


मीमांसान्यायप्रकाशः ।



[मीमांसाप्रकरणम् ।]

श्रीअनन्तदेवसूनुना
श्रीआपदेवेन विरचितः ।

—○—

पर्खितकुलपतिना,
वि, ए, उपाधिधारिणा
श्रीजीवानन्दविद्यासागरभट्टाचार्येण
संस्कृतः प्रकाशितश्च ।



कलिकातानगर्भ्यां
कलिकातायन्ते
सुद्रितः ।

—

इ. १८६८।



पर्णितकुलपति:
श्रीजीवानन्दविद्यासागर वि, प,
PANDITA KULAPATI
JIBANANDA VIDYASAGARA, B. A.
Superintendent, Free Sanskrit College, Calcutta.

मौमांसान्यायप्रकाशः ।

—→○←—

यत्कृपालेशमात्रेण पुरुषार्थं च तु दृश्यम् ।
प्राप्यते तमहं वन्दे गोविन्दं भक्तवत्सलम् ॥
अनन्तगुणसम्पन्नमनन्तभजनप्रियम् ।
अनन्तरूपिणं वन्दे गुरुमानन्दरूपेणम् ॥

इह खलु परमकारुणिकेन भगवता जैमिन्युषिणा अथातो धर्मजिज्ञासेत्यादिना इदशसु अध्यायेषु धर्मो विचारितः । तत्र वेदेन प्रयोजनमुद्दिश्य विधीयमानोऽर्थो धर्मः यथा यागादिः स हि यजेत् स्वर्गकाम इत्यादिवाक्येन स्वर्गमुद्दिश्य विधीयते । तथा हि यजेत्यत्यत्वास्ति अंशद्वयं यजिर्धातुः प्रत्ययम् । तत्र प्रत्ययेऽप्यस्ति अंशद्वयम् आख्यातत्वं लिङ्गत्वम् । आख्यातत्वम् दशसु लकारेषु विद्यते लिङ्गत्वम् पुनः केवलं लिङ्गेत्रव । तत्राख्यातत्वलिङ्गत्वाभ्यां भावनैवोच्यते । भावना नाम भवितुर्भवनानुकूलो भावकव्यापारविशेषः । सा च हिविधा शाब्दौ भावना आर्थी भावना चेति । तत्र पुरुषप्रवृत्त्यनुकूलभावकव्यापारविशेषा शाब्दौ भावना । सा च लिङ्गत्वांशेनोच्यते । लिङ्गश्वरणेऽयं मां प्रवर्त्तयति मत्प्रवृत्त्यनुकूलव्यापारवानयमिति नियमेन प्रतीयमानत्वात् । यत्र यस्मात् प्रतीयते तत्त्वस्य वाच्यम् । यथा मोशब्दस्य गोलं स च प्रवृत्त्यनुकूलव्यापारविशेषो लोके पुरुषनिष्ठोऽभिप्रायविशेषः वेदे तु पुरुषाभावात् लिङ्गादिशब्दनिष्ठ एव । न हि वेदः पुरुषनिर्मितः वेदस्याध्ययनं सर्वं गुर्वध्ययन-पूर्वकं वेदाध्ययनसामान्यादधुनाध्ययनं यथेत्यादिना वेदापौरुषेयत्वस्य साधितत्वात् । यः कल्पः स कल्पपूर्व इति न्यायेन ससारस्यानादित्वादीश्वरस्य च सर्वज्ञत्वादीश्वरो गतकल्पौयं

वेदमस्मिन् कल्पे स्मृत्वा उपदिशतीत्येतावतैवोपपत्तौ प्रमाणा-
न्तरेणार्थमुपलभ्य रचितत्वकल्पनानुपपत्तेश्च । ततश्च पुरुषा-
भावाच्छब्दनिष्ठैव सा अत एव शाब्दी भावनेति व्यपदिशन्ति ।

सा च शाब्दी भावना अंशत्वयमपेक्षते साध्यं साधनमिति-
कर्तव्यतां चेति । तत्र साध्याकाङ्क्षायां वक्ष्यमाणांशत्वयोपि-
तार्थी भावना साध्यत्वेन सम्बध्यते एकप्रत्ययगम्यत्वेन समाना-
भिधानशुतेः । यद्यपि संख्यादीनामप्येकप्रत्ययगम्यत्वं समानं
तथाप्ययोग्यत्वात् तेषां भाव्यत्वेनान्वयः । करणाकाङ्क्षायां
लिङ्गादिज्ञानं करणत्वेन सम्बध्यते तस्य च करणत्वं न भावनो-
त्पादकत्वेन सन्निकर्षस्येव रूपादिज्ञाने सन्निकर्षात् प्राक्
रूपज्ञानस्येव लिङ्गादिज्ञानात् प्राक् शब्दवर्मभावनाया अभाव-
प्रसङ्गात् । किन्तु भावनाभाव्यनिर्वर्त्तकत्वेन लिङ्गादिज्ञानं हि
शब्दभावनाभाव्यार्थीभावनां निर्वर्त्तयति कुठार इव क्षेत्रम् ।
अतो लिङ्गादिज्ञानस्य करणत्वेनान्वयः । इतिकर्तव्यताकाङ्क्षायां
प्राशस्त्वज्ञानमिति कर्तव्यतात्वेन सम्बध्यते । तच्च प्राशस्त्वज्ञान-
वायुर्वै क्षेपिष्ठा देवतेत्यर्थवादैर्जन्मते । ते ह्यर्थवादाः स्वार्थप्रतिपा-
दने प्रयोजनमनुपलभमाना लक्षणया क्रतोः प्राशस्त्वं प्रतिपा-
दयन्ति स्वार्थमावपरत्वे आनर्थक्यप्रसङ्गात् ल चेष्टापत्तिरध्यय-
नविध्युपात्तत्वेनानर्थक्यानुपपत्तेः ।

तथाहि स्वाध्यायोऽध्येतव्य इत्यध्ययनविधिः सकलस्य
वेदस्याध्ययनकर्तव्यतां बोधयन् सर्वो वेदः प्रयोजनवदर्थ-
पर्यवसायोति सूचयति निरर्थकस्याध्ययनानुपपत्तेः । स च
वेदो विधिमन्त्रनामधेयनिषेधार्थवादात्मकः । तत्र विधिः
प्रयोजनवदर्थविधानेनार्थवान् । स चाप्राप्तमर्थं विधत्ते यथा
अग्निहोत्रं जुहुयात् स्वर्गकाम इति विधिरप्राप्तं प्रयोजनवहोमं
विधत्ते अग्निहोत्रहोमेन स्वर्गं भावयेदिति । यत्र तु कस्म

प्रकारान्तरेण प्राप्तं तत्र तदुहेशेन गुणमात्रविधानम् । यथा दध्ना जुहुयादित्यत्र होमस्याग्निहोत्रं जुहुयादित्यनेन प्राप्तत्वाद्बोभोहेशेन दधिमात्रविधानम् । दध्ना होमं भावयेदिति । यत्र तूभयमप्राप्तं तत्र विशिष्टं विधत्ते तदुक्तम् । न चेदन्येन शिष्टा इति शिष्टा उपदिष्टा इत्यर्थः । यथा सोमेन यजेतेत्यत्र सोमयागयोरप्राप्तत्वात् सोमविशिष्टयागविधानं सोमवता यागेनेष्टं भावयेदिति । न चोभयविधानेवाक्यभेदः विशिष्टस्यैकत्वात् विशिष्टविधी च मत्वर्थलक्षणा । यथा सोमपदेन मत्वर्थे लक्ष्यते सोमवतेति न हि मत्वर्थलक्षणां विना सोमस्यान्वयः सम्भवति यदि तावत् सोमयागयोरैक्यरूपेण भावनायां करणत्वेनैवान्वयः । सोमेन यागेनेष्टं भावयेदिति । तत उभयविधाने वाक्यभेदः सोमस्य यागवत्फलभावनाकरणत्वेनाप्रत्यक्षविरोधङ्गम् । न हि सोमो यागो भवितुमर्हति धान्यप्रसङ्गापातस्य यागार्थत्वानुपपत्तिश्च यागे द्रव्यानुपपत्तिश्च । प्रत्ययवाच्यभावनायाः समानपदोपात्तेन यागेन करणाकाङ्क्षानिवृत्तत्वेन भिन्नपदोपात्तस्य सोमस्य करणत्वेनान्वयानुपपत्तिश्च स्यात् ।

यदि च वैयधिकरस्येनान्वयः तत्र न तावद्यागेन सोममित्यन्वयः । समानपदोपात्तत्वात् प्रत्ययवाच्यफलभावनायां करणत्वेनान्वितस्य यागस्य सोमकर्मकभावनान्वयानुपपत्तेः यागस्य सोमार्थत्वापत्तेश्च । न चेष्टापत्तिरदृष्टदयापत्तेः न हि यागस्य सोमार्थत्वं दृष्टद्वारेण सम्भवति ब्रौह्णिषु अवघातेनेव यागेन सोमे कस्यचिद्दृष्टस्याजननात् । अतस्तेन तावत् सोमे किञ्चिद्दृष्टं जननीयं प्रोक्षणेनेव ब्रौह्णिषु । तथा यागस्य सोमार्थत्वे फलभावनायां सोमस्य करणत्वेनान्वयो वक्तव्यः भावनाकरणत्वश्च भावनाभाव्यनिवर्त्तकत्वेनेत्युक्तम् । न च सोमः अदृष्टमन्तरेण फलं जनयितु समर्थः ग्रहैर्जुहोतोति वाक्यविहितहोमेन तस्यभस्मौ-

भावात् । अतो दृष्टव्यापातात्र यागस्य सोमार्थत्वमिति न यागेन सोमं भावयेदित्यन्वयः सम्भवति करणत्वेनोपस्थितस्य सोमस्य साध्यत्वेनान्वयानुपपत्तेश्च ।

अथ सोमेन यागं भावयेदित्यन्वयः । तत्र यद्यपि सोमस्य करणत्वेन यागार्थत्वाद् यागनिवृत्तिदृष्टमेव प्रयोजनं लभ्यते इति नादृष्टव्यापत्तिः । नापि करणत्वेनोपस्थितस्य सोमस्य साध्यत्वान्वयानुपपत्तिः । करणत्वेनैवान्वयात् । तथाप्यप्राप्तत्वात् भावनाकरणत्वेनान्वितस्य यागस्य साध्यत्वेनान्वयानुपत्तिस्तदवस्थैव । ननु यजेतेत्यत्र यागस्य न करणत्वेन नापि साध्यत्वेनोपस्थितिः । तद्वाचकल्पतीयाद्यभावात् । किन्तु भावनायां यागसम्बन्धमात्रं प्रतीयते यागस्य च भावनासम्बन्धः करणत्वेन साध्यत्वेन च सम्भवति तत्र करणत्वांशमादाय फलसम्बन्धः । साध्यत्वांशमादाय गुणसम्बन्धश्च स्यादिति चेन्मैवम् । यद्यपि भावनया यागस्य सम्बन्धमात्रं प्रतीयते तथापि करणत्वेनोपस्थितिदशायां न साध्यत्वेनोपस्थितिः सम्भवति विरीधात् । तदवश्यं यागेन स्वर्गं भावयेदिति करणत्वेनान्वयो वक्तव्यः ततश्च बाक्यभेदः । न च प्रत्ययाभिहितभावभास्त्ररूपे यागस्वरूपमात्रमन्वेतीति वक्तुं युक्तं कारकाणामेव क्रियान्वयात् । तत्सिङ्गं सोमस्य न यागे सामानाधिकरण्येन वान्वयः सम्भवतीति ।

ननु यजेतेत्यत्र प्रत्ययाभिहितभावनायाः करणाकाङ्क्षायां यथा यागः करणत्वेनान्वेति । तथा इतिकर्तव्यताकाङ्क्षायां सोमस्य इतिकर्तव्यतात्वेन भावनायामेवान्वयोऽस्तु किं मत्वर्थलक्षणयेति चेन्मैवम् । सोमेनेति लृतीयया करणत्ववाचिन्या सोमस्येतिकर्तव्यतात्वानभिधानात् । तत्र यदि इतिकर्तव्यतात्वं लक्षणयोच्यते ततो वरं सोमपदे एव प्रकृतिभूते मत्वर्थलक्षणा

गुणे त्वयाय ऋत्यनेति न्यायात् । अथ वेदो वा प्रायदर्शनादित्यधिकरणेनोक्तासञ्जातविरोधित्यन्यायेनान्ये प्रत्यय एव लक्षणेति चेत् तथापि सोमस्येतिकर्तव्यतात्वेनान्वयानुपपत्तिः । सिद्धस्य वस्तुन इतिकर्तव्यतात्वाभावात् क्रियाया एवेतिकर्तव्यतात्वाभावात् द्रव्यस्य केवलमङ्गत्वात् अतएवेतिकर्तव्यतात्वाभावात् द्रव्यस्य प्रकरणादग्रहणम् । यथाहुः “नावान्तरक्रियायोगाद्वते वाक्योपकल्पितात् । गुणद्रव्ये कथं भावैर्गृह्णन्ति प्रकृताः क्रिया इति ॥” तदेतदग्रे वक्तामः ।

किं च सोमेन यजेतिति हि यागस्योत्पत्तिवाक्यं नाधिकारवाक्यं ज्योतिष्ठोमेन स्वर्गकामो यजेतित्यस्याधिकारवाक्यत्वात् उत्पत्तिवाक्ये च नेतिकर्तव्यताकाङ्क्षा इष्टविशेषाकाङ्क्षा कलुषितत्वेनेतिकर्तव्यताकाङ्क्षाया विस्थानुयानात् । तत्सिद्धं सोमस्य नेतिकर्तव्यतात्वेन भावनायामन्वयः । तस्माद् विशिष्टविधौ अन्वयानुपपत्त्या अवश्यं मत्वर्थलक्षणा वाच्येति । ननु एवमपि सोमेन यजेतित्यत्र न विशिष्टविधानं गौरवात् मत्वर्थलक्षणापाताच्च । किन्तु दध्ना जुहोतौतिवद्गुणमात्रविधानमस्तु विधिशक्ते गुणोपसंक्रमात् यथाहुः । “सर्वत्राख्यातसम्बद्धे श्रूयमाणे पदान्तरे । विधिशक्तुपसंक्रान्तेः स्याङ्कातोरनुवादेति ।” न च यागस्याप्राप्तत्वान्तदुद्देश्येन सोमविधानमिति वाच्यम् । ज्योतिष्ठोमेन स्वर्गकामो यजेतित्यनेन यागस्य प्राप्तत्वात् । न च अस्याधिकारविधित्वेन न उत्पत्तिविधित्वमिति वाच्यम् । उद्भिदा यजेत पशुकाम इतिवदेकस्यैवोभयविधित्वोपपत्तेः । एवं सोमेन यजेतित्यत्र न मत्वर्थलक्षणा यदि ह्यत्र विशिष्टविधानं स्यात्तदान्वयानुपपत्त्या मत्वर्थलक्षणा स्यात् । ज्योतिष्ठोमेन स्वर्गकामो यजेतित्यत्र तु यागविधाने क्वचिन्मत्वर्थलक्षणा । न तावदेतस्मिन् वाक्ये ज्योतिष्ठोमेन यागेन स्वर्गं भावयेदिति सामान्याधिकरणेनैव

नामपदस्यान्वयात् । नापि सोमेन यजितेत्यत्र मत्वर्थलक्षणाद्या
यागोहीशेन सोमविधानात् सोमेन यागं भावयेदिति ।

ननु अनुवादेऽप्यस्ति मत्वर्थलक्षणा । अतएवोक्तं “विधाने वानुवादे
वा यागः करणमिष्टते । तत्समीपे लृतीयान्तस्तद्वाचित्वं न मुच्छ-
तौति ।” अतश्च विशिष्टविधौ इव गुणविधावपि अस्त्वेव मत्वर्थल-
क्षणेति चेन्मैवम् । गुणान्वयानुपपत्त्या हि मत्वर्थलक्षणा अङ्गीक्रि-
यते । यदा च भावनायां धात्वर्थस्य करणत्वेन अन्वयस्तदान्वया-
नुपपत्त्या सा अङ्गौकर्तव्या । गुणविधौ च न धात्वर्थस्य करणत्वेना-
न्वयो मानाभावात् । न हि दध्ना जुहोतीत्यत्र होमस्य करणत्वं
श्रूयते तद्वाचकलृतीयाद्यभावात् । कल्पते इति चेन्न गुणस्य तत्र
विधित्सितत्वेन साध्याकाङ्गायां साध्यत्वकल्पनाया एवोचितत्वात्
दध्ना होमं भावयेदिति । न चायमस्ति नियमो भावनायां
धात्वर्थस्य करणत्वेनैव अन्वयो न प्रकारान्तरेणेति षष्ठाद्यपूर्व-
पक्षानुत्थानापत्तेः । षष्ठाद्ये हि यजेत स्वर्गकाम इत्यादौ प्रत्यय-
वाच्यायां वक्ष्यमाणार्थीभावनायां समानपदशुत्या यागस्य भाव्यत्व-
माशङ्ग्य अपुरुषार्थत्वेन परिहृतम् । यदि च धात्वर्थस्य करणत्वेनैव
भावनायामन्वयस्तदा भाव्यत्वशङ्गैव नोदेतौति व्यर्थं षष्ठाद्य-
मधिकरणमापद्येत ।

किञ्च वाजपेयाधिकरणे तन्त्रसम्बन्धमाशङ्ग्य परिहृतः
धात्वर्थस्य करणत्वेनैव अन्वये तन्त्रसम्बन्धशङ्गैव न स्यात्
तत्र तन्त्रसम्बन्धशङ्गापरिहारौ च व्याख्यातौ । किञ्च न
धात्वर्थस्य करणत्वेनैव अन्वयः । गुणकामाधिकरणे आश्रयत्वेन
धात्वर्थान्वयस्योक्तत्वात् । तथाहि दध्नेन्द्रियकामस्य जुहुयादित्यत्र
न तावद्वोमो विधीयते तस्य वचनान्तरेण विहितत्वात् नापि
होमस्य फलसम्बन्धः गुणपदानर्थक्यापत्तेः । नापि गुणसम्बन्धं
विधत्ते फलपदानर्थक्यापातात् नाप्युभयसम्बन्धं विधत्ते प्राप्ते

कर्मणि अनेकविधाने वाक्यभेदापत्तेः । यथाहुः “प्राप्ते कर्मणि नानेकी विधातुं शक्यते गुणः । अप्राप्ते तु विधीयन्ते बहवोऽप्येक-यत्तत इति ॥” अत च कर्मपदवद् गुणेत्युपलक्षणम् । एको हेशेन अनेकविधाने वाक्यभेदात् । अतएव ग्रहैकत्वाधिकरणे ग्रहं सम्माण्टीत्यत्र ग्रहो हेशेन एकत्वसम्मार्गविधौ वाक्यभेदात् ग्रहै-कत्वमविवक्षितमित्युक्तम् । रेवत्यधिकरणे च एतस्यैव रेवतीषु वारवन्तौयमनिष्टोमसाम क्षत्वा पशुकर्मस्मी ह्येतेन यजेतेत्यत्र वारवन्तौयस्य रेवतीसम्बन्धे अग्निष्टोमसामसम्बन्धे फलसम्बन्धे च विधीयमाने वाक्यभेदाङ्गावनोपसर्जनं भावनान्तरं विधीयते इत्युक्तम् ।

तस्मात् प्राप्ते होमे नोभयविधानं सम्भवति नापि होमान्तरं विधीयते गौरवात् प्रकृतहानाप्रकृतकल्पनाप्रसङ्गाच्च । मत्वर्थलक्षणाप्रसङ्गाच्च नापि दध्येव केवलं करणत्वेन विधीयते इति युक्तं केवलस्य व्यापारानाविष्टस्य करणत्वानुपपत्तेः । कर्तृ-व्यापारव्याप्तविधिमात् करणत्वस्य । किं तर्हि विधीयते इति चेत् दध्येति लृतीययोपात्तं दधिकरणत्वं फलभावनायां करण-त्वेन विधीयते प्रत्ययार्थत्वेन दध्योऽपि तस्य प्राधान्यात् । एवच्च दधिकरणत्वेन इन्द्रियं भावयेदिति वाक्यार्थः । करणत्वच्च किं-प्रतियोगिकमित्यपेक्षायां सन्निधिप्राप्तो होम आश्रयत्वेन सम्ब-ध्यते ततश्च सिद्धो धात्वर्थस्याश्रयत्वेनान्वयः ।

प्रकृतमनुसरामः । तर्तुसङ्गं धात्वर्थस्य न करणेनैवान्वय इति किं तर्हि क्वचित् करणत्वेन क्वचित् साध्यत्वेन क्वचिदाश्रयत्वेनेति गुणविधौ च साध्यत्वेनैवान्वयः सम्भवतौति न मत्वर्थलक्षणया प्रयोजनम् । किञ्च गुणविधौ मत्वर्थलक्षणायां गुणस्य धात्वर्थाङ्गत्वे किं मानमिति वक्तव्यम् । न तावच्छ्रुतिः मत्वर्थलक्षणायां लृती-याश्रुतिमत्वर्थस्यैवाङ्गत्वे मानं स्यात् न गुणस्याङ्गत्वे । समभिव्या-

हारात्मकं वाक्यमिति चेत् ? तत् किं स्वतन्त्रमेव मानसुत लिङ्ग-
शुतौ कल्पयित्वा ? । नाद्यः । बलाबलाधिकरणविरोधात् । तत्र
हि वाक्यं लिङ्गशुतौ कल्पयित्वा अङ्गत्वे मानमित्युक्तम् । हितौये
प्रत्यक्षां शुतिसुतस्त्वज्य शुत्यन्तरकल्पने तस्या एव वा आवृत्ति-
कल्पने व्यर्थः प्रयासः समाच्छितः स्यात् विशिष्टविधौ चागत्या
तदाश्रयणम् ।

किञ्च भवतु शुत्यन्तरकल्पनं तथापि तत्सहकृतः
प्रत्यक्ष एव वा विधिर्धार्याङ्गत्वेन गुणं विधत्ते ? उत कल्पितं
विध्यन्तरम् ? कल्पितमिति चेन्न शुतविधेव्यर्थतापत्तेः । न हि तेन
तदा गुणो विधीयते कल्पितविध्यन्तराङ्गीकारात् नापि धात्वर्थः
तस्य वचनान्तरेण विहितत्वात् । अथ शूयमाण एव विधिः
कल्पितशूतिसहकृतो धात्वर्थाङ्गत्वेन गुणं विधत्ते इति चेत्
तर्हि तत्र कथं धात्वर्थस्यान्वयः करणत्वेनेति चेन्न अन्वयानुप-
पत्तेः । न हि सम्भवति दध्ना होमेनेति चान्वयः साध्यत्वेनैवा-
न्वयो दध्ना होमं भावयेदिति चेन्न । तथा सति अनुवादेऽपि
धात्वर्थः करणत्वेनैवान्वेतीत्येतदुपेक्षितं स्यात् । विवक्षितवा-
क्यार्थश्च विनैव मत्वर्थलक्षण्या अङ्गीकृतः स्यात् तस्मान्न गुणविधौ
मत्वर्थलक्षणा । यत्तु विधाने वा अनुवादे वेति वार्त्तिकं तत् प्रती-
तिमवलम्बा न वस्तुगतिम् । तथाहि यावद्भि अग्निहोत्रं जुहुया-
दिति वाक्यं नालीचते केवलं च दध्ना जुहोतीति वाक्यमालोचते
तदा पष्ठाद्यन्यायेन होमस्याभाव्यतां जानतां प्रतिपदाधिकरण-
भावार्थाधिकरणवासनावासितानां भवत्येताटशौ मतिः यद्धि-
मता होमेनेष्टं भावयेदिति । प्रतिपदाधिकरणे हि सोमिन यजे-
तेत्यादिषु किं गुणधात्वर्थयोः फलभावनाकरणत्वेनान्वयः ? उत
एकस्यैव ? इति सन्दिह्य प्रधानसम्बन्धलाभात् विनिगमनाविर-
हाच्च सर्वेषां फलभावनाकरणत्वेनान्वयमाशङ्ग लाघवादेकस्यैव

भावनाकरणत्वमित्युक्तम् । भावनाकरणत्वं हि भावनाभाव्यनिर्वत्तकतया भाव्यं च स्वर्गादिना दृष्टमन्तरेणेति अनेकेषां करणत्वे अनेकादृष्टकल्पनाप्रसङ्गात् । तस्मादेकस्यैव करणत्वं यदाप्येकस्य तदापि किं द्रव्यगुणयोः फलभावनाकरणत्वमुत धात्वर्थस्येति भावार्थाधिकरणे सन्विह्व्य द्रव्यगुणयोरेव भावनाकरणत्वम् । भूतं भव्यायोपदिश्यते इति न्यायादित्याशङ्क्य धात्वर्थस्यैव भावनाकरणत्वं पदशुतेर्बलौयस्त्वादित्युक्तम् ॥ अतश्च सिङ्गमेतद्वाक्यान्तरानालोचनदशायां गुणविधावपि धात्वर्थस्य करणत्वशङ्कायां गुणपदे मत्वर्थलक्षणेति ।

यदा त्वग्निहोत्रं जुहोतीति होमविधायकं वाक्यान्तरमालोच्यते तदा होमस्य वाक्यान्तरेणैव विहितत्वात्तदुहे शेन गुणमात्रं विधीयत इत्यालोचनात्र मत्वर्थलक्षणेति । अतएवोक्तं पार्थसारथिमिश्रैराधाराग्निहोत्राधिकरणे फलतो गुणविधिरयं न प्रतीतित इति । यहा एतद्वार्त्तिकमधिकारविधिभिप्रायम् । उद्दिदा यजेतेत्यादैनामधिकारात् तत्र हि यागो विधीयतामुत्पत्तिवाक्यसिङ्गो वा अनूद्यतामुभयथापि करणत्वेनान्वयात् लृतीयान्तस्य तद्वाचित्वं अन्यथा अन्वयानुपपत्तेरिति । तस्माद्गुणविधी विनापि मत्वर्थलक्षणया अन्वयोपपत्तेन मत्वर्थलक्षणेति । अतश्च सोमेन यजेतेत्यत्र न विशिष्टविधानं किञ्चु गुणमात्राविधानं यागस्तु ज्योतिष्ठोमेन स्वर्गकामो यजेतेत्येतस्मिन् वाक्ये विधीयत इत्येव युक्तम् अन्यथा मत्वर्थलक्षणापत्तेरिति । अत्रोच्यते यद्यपि यागोहे शेन सोमविधौ न मत्वर्थलक्षणा तथापि यागस्याप्राप्तत्वात् सोमेन यजेतेत्यत्र न यागोहे शेन सोमविधानं सम्भवति । न च ज्योतिष्ठोमेन इत्यादिना प्राप्तत्वात् तदुहे शेन गुणमात्रं विधीयते इति वाच्यम् । तस्याधिकारविधित्वेनोत्पत्तिविधित्वानुप-

पत्तेः । कर्मस्वरूपमात्रबोधको विधिरुत्पत्तिविधिः । तेन च विहितस्य कर्मणः फलविशेषसम्बन्धमात्रमधिकारविधिना क्रियते फलविशेषसम्बन्धबोधकस्याधिकारविधिल्वात् । यथा आग्नेयोऽष्टाकपालो भवतीत्येतद्विहितस्य कर्मणः फलविशेष-सम्बन्धमात्रं दर्शपूर्णमासाभ्यां स्वर्गकामो यजेतेति वाक्यं विधत्ते तस्याधिकारविधिल्वं नोत्पत्तिविधिल्वम् स्यादेतद् दर्शपूर्णमा-साभ्यामित्येतस्य नोत्पत्तिविधिल्वं सम्भवति । आग्नेयोऽष्टाकपाल इत्यादिवाक्यानर्थक्यापत्तेः । न हि तेन तदा कर्म विधीयते तस्य दर्शपूर्णमासाभ्यामित्यनेन विहितल्वात् । नापि गुण-विधान सम्भवति प्राप्ते कर्मणि अनेकगुणविधाने वाक्यभेदा-पत्तेः । अत आग्नेयोऽष्टाकपाल इत्यस्योत्पत्तिविधिल्वं दर्शपूर्ण-मासाभ्यामित्यस्य चाधिकारविधिल्वं युक्तम् ।

ज्योतिष्ठोमेनेत्यस्याधिकारविधेनद्विदा यजेतपशुकाम इत्यादिवदुत्पत्तिविधिल्वे स्त्रीक्रियमाणे न कस्यचिदानर्थक्यम् । सोमेन यजेतेत्यस्य गुणविधिल्वात् यागोहेशेन सोममात्र-विधानाच्च न वाक्यभेद इति चेन्नैवम् । यद्यपि सोमेन यजेतेत्यत्र लाघवान्न वाक्यभेदः तथापि ज्योतिष्ठोमेन इत्य-स्मिन् वाक्ये कर्मस्वरूपे तस्य च फलसम्बन्धे विधीयमाने गौरवलक्षणे वाक्यभेदोऽस्त्वयेव । सोमेन यजेतेत्येतद्वाक्य-विहितकर्मणः फलसम्बन्धमात्रविधाने तदभावात् उद्दिदा यजेतेत्यत्र तु वचनान्तराभावेन अगत्या तदाश्रयणम् । न च सोमेन यजेतेत्यत्रापि कर्मस्वरूपे गुणे च विधीयमाने वाक्यभेदः स्यादिति वाच्यम् । श्रूयमाणेन विधिना गुणस्याविधेयत्वात् । विशेषणविधेरार्थिकत्वात् सर्वत्र हि विशिष्टविधी विशेषणवि-धेरार्थिकः । ज्योतिष्ठोमेनेत्यस्य तूत्पत्तिविधिल्वे कर्मस्वरूपं फल-सम्बन्धस्वेति श्रूयमाणेनैव विधिना विधातव्यमिति दृढो गौरव-

लक्षणो वाक्यभेदः । यथाहुः । “श्रौतव्यापारनानात्वे शब्दानाम-
तिगौरवम् । एकोत्त्ववसितानान्तु नार्थाचेपो विरुद्धत” इति । न
च सोमेन यजेतेत्यस्योत्पत्तिविधित्वे यद्यपि न वाक्यभेदः तथापि
मत्वर्थलक्षणा स्यादेवेति वाच्यम् । तस्याः स्वीक्रियमाणत्वात्
लक्षणा अतो वाक्यभेदस्य जघन्यत्यात् लक्षणा हि पददोषो
वाक्यभेदस्तु वाक्यदोषः पदवाक्यदोषयोर्मध्ये पद एव दोषकल्प-
नाया उचितत्वात् । गुणे त्वन्यायकल्पनेति न्यायात् । अतएव जात-
पुत्रः क्लृष्णकेशोऽग्नीनादधौत इत्वत्राधानानुवादेन जातपुत्रत्व-
क्लृष्णकेशत्वविधाने वाक्यभेदात् पदद्वयाभ्यामवस्थाविशेषो लक्ष्यत
इत्युक्तम् । तस्माद्वाक्यभेदप्रसक्तौ लक्षणैव स्वीकार्या । तस्मात् सोमेन
यजेतेत्ययसेवोत्पत्तिविधिर्ज्योतिष्ठोमेनेत्ययम् । गौरवलक्षण-
वाक्यभेदापत्तेः । किञ्च सोमेन यजेतेत्यत्र यागविधाने श्रुत्यर्थ-
विधानं स्यात् गुणविधाने तु वाक्यार्थविधानम् । तत्र श्रुत्यर्थ-
विधाने सम्भवेऽयुक्तम् । यथाहुः “वाक्यार्थविधिरन्यायः श्रुत्यर्थ-
विधिसम्भव” इति वाक्यार्थः पदान्तरार्थ इत्यर्थः । ज्योतिष्ठोमे-
नेत्यत्रापि फलोद्देशेन यागस्यैव विधानात्र वाक्यार्थविधानम् ।
तदुत्पत्तिविधित्ववादिनापि तदङ्गीकारात् तस्मात् ज्योतिष्ठोमे-
नेत्ययस्मधिकारविधिरेव । अपि च कर्मस्वरूपविधिस्तत्र
स्वीकार्यो यत्र कर्मणो रूपमुपलभ्यते । यागस्य च हे रूपे द्रव्यं
देवता चेति । सोमेन यजेतेत्यत्र यद्यपि देवता नोपलभ्यते
सोमयागस्याव्यक्तत्वात् । अव्यक्तत्वत्र स्वार्थचोदितदेवताराहि-
त्यम् न तु देवताराहित्यमात्रम् । ऐत्यवायवं गृह्णातीत्यादि-
वाक्यविहितग्रहणाङ्गदेवतानां सत्त्वात् ग्रहणार्थाभिरपि देव-
ताभिः प्रसङ्गतो यागोपकारस्य क्रियमाणत्वात् । तथापि द्रव्य-
मुपलभ्यत एव तेनापि यागस्वरूपं ज्ञातुं शक्यमेव । ज्योतिष्ठोमेन
स्वर्गकामो यजेतेत्यत्र च न द्रव्यं देवता वा श्रूयते अतस्तस्यो-

त्पत्तिविधित्वेन यागविशेषज्ञानं यागसामान्यस्याविधेयत्वात् विशेषस्यैव विधेयत्वादिक्लेशेन स्यात् । अतो नायं कर्मा-त्पत्तिविधिः ।

ननु एवमपि अग्निहोत्रं जुहोतीत्ययमपि होमोत्पत्तिविधिर्न स्यात् रूपाच्चवणाच्च दध्ना जुहोतीत्ययमेव उत्पत्तिविधिः स्यात् । तथा चाघाराग्निहोत्राधिकरणविरोधः । तत्र हि अग्निहोत्रं जुहोतीत्यस्योत्पत्तिविधित्वं दध्ना जुहोतीत्यादीनां च गुणविधित्वमुक्तमिति चेत् सत्यम् । अग्निहोत्रं जुहोतीत्यत्र यद्यपि रूपं नोपलभ्यते अग्निहोत्रशब्दस्य तत् प्रख्यन्यायेन नामधेयत्वात् तदेतद्ये वच्यामः । तथापि तस्योत्पत्तिविधित्वं स्खीक्रियते अन्यथा आनर्थक्यापत्तेः । दध्ना जुहोतीत्यस्य च नानर्थक्यं गुणविधित्वोपपत्तेः । अतः अग्निहोत्रं जुहोतीत्ययं कर्मोत्पत्तिविधिरिति युक्तम् । ज्योतिष्ठोमेनेत्यस्य च नानर्थक्यमधिकारविधित्वोपपत्तेः । अतः किमर्थं सञ्चर्वात् रूपवति वाक्ये कर्मविधाने तद्रहिते तत् स्खीकार्यम् । किञ्च दध्ना जुहोतीत्यस्य कर्मोत्पत्तिविधित्वे पयसा जुहोत्यनेनैतत्वार्मानुवादेन न पयोविधातुं शक्यते उत्पत्तिशिष्टदध्यवरोधात् उत्पत्तिशिष्टगुणावरुद्धे हि न गुणान्तरं विधीयते आकाङ्क्षाया उत्पत्तिशिष्टेनैव निवृत्तत्वात् । अतसेनापि शिष्टं कर्मान्तरं विधेयम् । तथा च अनेकादृष्टकल्पना गौरवम् अग्निहोत्रं जुहोतीत्यस्य तु उत्पत्तिविधित्वे एतद्वाक्यविहितस्य कर्मणो द्रव्याकाङ्क्षायां युगपदेव खले कपोतन्यायेन दध्ना जुहोति पयसा जुहोतीत्यादिवाक्यैर्गुणा विधीयन्ते इति नानेकादृष्टकल्पना गौरवम् अतोऽग्निहोत्रं जुहोतीत्यसुत्पत्तिविधिः । पयसा जुहोतीत्यादयस्तु गुणविधय इति युक्तम् । सोमेन यजीत्यत्र तु रूपवति वाक्ये कर्मोत्पत्तिविधाने स्खीक्रियमाणे न किञ्चित्प्रणां प्रक्रद्ये-

इपि एकस्यादृष्टस्य तुत्यत्वात् तस्माद् युक्तम् सोमेन यजेतेत्यमेवोत्पत्तिविधिरिति अलमनया विधिनिरूपणागतप्रपञ्चनिरूपणचिन्तया ।

प्रकृतमनुसरामः । तत्सिद्धं विधिः प्रयोजनवन्तमप्राप्तार्थं विधत्ते इति । स च विधिश्चतुर्विध उत्पत्तिविधिर्विनियोगविधिरधिकारविधिः प्रयोगविधिश्चेति । तत्र कर्मस्वरूपमात्रवेधको विधिरूपत्तिविधिः । यथा अग्निहोत्रं जुहोतीति उत्पत्तिविधौ च कर्मणः करणत्वेनान्वयः । होमेनेष्टं भावयेदिति । न तु होमं कुर्व्यादिति साध्यत्वेन । तथा सृति साध्यस्य साध्यान्तरान्वयायोगेनाधिकारवाक्यगतफलसम्बन्धो न स्यात् करणत्वेन त्वन्वये होमेनेष्टं भावयेत् । कि तदिष्टमित्याकाङ्क्षायां फलविशेषसम्बन्धो घटते न चोत्पत्तिविधाविष्टवाचकपदाभावेन कर्मणा इष्टं भावयेदिति कथं वाक्यार्थं इति वाच्यम् । विधिश्चुतेरेव इष्टबोधकत्वात् सा हि पुरुषार्थं पुरुषं प्रवर्त्यन्ती कर्मणः फलसम्बन्धमात्रं बोधयति तस्माद् युक्तमुत्पत्तिविधौ कर्म करणत्वेनान्वेतीति । अतएवोऽङ्गिदा यजेतेत्यादौ वृत्तीयान्तः उङ्गिच्छब्द उपपद्यते उङ्गिदा यागेनेष्टं भावयेदित्यन्वयोपपत्तेः । येषामपि इष्टसाधनत्वं लिङ्गर्थस्तेषामपि वृत्तीयान्तानां कर्मनामधेयानामन्वयोऽनुपपत्त एव न हि सम्भवति । याग इष्टसाधनमुङ्गिदेति वृत्तीयोपात्तस्य कारकस्य लिङ्गसंख्यान्वयायोग्यस्य क्रिययैवान्वयात् ।

ननु तथाप्यग्निहोत्रं जुहोतीत्यादिषु कर्मोत्पत्तिविधिषु द्वितीयान्तानां कर्मनामधेयानामन्वयोऽनुपपत्तेः न हि सम्भवति होमेन भावयेदग्निहोत्रमिति सत्यम् । शूद्रमाणा तावद् द्वितीया अर्थाच्चित्प्रसाध्यत्वानुवादिका इष्टस्य हि करणत्वेनान्वयात् असाधितस्य करणत्वानुपपत्तेः । तस्याश्वानन्वयोपस्थितौ सा

शक्तून् जुहोतीतिवत् लृतीयार्थं लक्ष्यति अग्निहोत्रेण होमेनेष्टं
भावयेदित्युक्तम् पार्यसारथिमित्यैः । अतश्च द्वितीयान्तानां कर्म-
नामधेयानामन्वयो नानुपपन्नः । तत्त्विष्टम् उत्पत्तिविधौ कर्म
करणत्वेनान्वेतीति ।

अङ्गप्रधानसम्बन्धबोधको विधिविनियोगविधिः । यथा
दध्ना जुहोतीति स हि लृतीयाप्रतिपन्नाङ्गभावस्य दध्नो होम-
सम्बन्धं विधत्ते दध्ना होमं भावयेदिति । एतस्य विधेः सहकार-
स्त्रिभूतानि षट् प्रमाणानि श्रुतिलिङ्गवाक्यप्रकरणस्थानसमा-
ख्यारूपाणि । एतत्सहकारेन विनियोगविधिनाङ्गत्वं परोदेश-
प्रवृत्तकृतिव्याप्तवरूपं परार्थापरपर्व्यायं ज्ञाप्यते । तत्र
निरपेक्षो देवः श्रुतिः । सा च विविधा विधात्री अभिधात्री
विनियोक्त्री चेति । तत्र विधात्री लिङ्गाद्यात्मिका । अभिधात्री
ब्रौह्मादिश्रुतिः । यस्य च शब्दस्य अवणादेव सम्बन्धः प्रतीयते
सा विनियोक्त्री । सा च विधा विभक्तिरूपा एका समानाभि-
धानरूपा एकाएकपदरूपा चेति । तत्र विभक्तिश्रुत्याङ्गत्वम् ।
यथा ब्रौह्मिर्यजितेति लृतीयाश्रुत्या ब्रौह्मीणां यागाङ्गत्वम् । न
चोत्पत्तिशिष्टपुरोडाशावरुद्धे यागे कथं ब्रौह्मीणामङ्गत्वमिति
वाच्यम् । पुरोडाशप्रकृतितयोपपत्तेः पशोरिव हृदयादिरूप-
हविःप्रकृतितया यागाङ्गत्वम् । न च साक्षात् पशोरिवाङ्गत्वं
किं न स्यादिति वाच्यम् । तस्य विशसनात् अवदीयमानत्वाच्च
हृदयादीनाम् । अवदीयमानं हि हविः यथा पुरोडाशादि-
मध्यात् पूर्वाङ्गाचावद्यतीति वाक्यात् हृदयादीनि चावदीय-
मानानि न पशुः हृदयस्याग्रेऽवद्यतीति वाक्यादतो हृदयादी-
न्येव हवीषि पशुस्तु प्रकृतिद्रव्यम् । पाद्मौवदु यागे तु साक्षात्
पशुरिवाङ्गम् । तस्य जीवत एव पर्याग्निकृतं पाद्मौवन्तसुकृज-
तीत्युक्त्यर्गविधानात् । यत्र तु विशसनं तत्र पशुः प्रकृतिद्रव्य-

मित्येव सिद्धम् एवं ब्रीहयोऽपि प्रकृतिद्रव्यतया यागाङ्गम् । वृत्तीयाशुत्येति आरुण्यस्यापि क्रयाङ्गत्वम् । वृत्तीयाशुत्या न चामूर्त्तस्य तस्य कथं क्रयाङ्गत्वमिति वाच्यम् । एकहायनीरूपद्रव्यपरिच्छेदद्वारा तदुपपत्तेः । ब्रीहीन् प्रोक्षतीति प्रोक्षश्चस्य ब्रीह्याङ्गत्वं द्वितीयाशुत्या तच्च प्रोक्षणं न ब्रीहिस्खरूपार्थं स्खरूपे आनर्यक्यात् ब्रीहिस्खरूपस्य प्रोक्षणं विना अनुपपत्त्यभावात् । किन्त्वपूर्वसाधनत्वप्रयुक्तं यदि ब्रीहिषु प्रोक्षणं क्रियते तदा तैर्यागे अनुष्ठिते अपूर्वं भवति नान्यथेति । अतः प्रकरणसहकृतया द्वितीयया शुत्या तण्डुलनिर्वृत्तिप्रणाल्या यदपूर्वसाधनत्वं तदङ्गत्वं प्रोक्षणस्योच्यत इति एवं सर्वेषु अप्यज्ञेषु अपूर्वयुक्तत्वं वेदितव्यम् ।

एवमिमामगृभून् रशनामृतस्य इत्यश्खाभिधानौमादत्त इत्यत्रापि द्वितीयाशुत्या मन्त्रस्याश्खाभिधान्याङ्गत्वम् । यत्तु वाक्योऽयं विनियोग इति तन्न तथा सति वाक्यास्त्रिङ्गस्य बलौयस्त्वेन यावद्वाक्यादश्खाभिधान्याङ्गं भवति तावस्त्रिङ्गादशनामात्राङ्गत्वमेव स्यात् स्योनन्ते सदनं क्षणोमौत्यस्येव सदनाङ्गत्वम् । श्रौतविनियोगपञ्चे तु यावस्त्रिङ्गादशनामात्राङ्गत्वं तावच्छुत्या ऐन्द्रगा गार्हपत्यमुपतिष्ठते इत्यत्र वृत्तीयाशुत्या ऐन्द्रगा ऋचः गार्हपत्योपस्थानाङ्गत्ववत् अश्खाभिधान्यां विनियोगः क्रियत इति युक्तं मन्त्रस्याश्खाभिधान्याङ्गत्वम् । तस्मात् श्रौत एवायं विनियोगः । यदाहवनीये जुहोतीत्याहवनीयस्य होमाङ्गत्वं सप्तमीशुत्या एवमन्योऽपि विभक्तिशुत्या विनियोगो ज्ञेयः । पशुना यजेतेत्यत्रैकत्वपुंखयोः समानाभिधानशुत्या कारकाङ्गत्वं यजेतेत्याख्याताभिहितसङ्ग्राया भावनात्वं समानाभिधानशुतेरैकपदशुत्या च यागाङ्गत्वम् । न चामूर्त्तयास्तस्याः कथं यागाङ्गत्वमिति वाच्यम् ।

कर्त्तृपरिच्छेदद्वारा एतदुपपत्तेः कर्त्ता चाक्षेपलभ्य आख्यातै-
न हि भावनोचते सा च कर्त्तारं विनानुपपन्ना तमाक्षिपति ।

ननु किमित्येवं वर्णयते आक्षेपलभ्यः कर्त्तैति । आख्यातवाच्य
एव किं न स्यात् आख्यातश्वरणे भावनाया इव कर्तुरपि प्रति-
पत्तेः । न च भावनयैवाक्षेपसम्भवे किमिति तद्वाचकत्वं
कल्पनौयमिति । साम्रातं तथा सति आख्यातवाच्यकर्तैव
भावनाक्षेपसम्भवे तद्वाचकत्वमपि न स्यात् । किञ्च भावनाया न
केवलं कर्तैव सम्बन्धः कारकान्तरेणापि सम्बन्धात् । अतः सो न
भटिति कर्त्तारमेवाक्षिपैत् विशेषाभावात् । कर्त्ता तु भावन-
यैव सम्बद्धो न कारकान्तरेण गुणानाञ्च परार्थत्वादसम्बन्धः
समत्वात् स्यादिति न्यायात् । अतः स भटिति तामेवाक्षिपैत्
इति स एवाख्यातवाच्यः भावना तु आक्षेपलभ्यैव किं न स्यात् ।
किञ्चैवं लृतीयादिविभक्तीनामपि करणादिवाचकत्वं न स्यात्
तेषामपि कर्तुवदाक्षेपलाभसम्भवात् ।

किञ्च यदि कर्त्ता न वाच्यः स्यात् कथमेकत्वं तेनान्वि-
यात् । न हि शब्दमशाब्देनान्वेतीति युक्तम् अन्यथा ऊहा-
दिलोपप्रसङ्गः । किञ्च देवदत्तः पचतीति सामानाधिकरण्यं
न स्यात् । न हि केवलं भावनावाचकस्याख्यातस्य देवद-
त्तपदेन सामानाधिकरण्यमुपपद्यते एकार्थनिष्ठत्वाभावात् ।
कर्तृवाचकत्वे तूपपद्यते एव । लः कर्त्तरीति व्याकरणस्मृति-
विरोधस्तु कर्तुरनभिधेयत्वे स्यष्ट एव । किञ्च कर्तुरनभिधेयत्वे
देवदत्वेन पचतीति प्रयोगप्रसङ्गः । लृतीया हि अनभि-
हितयोः कर्तृकरणयोर्विहिता आख्यातेन च कर्त्ता नाभि-
हित इति कर्तुवाचिनौ लृतीया स्यादेव । कर्तुरभिधाने तु अभि-
हितत्वादेव लृतीया न प्राप्नोति तस्या अनभिहिताधिकारत्वात् ।
देवदत्तः पचतीति प्रथमा तु प्राप्नोत्वेव प्रथमाया अभिहित-

कारकविभक्तिवात् प्रतिपदिकार्थमात्रवाचित्वाद्बा न च
तदा प्रातिपदिकेनैवार्थस्योक्तिवात् प्रथमावैयर्थ्यम् । लिङ्गस-
ङ्गाप्रतिपत्त्यर्थं तस्या आवश्यकत्वात् केवलप्रातिपदिकस्य
प्रयोगासाधुत्वाच्च । ततश्च यदि कर्ता न वाच्यः स्यादेवदत्तेन
पचतीति प्रयोगः स्यात् तस्मादाख्यातवाच्यः कर्त्तेति सिद्धमिति
पूर्वपचसङ्केपः ।

अताहुः । स एव हि शब्दस्यार्थो यः प्रकारान्तरेण न
ख्यते अनन्यलभ्यः शब्दार्थ इति न्यायात् । अतएव न लङ्गा-
पदस्य तौरमर्थः लक्षणयैव प्रतिपत्तिसम्भवात् । अतएव च
न वाक्यार्थं शक्तिः । एवच्चाख्यातवाच्यभावना कर्त्तारं विना
अनुपपन्ना तस्माद्विपत्तीति । आकृपादेव कर्तुः प्रतिपत्तिसम्भवे
किमिति तद्वाचकत्वमाख्यातस्य कल्पनीयम् । न च विनिग-
मनाविरहः क्षतिमान् हि कर्ता । एवच्च क्षतिरेव भावनापरप-
र्याया आकृत्यधिकरणन्यायेनाख्यातवाच्यत्वसम्भवेन तद्वतः
कर्तुर्वाच्यत्वं कल्पनीयं गौरवप्रसङ्गत् । न च भावना कारका-
न्तरेणापि सम्बद्धा तदुज्जित्वा न भट्टिति कर्त्तारमाद्विपत्तीति
वाच्यम् । सा हि यथा नियमेन कर्ता सम्बद्धा न तथा कर-
णादिकारकान्तरेण तिष्ठतीत्यादिषु तथा तदनाकृपात् । अतः
प्रथमं सा कर्त्तारमेवाद्विपति न कारकान्तरम् । अतएव
चाख्याताभिहिता सङ्गा न कारकान्तरेण सम्बद्धते तस्य
प्रथममनुपस्थितेः । अतएव लृतीयादिविभक्तीनां करणादिवाचि-
त्वम् । भावनायास्तैः सह नियतसम्बन्धाभावेन तथा तेषां
नियमेनानाकृपात् आख्यातश्चरणात् प्रागपि लृतीयादिविभ-
क्तिश्चरणे करणादिप्रतीतिर्जायमानत्वाच्च । न च शब्दी सङ्गा
कथमशाच्छेन कर्त्तान्वेतीति वाच्यम् । कर्तुर्लंकणादीकारात्
यथा च लक्षितं तौरं शब्देन घोषणान्वेति एवं लक्षितः कर्ता

एकत्वेनान्वेष्यति । अतएव देवदत्तः पचतीति सामानाधिकरण्यमुपपद्यते कर्तुलं क्षणाङ्गैकारात् ।

न च मुख्ये सम्भवति किमिति लाक्षणिकत्वं स्वीकार्यमिति वाच्यम् । अनन्यलभ्यशब्दार्थत्वस्य व्यवस्थापितत्वात् अन्यथा सिंहो देवदत्त इति सामानाधिकरण्यं मुख्यं स्यात् । किञ्च आख्यातवाच्यः कर्त्तैतिवादिनोऽपि मते देवदत्तः पचतीति सामानाधिकरण्यं न मुख्यम् । तन्मते आख्यातेन दृतीयावन्निष्कृष्टशक्तिमात्ररूपकर्तृकारकाभिधानात् देवदत्तशब्देन च द्रव्यमात्राभिधानात् अतस्य भिन्नार्थनिष्ठत्वात् तन्मतेऽपि न मुख्य सामानाधिकरण्यं किन्तु लाक्षणिकमेवेति न कञ्चिद्विशेषः । न च लः कर्त्तरौति व्याकरणस्मृतिबलादाख्यातवाच्यः कर्त्तैति वाच्यम् । न हि वाच्यवाचकभावो व्याकरणस्मृत्यधीनः तस्य न्यायसहितान्वयव्यतिरेकगम्यत्वात् भवतु वा स्मृतिगम्यत्वात् भवतु वा स्मृतिगम्यस्तथापि नेयं स्मृतिः कर्तुराख्यातवाच्यत्वे प्रमाणं किन्तु कर्तुरेकत्वे एकवचनात्मको लकारः द्वित्वे द्विवचनात्मकः बहुत्वे बहुवचनात्मक इत्यस्मिन्नर्थं प्रमाणम् । हेतुकयोर्द्विवचनैकवचने बहुषु बहुवचनमित्यनेनास्याः स्मृतिरेकवाक्यत्वात् । यत्तूकां कर्तुरनभिधाने देवदत्तेन पचतीति दृतीयाप्रसङ्ग इति तत्र । दृतीया हि कर्त्तैप्रतिपत्त्यर्थं तद्वत्संख्यापत्तिपत्त्यर्थं वा तत्र कर्ता तु भावनाद्वैपादेव लभ्यत इति न तत्र दृतीयापेक्षा तत्सङ्गात् तु आख्यातेनैव प्रतीयत इति न तत्राप्यपेक्षा । यथाहुः । “सङ्ग्रायां कारके वा धौर्विभक्त्या हि प्रवर्तते । उभयं चात्र तत्सङ्गं भावनां तिङ्गविभक्तिः ॥” इति ।

यत्र तु नाख्यातेन तद्वता सङ्गोच्यते तत्र भवत्येव दृतीया यद्या देवदत्तेन ओदनः पच्यत इति । तस्मात्र कर्तुरनभिधाने यस्मिन्निदृष्टौषणमित्यल्लभित्विस्तरेण ।

प्रकृतमनुसरामः । तत्सिद्धस्त्रिविधः श्रुतिविनियोगः । सेयं श्रुतिलिङ्गादिभ्यः प्रबलं प्रमाणम् । लिङ्गादिषु हि न प्रत्यक्षो विनियोजकः शब्दोऽस्ति किन्तु कल्पः । यावच्च तैर्विनियोजकः कल्पते तावत्प्रत्यक्षया श्रुत्या विनियोगस्य कृतवेन तेषां कल्पकत्वशक्तिर्विहृत्यत इति श्रुतेः प्रावत्यमत एव ऐन्द्रगा गार्हपत्यसुपतिष्ठत इत्यत्र यावस्त्रिलिङ्गात् ऐन्द्रगा इन्द्रोपस्थानाङ्गत्वं कल्पते तावत् प्रत्यक्षया श्रुत्या गार्हपत्योपस्थानार्थत्वं क्रियत इति ऐन्द्रीगार्हपत्योपस्थानाङ्गम् ।

सामर्थ्यं लिङ्गम् । यदाहुः “सामर्थ्यं सर्वभावानां लिङ्गमित्यभिधीयत” इति । तेनाङ्गत्वं यथा वर्हिर्देवसदनं दामीत्यस्य लवनाङ्गत्वं स हि लवनं प्रकाशयितुं समर्थः । तच्च लिङ्गं द्विविधम् । सामान्यसम्बध्यबोधकप्रमाणान्तरापेक्षं तदनपेक्षं । तत्र यदन्तरेण यत्र सम्भवत्येव तस्य तदङ्गत्वम् । तदनपेक्षं केवललिङ्गादेव यथा पदार्थज्ञानस्य कर्मानुष्ठानाङ्गत्वम् । न हि अर्थज्ञानमन्तरेणानुष्ठानं सम्भवति । यदन्तरेण यत् सम्भवति तस्य तदर्थत्वं तदपेक्षं यथोक्तस्य मन्त्रस्य लवनाङ्गत्वम् । लवनं हि मन्त्रं विनापि उपायान्तरेण स्मृत्वा कर्तुं शक्यमतो न मन्त्रो लवनस्वरूपार्थः सम्भवति किन्त्वपूर्वसाधनीभूतलवनप्रकाशनार्थः । तत्त्वच्च न सामर्थ्यमात्रादवगम्यते लवनप्रकाशनमात्रे सामर्थ्यात् अतोऽवश्यं प्रकरणादिसामान्यसम्बन्धबोधकं स्वीकार्यम् । दर्शपूर्णमासप्रकरणो हि मन्त्रस्य पाठादेवमवगम्यते अनेन मन्त्रेण दर्शपूर्णमासापूर्वसम्बन्धिकिञ्चित् प्रकाशयते इति अन्यथा प्रकरणपाठवैयर्थ्यप्रसङ्गात् । किं तदपूर्वसम्बन्धिप्रकाशयमित्यपेक्षायां सामर्थ्याद्विर्हिंलंवनमित्यवगम्यते । तद्वि वर्हिः संस्कारद्वारा अपूर्वसम्बन्धीति मन्त्रस्य सामर्थ्यात्तदर्थत्वे सति नानर्थक्यं प्रसज्ज्यते । तस्माद्विर्हिर्देवसदनं

दामीत्यस्य प्रकरणाहर्शपूर्णमाससम्बन्धितयावगतस्य सामर्थ्याल्लवनाङ्गत्वमिति सिद्धम् । पूषानुमन्त्रणमन्त्राणान्तु यागानुमन्त्रणसमाख्याया यागसामान्यसम्बन्धेऽवगते सामर्थ्यात् पूषयागसम्बन्धोऽवगम्यते ।

ननु तेषां यावत् समाख्याया पूषयागेन समान्यसम्बन्धोऽवभूयते तावत् प्रकरणाद्दर्शपूर्णमासाभ्यामेव सामान्यसम्बन्धोऽवगतः समाख्यातस्तस्य बलीयस्त्वात् । अतएव पौरोडाशिकमिति समाख्याते ब्राह्मणे आन्नातानामपि प्रयाजानां प्रकरणात् सान्नायोपाशुयागाङ्गत्वमपि इत्युक्तम् । किञ्च यागानुमन्त्रणसमाख्यायापि न पूषयागेन सामान्यसम्बन्धोऽवगम्यते किन्तु यागमात्रेण प्रकरणेन तु दर्शपूर्णमासाभ्यामेव विशेषेण सम्बन्धोऽवगम्यते । अतः प्रकरणात् भट्टिति तत्सम्बन्धस्यैवावगतत्वात् तदर्थत्वमिव तेषां युक्तम् । पूषेति शब्दस्य पुषतीति व्युत्पत्त्या कथच्छिदन्त्याद्यभिधायित्वात् सैवम् । पूषानुमन्त्रणमन्त्रे हि शूयमाणे एवमवगम्यते पूषाभिधानसमर्थत्वादयं मन्त्रस्तप्रकाशनार्थं इति लवनमन्त्र इव लवनप्रकाशनार्थः । न तत्र प्रकरणाद्यपेक्षा येन तेषामुपजीव्यत्वेन प्रावत्यं स्यात् । प्रकरणात् दर्शपूर्णमासार्थत्वे तस्य वाक्यलिङ्गश्रुतिकल्पनेन विनियोजकत्वात् । लिङ्गस्योपजीव्यत्वेन प्रावत्यम् । अतो लिङ्गात् पूषप्रकाशनार्थत्वेऽवगते तन्मात्रप्रकाशनमनर्थकमित्यपूर्वप्रकाशनार्थत्वं वक्तव्यम् । किन्तदपूर्वमित्यपेक्षायां यागानुमन्त्रेण समाख्यानुगृहीतालिङ्गात् पूषयागापूर्वसम्बन्धिदेवताप्रकाशनार्थोऽयमित्यवगम्यते । अतो यद्यपि समाख्यातः प्रकरणं बलीयस्तथापि तस्य लिङ्गे न बाधितत्वात् समाख्याया दुर्बलाया अपि लिङ्गाश्रितत्वेन प्रावत्यात् सैव सामान्यसम्बन्धे प्रमाणं दुर्बलस्य प्रबलाश्रितस्य प्रावत्यात् । अतएव शुत्यपेक्षया दुर्बलाया

अपि स्मृतेराचमनरूपप्रबलपदार्थाश्चितत्वेन प्राबल्यात् पदार्थधर्मगुणभूतश्चैतक्रमत्वागेन वैदिकरणात्तरे श्रुते आचमनमेव कार्यमित्युक्तम् । यथाहुः । “अत्यन्तबलवन्तोऽपि पौरजानपदाजनाः । दुर्बलैरपि बाध्यन्ते पुरुषैः पार्थिवाश्चितैरिति” । यत्तु पूषेतिशब्दः कथच्चिदग्नाद्यभिधायौति तत्र तस्यादन्तको हि स इत्यादिवाक्यशेषेण वैदिकप्रसिद्धया च अर्थविशेषे रुढत्वात् रुढेश्वावयवार्थालोचनसव्यपेक्षाद्योगाद्बलौयस्त्वात् । अतएव वर्षासुं रथकारोऽग्नीनादधीतेत्यत्र रथकारशब्देन सौधन्वनापरपर्यायो वर्खविशेषे उच्यते रुढिः प्राबल्यात्र तु रथं करोतीति व्युत्पत्त्या द्विजातयः योगस्य दौर्बल्यादित्युक्तं षष्ठे । तस्माद्युक्तं समाख्यया सामान्यसम्बन्धेऽवगमे सामर्थ्यात् पूषयागसम्बन्धः । पूषानुमन्त्वणमन्त्वाणामिति । यथाहुः ।

“यागानुमन्त्वणानीति समाख्या क्रतुयोजिका । तस्मात् शक्त्यनुरोधेन प्राप्तिस्त्वहैवते क्रताविति ।” तत्सिद्धं प्रमाणान्तरसिद्धसामान्यसम्बन्धस्य पदार्थविनियोजकं लिङ्गमिति । तत्र मन्त्रविनियोजकं लिङ्गं सुख्ये एवार्थे न गौणे सुख्यार्थस्य प्रथमसुपस्थितत्वेन तत्रैव विनियोगबुद्धौ पर्यवसन्नायां पुनर्गौणेऽर्थे विनियोगकल्पनायां गौरवप्रसङ्गात् । अतएव वर्हदेवसदनं दामीतिमन्त्रः सामर्थ्यात् कुशलवनाङ्गं तेषां सुख्यत्वात् न उलपराजितवनाङ्गमित्युक्तम् । तदिदं लिङ्गं वाक्यादिभ्यो बलवत् । तेषां हि न साक्षाद्विनियोजकत्वं किन्तु श्रुतिं कल्पयित्वा न चासमर्थस्य श्रुतिं कल्पयित्वा विनियोगकल्पना सम्भवतीति । सामर्थ्यस्यापि कल्पत्वेनोपजीव्यत्वात् अतस्त्वैर्यावत्सामर्थ्यं कल्पयित्वा श्रुतिः कल्पते तावदेव क्लृप्तेन सामर्थ्येन श्रुतिं कल्पयित्वा विनियोगः क्रियते इति तस्य प्राबल्यम् । अतएव स्योनन्ते सदनं क्षणोमि दृतस्य धारया

मुशेवं कल्पयामीत्यस्य सदनाङ्गत्वं लिङ्गात् । ननु वाक्या-
त्सदनाङ्गत्वं तस्य दीर्बल्यादिति समभिव्याहारो वाक्यम् ।

समभिव्याहारो नाम साध्यसाधनत्वादिवाचकद्वितीयाद्यभावे
वस्तुतः शेषशेषिणीः सहोच्चारणं यथा यस्य पर्णमयी जुङ्गभं-
वतीति । अत इह न द्वितीयादिविभक्तिः श्रूयते केवलं पर्णता-
जुङ्गोः समभिव्याहारमात्रम् । तस्मादेव च पर्णताया जुङ्ग-
इत्वं न चानर्थक्यं जुङ्गशब्देनापूर्वलक्षणात् तदयं वाक्यार्थः
पर्णतया अवत्तहविर्भारणदारा पदपूर्वसाधनं तद्वावयेदिति ।
एवच्च पर्णतया यदि जुङ्गः क्रियते तदेव तत्साध्यमपूर्वं भवति
नान्यथेति गम्यते इति न पर्णताया वैयर्थ्यम् अवत्तहविर्भारण-
दारेति चावश्यं वक्तव्यम् । अन्यथा सुवादिषु अपि पर्णतापत्तेः ।
सा चेयं पर्णता नारभ्याधीतान् सर्वत्र क्रतुषु गच्छति विकृतिषु
चोदकेनापि प्राप्तिसम्भवेन द्विरक्तत्वापत्तेः किन्तु प्रकृतिषु । तदुक्तं
प्रकृतौ वा द्विरक्तत्वादिति । अत विकृतिर्यतोऽङ्गानि गृह्णाति
सा प्रकृतिरिति न प्रकृतिशब्देन विवक्षितं गृहमेधीयपर्णताया
अप्राप्तिप्रसङ्गात् । न हि गृहमेधीयात् काचन विकृतिरङ्गानि
गृह्णाति मानाभावात् । किन्तु चोदकाद्यत्राङ्गाप्राप्तिस्तत् कर्म
प्रकृतिशब्देन विवक्षितम् । यथा दर्शपूर्णमासौ तत्र हीनचोद-
कादङ्गप्राप्तिः प्रकरणपठितैरेवाङ्गैर्नैराकाङ्गात् गृहमेधीयादिषु
अपि चोदकादङ्गप्राप्तिः क्लृप्तोपकारैरेव आज्यभागादिभिर्नैरा-
काङ्गात् । अतो यत्र चोदकाप्रवृत्तिस्तत्वानारभ्याधीतानां
सन्निवेशः साप्तदश्यत्वं नारभ्याधीतमपि न प्रकृतौ गच्छति
प्रकृतेः पाञ्चदश्यावरीधात् । किन्तु विकृतिषु गच्छति तत्रापि
न सर्वासु गच्छति चोदकप्राप्तपाञ्चदश्यबाधप्रसङ्गात् । किन्तु
प्रत्यक्षश्रुतिसाप्तदश्यासु मित्रविन्दादिषु गच्छति । यथा ह “एवच्च
प्रकृतवेतत् पाञ्चदश्यं प्रतिष्ठितम् । विकृतौ च न यत्रास्ति साप्त-

दशं पुनः श्रुतिरिति ।” न च वाक्यवैयर्थ्यम् अनारभ्याधीत-
स्यैव साप्तदश्यस्य मिलविन्दादिप्रकरणस्येन वाक्येनोपसंहारात् ।
उपसंहारो नाम सामान्याप्राप्तस्य विशेषे नियमनम् । यथाहुः

“समानविधिरस्यष्टः संक्षियेत विशेषत इति ।” तत्वानार-
भ्यविधिः सामान्यविधिः । मिलविन्दादिप्रकरणस्यस्तु विशेष-
विधिरित्यास्तां तावत् ।

प्रकृतमनुसरामः । तत्सिद्धं वाक्यादङ्गत्वं तज्जि वाक्यं
प्रकरणादृबलीयः । प्रकरणं हि न साक्षाद्विनियोजकं तज्जि
आकाङ्क्षारूपम् । न च आकाङ्क्षा स्वयं प्रभाणम् । किन्तु साकाङ्क्षं
वाक्यं दृष्टा भवत्येतादृशौ मतिः । नूनमिदं वाक्यं केनचित्
वाक्येनैकवाक्यभूतमिति । ततश्च आकाङ्क्षारूपं प्रकरणवाक्यस्य
वाक्यान्तरैकवाक्यत्वे प्रभाणम् । एवच्च यावत् प्रकरणं वाक्यं
कल्पयित्वा विनियोजकं भवति इति प्रकरणाद्वाक्यं बलीयः ।
अतएव इन्द्राग्नी इदं हविरजुषेतामवौवृधेतां महोज्यायो-
क्रातामिल्यत्र इन्द्राग्नौपदस्य लिङ्गाहर्शाङ्गत्वे सिद्धे इदं हवि-
रित्यादेरपि तदेकवाक्याहर्शाङ्गत्वं न तु प्रकरणाहर्शपूर्णमासा-
ङ्गत्वं प्रकरणाद्वाक्यस्य बलीयस्वादिति उभयकाङ्क्षाप्रकर-
णम् । यथा प्रयाजादिषु समिधो यजतीत्यत्र हि इष्टविशेष-
स्यानिहैशात् समिद्यागीन भावयेत् किमिल्यस्युपकार्याकाङ्क्षा
दर्शपूर्णमासाभ्यां स्वर्गकामो यजेतीत्यत्र दर्शपूर्णमासयागैः
स्वर्गं कुर्यात् कथमिल्यस्युपकाराकाङ्क्षेत्युपकार्योपकारका-
काङ्क्षारूपोभयाकाङ्क्षालक्षणप्रकरणेन प्रयाजानां दर्शपूर्णमासा-
ङ्गत्वं सिध्यति ।

ननु यदि प्रयाजादिवाक्षे इष्टविशेषो न श्रूयते तर्हि
विश्वजित्यायेन स्वर्गः फलं कल्पयतां विश्वजिदधिकरणे हि
विश्वजिता यजेतीत्यत्र फलस्याश्वरणात् । फलमन्तरेण च विधि-

शुतेरनुपपत्तेरवश्यं फले कल्पयितव्ये सर्वाभिलषितवेन स्वर्गः फलभित्युक्तम् । तदुक्तं स स्वर्गः स्यात् सर्वान् प्रत्यवशिष्टत्वात् इति । रात्रिसत्रन्यायेनार्थवादिकं वा फलं कल्पतां रात्रिसत्राधिकरणे हि प्रतिष्ठान्ति ह वै य एता रात्रीरूपयन्तीत्यत्र विध्युहेशे फलाश्रवणात् । फलमन्तरेण च विधिशुतेरनुपपत्तेरवश्यं फले कल्पयितव्ये आर्थिवादिकं प्रतिष्ठात्यं फलभित्युक्तम् । विश्वजिदधिकरणन्यायेनानुपस्थितस्वर्गकल्पने तस्य प्रकृतसम्बन्धकल्पने गौरवादर्थवादोपस्थितस्यैव प्रकृतफलत्वकल्पने लाघवात् । - तदुक्तं फलमात्रे तयोर्निर्देशादशुतौ हि अनुमानं स्यादिति । तस्माद्विश्वजिन्यायेन रात्रिसत्रन्यायेन वा स्वतन्त्रफलार्थवे सम्भवति किमिति दर्शपूर्णमासाङ्गत्वं स्वीक्रियत इति चेन्मैवम् । स्वतन्त्रफलार्थवे अन्यतराकाङ्क्षया सम्बन्धः स्यात् । न हि अत्र फलत्वे साधनाकाङ्क्षास्ति । अूयमाणं हि फलं साधनमाच्छिपति । न चात्र तच्छूयते एवच्छ फलस्याकाङ्क्षयैव स्वतन्त्रफलार्थत्वं स्यात् । दर्शपूर्णमासार्थत्वे तु उभयाकाङ्क्षाप्रमाणं प्रयाजानां भाव्याकाङ्क्षाया इतरत्र कथम्भावाकाङ्क्षायाः सत्त्वात् अन्यतराकाङ्क्षातश्चोभयाकाङ्क्षा वल्लीयसीति वक्ष्यते ।

ततश्च दर्शपूर्णमासार्थत्वमेव युक्तं न स्वतन्त्रफलार्थत्वमिति । तदुक्तं द्रव्यसंस्कारकर्मसु परार्थत्वात् फलशुतिरर्थवादः स्यादिति । अत्र द्रव्ये फलशुतिर्यस्य पर्णमयी जुह्हर्भवति न स पापं श्लोकं शृणोति इत्येवमाद्या संस्कारे फलशुतिर्यहाङ्के चक्षुरेव भ्राटव्यस्य वृंत्ते इत्येवमाद्या कर्मणि फलशुतिर्वर्मं वा एतद्यज्ञस्य क्रियते तत् प्रयाजा इज्यन्त इत्याद्याः । कर्मपदच्छ आरादुपकारककर्मपरं द्रष्टव्यम् । संस्कार-

रात् कर्मणः पृथक् च कीर्तनात् इत्वास्तां तावत् । तदिदं प्रक-
रणं क्रियाया एव विनियोजकं न द्रव्यगुणयोः । तयीस्तु क्रिया-
योगाद्विनियोजकं कुत इति चेत् शृणु । यजेत् स्वर्गकाम इत्य-
आत्मातांश्चेनार्थी भावनोच्चते भावयेदिति सा चांश्चत्वयमपेक्षते
किं भावयेत् केन भावयेत् कथं भावयेदिति । तत्र भाव्याकाङ्क्षा-
चायां षष्ठाव्यायेन स्वर्गं भाव्यतयान्वेति स्वर्गं भावयेदिति ।
करणाकाङ्क्षायां समानपदोपात्तो यागो भावार्थाधिकरणव्यायेन
करणतयान्वेति यागेन स्वर्गं भावयेदिति । ततः कथमिति कथ-
भावाकाङ्क्षा जायते तस्यां चाकाङ्क्षायां यत्सन्निधौ पठितम-
शूद्धमाणफलकञ्च क्रियाजातं तदेवोपकार्याकाङ्क्षायाम् इति-
कर्तव्यताल्वेनान्वयमनुभवितुं योम्यम् । क्रियाया एव लोके कथ-
भावाकाङ्क्षायामन्वयदर्शनात् । न हि कुठारेण भिन्न्यादित्यत्र
कथमित्याकाङ्क्षायां हस्त इति केवलसुच्चार्थमाणोऽपि हस्तो-
ऽन्वयं प्राप्नोति । किं तर्हि हस्तेनोद्यम्य निपात्येत्युच्चार्थमाणे
उद्यमननियमन एव हस्तोऽपि तद्वारेणैव अन्वयं प्राप्नोतीति
सर्वजनौनमेतत् । किञ्च कथभावाकाङ्क्षा नाम करणगतप्रकारा-
काङ्क्षा कथमः प्रकारवाचित्वात् । सामान्यस्य च मेदको विशेषः
प्रकारः । सामान्यञ्च क्रियारूपमेव आत्मातेन उच्यते । यजेत्
स्वर्गकाम इत्यस्य हि अयमर्थः । यागेन तथा कुर्यात् यथा
यागात् स्वर्गं भवति इति । क्रियासामान्यस्य च विशेषः क्रियैव
भवति । न हि ब्राह्मणविशेषः परिव्राजकादिब्राह्मणो
भवति । एवञ्च करणगतक्रियाविशेषाकाङ्क्षापरनामधेयकथ-
भावाकाङ्क्षायां क्रियैव अन्वेति इति युक्तम् । स च करण-
गतः क्रियाविशेषोऽन्वाधानादिब्राह्मणतर्पणान्तःक्रियारूप एव
इति युक्तम् । तस्य प्रकरणेन ग्रहणं तस्य च करणगतत्वं
करणोपकारकत्वमेव । तेन विना यागेन अपूर्वजिननात् । न हि

उद्यमनिपतमव्यतिरेकेण कुठारेण हैधीभावो जन्यते तत्सिद्धं
कथम्भावाकाङ्गायां क्रियैव अन्वेति इति । अतएव द्रव्यदेव-
तयोर्यागसम्पादनद्वारा अन्वयः साम्रादाधिकैरुक्तः । विष्णुतौ च
कथम्भावाकाङ्गायामुपकारकसम्पादनमतिदिश्यत इत्युक्तम् ।
यदि च कथम्भावाकाङ्गायां सिद्धं वस्तु अन्वययोग्यं स्यात् । तदा
उपकार्यसम्पादनपर्यन्तधावनं अन्यकाराणामनर्थकं स्यात्
अतः क्रियाया एव इतिकर्तव्यतात्वं कथम्भावाकाङ्गागृहीतस्येति-
कर्तव्यतात्वात् । इतिशब्दस्य प्रकारस्वाचित्वात् कर्तव्यस्येति-
प्रकार इतिकर्तव्यता ॥ प्रकारश्च सामान्यस्य मेदको विशेष
इत्युक्तम् । कर्तव्यस्य च विशेषः कर्तव्य एव भवतीति न सिद्धस्य
वस्तुन इतिकर्तव्यतात्वम् किन्तु क्रियाया एव । सिद्धस्य
तु द्रव्यादेः केवलमङ्गत्वं तदपि शुत्यादिना नतु प्रकरणात् ।
यथाहुः;

मावान्तरक्रियायोगाद्वते वाक्योपकाल्पितात् ।

गुणद्रव्ये कथम्भावैर्गुणान्ति प्रक्षताः क्रियाः ॥ इति ॥

अतएव वर्हिदेवसदनं दामीत्यादिमन्त्राणां लिङ्गादङ्गत्वं
नतु प्रकरणादित्युक्तम् । अर्थवादाधिकरणपूर्वपक्षसमाप्तौराणके
क्षचित्तु द्रव्यस्येतिकर्तव्यतात्वाभिधानमङ्गत्वाभिप्रायं द्रष्टव्यं
बहुग्रन्थस्वरसादुक्तयुक्तेश्चेति तत्सिद्धं प्रकरणं क्रियाया एव
विनियोजकम् । तच्च प्रकरणं द्विविधं महाप्रकरणमवान्तरप्रक-
रणच्छेति तत्र फलभावनायाः प्रकरणं महाप्रकरणम् ।

तच्च प्रयाजादीनां ग्राहकं तच्च प्रक्षतावेव यत्र समग्राङ्गोपदेशः
सा प्रक्षतिः यथा दर्शपूर्णमासादिः । तत्रैव उभयाकाङ्क्षारूपं
प्रकरणं सम्भवति इत्याकाङ्क्षानुपरमात् विष्णुतौ तु न प्रकरणं
सम्भवतीति । यत्र न समग्राङ्गोपदेशः सा विष्णुतिः यथा
सौर्यादिः तत्र सान्यपूर्वाख्यानि पञ्चते उपहोमादीनि

तेषां न प्रकरणं विनियोजकं तत्र यद्यपि तेषां किं भावये-
दित्यस्त्याकाङ्क्षा तथापि न प्रधानस्य कथम्भावाकाङ्क्षास्ति
प्राकृतेरवाङ्मैर्निराकाङ्क्षत्वात् । नच प्राकृतानामङ्गानामता-
पठितत्वेन अप्रत्यक्षत्वादैक्षतानान्तु पठितत्वेन प्रत्यक्षत्वात्तेरेव
आकाङ्क्षोपशम इति वाच्यम् । तेषां पठितत्वेऽपि अङ्गूषोप-
कारकत्वेन भट्टित्याकाङ्क्षोपशमनेऽसामर्थ्यात् । प्राकृतानान्तु
ङ्गूषोपकारकत्वेन तच्छमने सामर्थ्यात् । नच अत तेषामुप-
स्थापकाभावः उपस्थितिलक्षणप्रमाणेन तेषां उपस्थितत्वात् ।
सौर्यवाक्ये हि दृष्टे औषधद्रव्यत्वेन एकदैवत्यत्वेन च साहृश्येन
आग्नेयवाक्यमुपमीयते मवयदर्शनाङ्गोरुपमानवत् । तस्मिं-
शोपमिति तेन तदर्थो ज्ञायते सा च लंगशा भावना तत्र सौर्य-
वाक्ये भावनादा भाव्यकरणयोः सत्त्वात् इतिकर्त्तव्यता-
काङ्क्षायां उपकारष्टभावेनाम्नेयेनेतिकर्त्तव्यतातिदिश्यते
सौर्ययागेन ब्रह्मवर्चसं भावयेदाम्नेयवदिति । तथाच तयैवाका-
ङ्क्षोपरमान्न विकृतिः प्रकरणमस्ति अन्यतराकाङ्क्षारूपस्था-
नादेव च अपूर्वाङ्गं प्रहणम् । नच प्राकृताङ्गं प्रहणमेव विकृतौ
प्रकरणात् किं न स्यादिति वाच्यम् । तेषामपि प्रकृत्युपकारक-
त्याकाङ्क्षोपशमात् ।

ननु प्राकृतानामङ्गानामाकाङ्क्षाभावे तेषां विकृति-
सम्बन्धः केवलं स्थानात् स्थानात् । अपूर्वाणां त्वाकाङ्क्षासत्त्वात्
विकृतेरपि आकाङ्क्षावत्त्वात्तेषां तत्सम्बन्धः प्रकरणात्
स्थानात् । प्रकरणच्च स्थानात् भट्टिति विनियोजकमिति अपू-
र्वाणामेव प्रथमं सम्बन्धः स्थानं प्राकृतानामिति उच्यते । सत्यं
प्रकरणं भट्टिति विनियोजकं तथापि प्रमाणवत्तावत् प्रमेय-
वत्तावत्तस्य ज्यायस्त्वात् उक्तविधयोपस्थितानां प्राकृतानामेव
सम्बन्धो युक्तः प्रथमं प्रकृतौ ङ्गूषोपकारत्वात् न वैकृतानां

कल्पगोपकारत्वात् । विकृतेशीपकारकपदार्थकाङ्क्षा न पदार्थमात्राणां मिति युक्तः प्रथमं प्राकृतानामङ्गसम्बन्धः । ततश्च न विकृतौ प्रकरणं विनियोजकम् । यत्तु विकृतौ प्राकृताङ्गानुवादेन विधीयते यथा औदुम्बरो यूपो भवतीति यूपानुवादेन औदुम्बरत्वं तत् प्रकरणात् घट्यते न तु तत्तत् प्रकरणात् घट्यते अक्रियात्वात् क्रियाया एव प्रकरणग्राह्यत्वादिति चेत् । सत्यं तथापि तावद्विधीयमानस्य औदुम्बरत्वस्यास्त्वेव आकाङ्क्षा किं भावयेदिति । नच यूपानुवादेन तस्य विधीयमानंत्वात् यूपस्य च अदृष्टरूपत्वात्तेनैव औदुम्बरत्वस्य नैराकाङ्क्ष्यं आहवनीयेनैवाधानस्येति वाच्यम् । यूपस्य केवलादृष्टरूपत्वाभावात् । तस्य हि तद्रूपत्वे खादिरत्वादिकं केवलादृष्टार्थस्यात् । नच तत् सत्यं भवति । तथा सति खादिराभावेऽपि प्रतिनिधित्वेन कदरोपादानं न स्यात् । अदृष्टार्थस्य प्रतिनिध्यभावात् । न हि खादिरजन्यमदृष्टं कदरेण क्रियते इत्यत्र प्रमाणमस्ति । अतएव न अदृष्टार्थानां प्रतिनिधिः । तदुक्तं न देवताम्निशब्दक्रियमन्यार्थत्वादिति । प्रतिनिधित्वेन च उपादानं कदरादेहक्तं ग्रन्थेषु । तस्मात् न यूपस्य केवलादृष्टरूपत्वम् अपितु दृष्टादृष्टसंस्कारगुणो यूप इति साम्रादादिकाः ।

एवच्च औदुम्बरत्वस्य न यूपमात्रेण नैराकाङ्क्ष्यं दृष्टसंस्कारस्य प्रकारान्तरेणापि सम्भवात् । अतश्च अस्ति औदुम्बरत्वस्य आकाङ्क्षा । विकृतेरपि अस्ति कथम्भावाकाङ्क्षा सा च तदा उपशास्यति यदा उपकारास्तत्पृष्ठभावेन च पदार्था अन्वयन्ते । न तु उपकारमात्रान्वयेन शास्यति । अतश्च यथा इन्द्रियभावनायाः करणाकाङ्क्षा दध्नः करणत्वेन अन्वये जाते सिद्धस्य करणत्वानुपपत्त्या होमस्य आश्रयत्वेन अन्वयः यावदनुवर्त्तते न तु दध्यन्वयमात्रेण निवर्त्तते । आश्रयत्वेन च घट्यमाणो

होमः करणाकाङ्क्षयैव गृह्णत इत्युक्तं न तु आश्रयाकाङ्क्षा नाम च तु अर्थस्ति । एवं विकृतेः कथम्भावाकाङ्क्षा न उपकारा-न्वयमावेष निवर्त्तते उपकारपृष्ठभावेन यावत्पदार्थान्वयमनु-वर्तते । अतश्चोपकारपृष्ठभावेन गृह्णमाणाः पदार्थाः कथ-भावाकाङ्क्षयैव गृह्णन्ते । तत्र प्राकृताः पदार्थाः कथम्भावा-काङ्क्षयैव गृह्णमाणा अपि न प्रकरणग्राह्णाः प्रकृत्युपकारक-तया तेषां आकाङ्क्षाभावात् । औदुम्बरत्वादयस्तु अन्यानुप-कारकतया साकाङ्क्षाः पशुनियोजनयूपपृष्ठभावेन यावत् खादिरत्वमायाति तावत् विधीयन्ते इति युक्तं तेषां प्रकरणात् ग्रहणम् उभयाकाङ्क्षासत्त्वात् । यदि हि यूपपृष्ठभावेन खादिरत्वं विहितं स्यात् ततो विकृतेराकाङ्क्षाभावात् औदुम्बरत्वं न प्रकरणग्राह्णं स्यात् । न च एतदस्ति चोदकस्य खादिरत्वाविषयत्वात् ।

न तु यदि यावत् खादिरत्वमायाति तावदेव औदुम्बरत्वं विधीयते तदा तेन खादिरत्वबाधोऽप्राप्तबाधः स्यात् तात्त्वीय-बाधवत् । तथाहि बाधो ह्विवधः अप्राप्तबाधः प्राप्तबाधश्चेति । तत्र तात्त्वीयो बाधोऽप्राप्तबाधः । तत्र हि यावद् दुर्बलेन प्रमाणेन विनियोगः कर्त्तुमारभ्यते तावदेव प्रबलप्रमाणेन विनियोगः क्रियत इति तदोधितेन तरबाधोऽप्राप्तबाधः दुर्बलप्रमाणस्य अक्षमत्वात् । प्राकृतस्य लङ्घन्य विकृतौ नोदकप्राप्तस्य प्रत्या-न्नानादर्थलोपात् प्रतिषेधाद्वा यो बाधः स प्राप्तबाधः यथा प्राकृ-तानां कुशानां प्रतिकूलशरान्नानात् । यथा वा अवघातस्य क्षणलेषु वैतुष्टरूपप्रयोजनलोपात् । यथा वा पित्रेष्टौ होष-वरणस्य न होतारं दृष्टौत इति प्रतिषेधात् औदुम्बरत्वेन च खादिरत्वबाधः प्राप्तबाध एव वक्तव्यः शरकुशन्वायेन । चोदकस्य च खादिरत्वाविषयत्वे प्राप्त्यभावात् तदनुपपत्तिः स्यादिति ।

उच्यते तात्त्वीयप्रमाणविनियुक्तेन इतरस्य बाधनं तावदप्राप्त-
बाधनम् । प्रकरणश्च तात्त्वीयं तेन तद्विनियुक्तोदुम्बरत्वेन इतरस्य
बाधनमप्राप्तबाध एव । न हि वैक्षतेन प्राकृतबाधः प्राप्तबाध
एवेति कुलधर्मः । वस्तुतस्तु प्राप्तबाध एवायम् । न च खादिरत्वस्य
चोदकाविषयत्वेन प्राप्तभावात् कथं तद्वाधः प्राप्तबाधः तद्वि-
षयत्वेन वा तेनैव नैराकांश्यात् नौदुम्बरत्वे प्रकरणं विनियो-
जकं स्यादिति वाच्यम् । न हि प्राप्तबाधस्यते चोदकेन पदार्थाः
प्राप्यन्ते । तथा सति शास्त्रप्राप्तत्वेन बाधो न स्यात् । किं तर्हि
तानेव पदार्थान् वस्तुतः प्राप्यति ये विकृतौ न बाध्यन्ते । ते च
पदार्थाः प्रकृतिवच्छब्देन प्राप्यन्ते इति भवति पुरुषस्य भान्तिः ।
यथा प्रकृतौ छतं तथा विकृतौ कर्तव्यमिति सर्वे पदार्थाः
प्राकृताः कर्तव्या इति । अतश्च भान्तिप्राप्ताः खादिरत्वादयः
शास्त्रप्रतिपन्नैरौदुम्बरत्वादिभिर्बाध्यन्ते इति भवति तद्वाधः
प्राप्तबाधः । न च भान्तिप्रतिपन्नेन वैधी आकांक्षा निवर्त्यितुं
शक्यते । तस्माद्युक्तमुक्तं उभयाकांक्षारूपप्रकरणसम्भवात् विकृतौ
प्राकृताङ्गानुवादेन विधीयमानानामौदुम्बरत्वादीनां प्रकरणं
विनियोजकमिति ।

एवं पृष्ठदाज्येनानुयाजान् यजतीति प्रकृतानुयाजानुवादेन
विधीयमानं पृष्ठदाज्यमपि प्रकरणादिकृत्यङ्गमिति केचिदा-
चार्याः । अस्मत्तातचरणास्तु एवमाहः । पृष्ठदाज्यं हि अनुया-
जानुवादेन विधीयते तत्स्तरूपे च आनर्थक्यप्राप्तौ तैर्न विकृत्य-
पूर्वं लक्षयितुं युक्तं विप्रकर्षात् । किन्तु दीक्षणीया वाङ्नियम-
न्यायेन स्वापूर्वमेव लक्षयितुं युक्तं सन्विकर्षात् । अतएव उत्प-
वनादीनां प्रोक्षणाद्यपूर्वप्रयुक्तत्वमुक्तं नवमे । अतश्च विधीय-
मानस्य पृष्ठदाज्यस्य वाक्यप्रतिपन्नेनानुयाजापूर्वेणैव नैरा-
कांश्यात् न प्रकरणादिकृत्यपूर्वार्थत्वमिति । वयन्तु अङ्गीकृत्यापि

विक्षित्यर्थं ब्रूमः । भवतु वा विक्षित्यर्थत्वं पृष्ठदाज्यस्य तथापि
न प्रकरणं विनियोजकं भवतीति यूपपृष्टभावेन हि यावत्
खादिरत्वमायाति तावदेवौदुम्बरत्वविधानादुभयाकांक्षायुक्त-
लादु युक्तः प्रकरणविनियोगः ।

एवं यावदनुयाजपृष्टभावेनाज्यमायाति तावदेव यदि
पृष्ठदाज्यं विधीयते तदोभयाकांक्षासभवात् प्रकरणविनियोगो
भवेत् । न लेतदस्ति । न हि पृष्ठदाज्यं नाम द्रव्यान्तरं किञ्चित्-
दस्ति यदाज्यस्थानापन्नं विधीयते औदुम्बरत्वमिव खादिर-
त्वस्थानापन्नम् । पृष्ठच्छब्दस्य पृष्ठन्मणिरित्यादौ चित्रतावाचित्वेन
दृष्टत्वात् पृष्ठदाज्यशब्दस्य चित्राज्यवाचित्वात् । अतएव निग-
मेषु आज्यपानित्येव वक्तव्यं न तु पृष्ठदाज्यपानित्येवसुक्तम् । न
च यावद्वाक्षतमाज्यमायाति तावदेव चित्राज्यविधानात्
प्रकरणाद्विनियोगः सभवतीति वाच्यम् । न हि पृष्ठदाज्य-
शब्देन चित्रतागुणविशिष्टमाज्यं विधीयते विशिष्टविधाने
गौरवापत्तेः । किन्तु प्राक्षताज्यानुवादेन चित्रतागुणमात्रं विधी-
यते लोहितोष्णीषा ऋत्विजः प्रचरन्तीतिवत् तदुक्तं दशमे
चतुर्थचरणान्त्ये । न वा गुणशास्त्रत्वादिति । प्राक्षतस्यैवाज्य-
चित्रतागुणमात्रविधानमिति च ग्रास्तदीपिका ।

एवच्च विक्षितेः प्राक्षतेनाज्येन क्लृप्तोपकारैश्चानुयाजैः नैरा-
कांक्ष्ये पश्चाद्विधीयमानस्य चित्रतागुणस्योपहोमाद्यपूर्वाङ्ग-
वत् न प्रकरणं विनियोजकं सभवति । यदि हि प्राक्षतस्य
कस्यचिह्नश्च स्थाने चित्रतागुणो विधीयेत तदा स गुणो
यावदायाति तावद्विक्षितेनैराकांक्ष्याभावात् चित्रतागुणस्य
तावदेव विधानादुभयाकांक्षासभवात् प्रकरणविनियोगो
भवेत् । न च तादृशः प्रक्षतौ गुणोऽस्ति आज्यस्थानुयाजानाच्च
चित्रतागुणात् प्रगेव विधानात् तस्य तत्स्थानापन्नत्वाभावाच्च ।

न च आज्यपूष्टभावेन यावत् प्राकृतं निर्गुणत्वमायाति ताव-
देवास्य विधानात् प्रकरणसम्भव इति वाच्यम् । निर्गुणत्वस्या-
विहितत्वेन पाणिकरण्डूयनवदनङ्गत्वाद्विकृतेस्तदाकांक्षाभावात् ।
तथा हि ज्योतिष्ठोमे दक्षिणादानसमयविहितक्षणविषा-
णात्वागस्य द्विरात्रादिषु चोदकप्राप्तस्य प्रथमेऽङ्गननुष्ठानं
उत्तरेऽङ्गि दक्षिणादानपूर्वकालीनैः पदार्थैः क्षणविषाण-
करण्डूयनस्य शास्त्रविहितत्वेनापेक्षितत्वात् ज्योतिष्ठोमे च दक्षि-
णादानोत्तरकालं पाणिकरण्डूयनं दृष्टमपि द्विरात्रादिषु प्रथमे-
ऽङ्गि अनुष्ठौयमानैदंक्षिणादानकालीनैः पदार्थैर्नापेक्ष्यते तस्य
प्रकृतावर्थसिद्धत्वेनाशास्त्रौयत्वादिति ।

एवं निर्गुणत्वस्य अविहितत्वेन विकृतेस्तदपेक्षा नास्ति
तस्मादुभयाकांक्षाया असम्भवात् पृष्ठदाज्यस्य न प्रकरणवि-
नियोगः सम्भवतौत्यलमतिविस्तरेण । तत्सिद्धं महाप्रकरण प्रकृ-
तावेव विनियोजकम् । विकृतौ तु यत् प्राकृतधर्मानुवादेन
विधीयते तस्य विनियोजकं नतु केवलं विधीयमानस्य अपू-
र्वाङ्गस्येति । यत्तु विकृतावपि प्राकृतधर्मानुवादेन विधीय-
मानयोर्धर्मयोरन्तरालेऽपूर्वमपि अङ्गं केवलं पश्यते तदपि
प्रकरणेन विनियुज्यते । यद्यपि विकृतेः कथम्भावाकाङ्क्षा
प्राकृतैरेवाङ्गैः शास्त्रति तथापि यत्र प्राकृताङ्गानुवादेन धर्म-
विधानं तत्र तद्विधानं यावद् भवति तावत् कथम्भावाकाङ्क्षा
निवर्त्तते । अतो विकृतेराकाङ्क्षावत्त्वादन्तराले विहितस्य
अपि अपूर्वस्य अङ्गस्य भाव्याकाङ्क्षासत्त्वात् युक्तं तस्य प्रकर-
णात् प्रकृत्यर्थत्वम् । यथा आमनहोमेषु । ते हि प्राकृताङ्गानुवादेन
विधीयमानयोर्धर्मयोरन्तराले विधीयन्ते इत्युक्तं तन्त्ररक्षादा-
वित्यास्तां तावत् । फलभावनाया अन्तराले यदङ्गभावनायाः
प्रकरणं तदवान्तरप्रकरणम् । तच्च अभिक्रमणादीनां प्रयाजा-

दिषु विनियोजकं तच्च सन्देशेन ज्ञायते तदभावे अविशेषात्
सर्वेषां फलभावनाकथम्भावेन ग्रहणात् । सन्देशो नाम एका-
ङ्गानुवादेन विधीयमानयोरङ्ग्योरन्तरालेन विहितत्वं यथाभि-
क्रमणम् । तद्विसमानयते जुह्यमु उपसृत इत्यादिना प्रयाजानु-
वादेन किञ्चिदङ्गः विधाय विधीयते पश्चादपि प्रयाजानुवादेन
यो वै प्रयाजानां मिथुनं वेदेत्यादिना किञ्चिदङ्गः विधीयते ।
अतः प्रयाजाङ्गमध्ये पठितमभिक्रमणं तदङ्गं भवति । तत् कथ-
भावाकाङ्क्षाया अशान्तेः । तदुक्तम्—

परप्रकरणस्थानामङ्गे शुत्यादिभिर्स्त्वभिः ।

ज्ञाते पुनर्ष तैरेव सन्देशेन तदिष्यत इति ॥

न च अङ्गभावनायाः कथम्भावाकाङ्क्षाभावात् कथं प्रया-
जभावनाकथम्भावेनाभिक्रमणं गृह्णत इति वाच्यम् । भावना-
साम्येन सर्वत्र कथम्भावाकाङ्क्षायाः सत्त्वात् । प्रयाजैरपूर्वं क्षत्वा
यागोपकारं भावयेदित्युक्ते यो नाम न जानाति प्रयाजैरपूर्वं
कर्त्तुं तस्य भवत्येव कथम्भावाकाङ्क्षा कथमेभिरपूर्वं कर्त्तव्य-
मिति । सा च सन्देशपतितैर्वाचनिकैः स्मार्तैश्च आचमनादिभिः
शाम्यति । तदभावे च स्वरूपनिष्पादनेन दर्विहोमन्यायेन
निवर्त्तते । दर्विहोमेषु हि स्वरूपनिष्पादनातिरिक्तस्था-
व्यापारो न शूयते । नाप्यतिदेशेन तत्प्राप्तिः यागीयानां
धर्माणां तावन्नातिदेशो यागत्वेन होमत्वेन वैलक्षण्यात् ।
नापि होमीयानां कस्य होमस्य धर्मः कस्मिन् होमे प्रवर्त्तते इति
विशेषनिर्णये मानाभावात् । अतो धर्मप्राप्यभावात् दर्वि-
होमैरिष्टं भावयेत् कथमित्युत्पन्नापि आकाङ्क्षा स्वरूप-
निष्पादनेनैव शाम्यति । एवं येषु अङ्गेषु सन्देशाद्यभावः तत्र
उत्पन्नापि आकाङ्क्षा तेनैव निवर्त्तते न तु सर्वथा तदभावः ।
तस्माद् युक्तसुक्तम् अभिक्रमणं प्रयाजाङ्गमिति । तच्चेदम्

अवान्तरप्रकरणं महाप्रकरणात् बलीयः । सन्देशपतितानां
धर्मणां कैमर्थ्याकाङ्क्षायां प्रधानापूर्वात् प्रयाजाद्यपूर्वस्य
भट्टिति उपस्थितेरिति ।

प्रकृतमनुसरामः । तत्सिद्धमुभयविधस्य प्रकरणस्य विनिधीजकत्वम् । तदिदं स्थानादिप्रमाणात् प्रबलम् । यत्र हि स्थानादङ्गत्वं तत्रान्यतरस्य प्रकारान्तरेण निराकाङ्क्षत्वम् । न च साकाङ्क्षं निराकाङ्क्षेण सम्बद्धुं योग्यं विनाकाङ्क्षोत्थापनेन । अतश्च अन्यतराकाङ्क्षया यावदुभयाकाङ्क्षारूपप्रकरणकल्पनद्वारा वाक्यादिकं कल्पयितुम् आरभ्यते तावत् भट्टिति प्रकरणेन वाक्यादिकं कल्पयित्वा विनिधीगः क्रियत इति स्थानात् प्रकरणस्य बलीयस्वम् । अतएव विदेवनादयो धर्मा अभिषेचनीयसन्निधौ पठिता अपि नाभिषेचनीयस्य अङ्गम् । तेषां तदङ्गत्वं भवेत् स्थानात् न तु भवेत् प्रकरणात् । अभिषेचनीयस्य अव्यक्तचोदनाचोदितत्वेन ज्योतिष्ठोमविकारत्वात् प्राकृतैरेव धर्मैर्विराकांचत्वात् किञ्चु प्रकरणाद्राजसूयाङ्गम् ।

ननु राजसूयेन स्वाराज्यकामो यजेतेत्यत्र राजसूयशब्दस्तावन्नामधेयत्वादाख्यातपरतत्वः यत्राख्यातं वर्तते तत्रैव वर्तते । न च दर्शपूर्णमासाभ्यां स्वर्गकामो यजेतेत्यत्र यथा दर्शपूर्णमासपदं नामधेयमपि नाख्यातपरतत्वं तत्र हि यजेतेत्यत्राख्यातं अविशेषात् सर्वानेव प्राकृतानामनेयादौन् प्रयाजादीश्वाभिधातुं समर्थं दर्शपूर्णमासपदं त्वामनेयादीनेव वदति न सर्वान् अतश्च न तदाख्यातपरतत्वं तथा राजसूयपदमपि किं न स्यादिति वाच्यम् । प्रसिद्धेन हि पदेनाप्रसिद्धं निर्णीयते । यथाहुः—

पदमन्नातसर्वान्धं प्रसिद्धैरपृथक्शुति ।

निर्णीयते निरुद्धन्तु न स्वार्थादपनौयते ॥ इति ।

दर्शपूर्णमासपदन्तु कालनिमित्तं तद्योगशान्नेयादिष्ट-
त्पत्तिवाक्यैरवगतः । अतस्तद्वाचित्वेन दर्शपूर्णमासपदं प्रसिद्धम् ।
न चान्नेयादीनां बहुत्वाद् द्विवचनान्तत्वमस्यानुपपन्नमिति
वाच्यम् । विद्वाक्यद्वयसिद्धसमुदायद्वयाभिप्रायेण तदुपपत्तेः ।

एवच्च दर्शपूर्णमासपदस्यान्नेयादिवाचित्वे निर्णीते यजे-
त्वेत्याख्यातमपि तानेव वदति न हि तदुक्तौ स्वार्थत्यागो
भवति राजसूयपदं त्वनिर्णीतार्थं अतस्तद्वाच्यातपरतत्त्वमेव
तत्त्वाविशेषात् सर्वेष्विष्टिपशुसोमेषु वर्त्तते तत्परतत्त्वत्वाद्राज-
सूयपदमपि तानेव वदति । न च राजसूयशब्दस्य राजा
सूयते यत्तेति व्युत्पत्त्या सोमाभिषवनिमित्तत्वात्तस्य च सोम-
मभिषुणोतीतिवाक्येन सोमयागे अवगतत्वात्तद्वाचित्वमेव नेष्टि-
पशुवाचित्वमिति वाच्यम् । न द्विभिषेचनौयादिसोमया-
गेषु अभिषवः प्रत्यक्षेण वाक्येन चोदितोऽस्मि तद्वाक्यस्य
ज्योतिष्ठोमे सत्त्वात् । अतिदेशात्तसम्बन्धोऽवगत इति चेन्न ।
अतिदेशस्य फलसम्बन्धोत्तरकालौनत्वेन राजसूयेन स्वा-
राज्यकामो यजेतेत्येतद्वाक्यार्थावगत्युत्तरकालौनत्वात् । अनेन
हि वाक्येन फलसम्बन्धे बोधिते पश्चात् कथम्भावाकां-
क्षायामतिदेशकल्पनासम्भवात् अतस्ततः प्रागेवैतद्वाक्यार्थो
वर्णनौयः । तदा चाभिषवस्यानवगतत्वाद्राजसूयपदमप्र-
सिद्धार्थमेव । अतएव राजसूयपदमव्युत्पन्नमश्वकर्णशब्दवित्युक्ता
साम्राज्यायिकैः ।

एवत्त्वासिद्धार्थत्वेनाख्यातपरतत्त्वत्वाद्राजसूयपदेवेष्टिपशुसो-
मयागा उच्यन्ते । ते च तैस्तौः प्राक्ततैर्धर्मस्तिराकांक्षा इति । न
प्रकरणं विदेवनादीनां राजसूये विनियोजकं उभयाकांक्षाया
शम्भावात् । न च प्रातिस्थिकरूपैर्नेतराकांक्षेऽपि न राजसूय-

त्वेन रूपेण नैराकांच्चमिति वाच्यम् । आकांच्चाद्यै प्रमा-
णाभावात् । किञ्च प्रातिस्थिकरूपैर्या कथम्भावाकांच्चा सापि
फलसम्बन्धोत्तरकालं सा च राजसूयत्वेन न तु प्रातिस्थिक-
रूपैः । राजसूयत्वेन च फलसम्बन्धे उत्पन्नायाः कथम्भावाकां-
च्चाया विदेवनादिभिः शान्तेरतिदेशकल्पनमेव न स्वात् ।
यदि हि सामान्यरूपेण प्रातिस्थिकरूपेण च फलस-
म्बन्धविधायकवाक्यद्वयं भवेत् तदा युज्येताकांच्चाद्यानुसा-
रेण विदेवनादीनामातिदेशिकादीनाच्छाङ्गानां सम्बन्धो न तु
तदस्ति । तस्मात् प्राकृतधर्मैर्नैराकांच्चान्न विदेवनादीनां प्रकरणं
विनियोजकमिति चेत् सत्यम् । अतएव साम्राज्यिकैर्विदेवना-
दीनां सन्दर्शो द्विर्णितः । राजसूयत्वपुरस्कारेण ये धर्मा विधी-
यन्ते राजसूयाय ह्येना उत्पुन्नाति इत्येवमादयः तम्भ्ये विदेव-
नादयः पञ्चन्ते अतस्ते सर्वे राजसूयाङ्गं प्रयाजानुवादेन विधी-
यमानधर्मसम्भ्ये पठितं प्रयाजाभिक्रमणवत् । तस्माद्युक्तमुक्तं
विदेवनादीनां प्रकरणाद्राजसूयाङ्गत्वमिति तर्तुमहं प्रकरणस्य
स्थानाद्वलौयस्वमिति ।

देशसामान्यं स्थानं तत्र द्विविधं पाठसादेशमनुष्ठान-
सादेश्यच्चेति । यथाहुः—

तत्र क्रमो द्विधैवेष्टो देशसामान्यलक्षणः ।

पाठानुष्ठानसादेश्याद्विनियोगस्य कारणमिति ॥

स्थानं क्रमश्चेत्यनर्थान्तरम् । पाठसादेश्यमपि द्विविधं यथा-
सङ्घपाठः सन्निधिपाठच्चेति । तत्र ऐन्द्राग्नमेकादशकपालं निर्व-
पेद्वैश्वानरं हाटशकपालं निर्वपेदित्येवंक्रमविहितेषु इन्द्राग्नी-
रोचनादिव इत्यादीनां याज्यानुवाक्ययुग्मानां मन्त्राणां यथा-
सङ्घं प्रथमस्य प्रथमं हितीयस्य द्वितीयमित्येवं यो विनियोगः
स यथासङ्घपाठात् प्रथमपठितमन्त्यस्य हि कैमर्थ्याकांच्चायां

प्रथमतो विहितमेव कर्म प्रथमसुपतिष्ठते सामान्यदेशल्वात् । यानि तु वैष्णवतान्यज्ञानि प्राकृताङ्गानुवादेन विहितानि सन्दंशपतितानि तेषां विकृत्यर्थत्वं सन्निधिपाठात् । तेषां हि कैमर्थ्याकाङ्क्षायां फलवद्विकृत्यपूर्वमेव भाव्यत्वेन सम्बध्यते उपस्थितत्वात् । अतएव तेषु न विश्वजिज्ञायावतारः स्वतन्त्रफलर्थत्वे विकृतिसन्निधिपाठानर्थक्यापत्तेश्च । पशुधर्माणामग्नीषोमीयार्थत्वमनुष्टानसादेश्यात् औपवस्थेऽङ्ग अग्निषोमौयः पशुरनुष्टोयते तस्मिन्नेव दिने ते धर्माः पद्यन्ते अतस्तेषां कैमर्थ्याकाङ्क्षायां अनुष्टेयत्वेनोपस्थितं पश्चपूर्वमेव भाव्यत्वेन सम्बध्यते । अतो युक्तमनुष्टानसादेश्यात्तदर्थत्वं तेषाम् । न च पाठसादेश्यादेव तत् किं न स्यादिति वाच्यम् । अग्नीषोमौयस्य पशोः क्रयसन्निधौ प्राठात् । न च क्रयसन्निधौ पाठे तदनुष्टानमपि तत्र स्यादिति वाच्यम् । स एष हिदैवत्यः पशुरौपवस्थेऽङ्ग आलब्वव्य इति वचनात्तदनुपपत्तेः । न च स्थानात् प्रकरणस्य बलौयस्त्वेन पशुप्रमापाठानां धर्माणां ज्यातिष्ठोमार्थत्वमेव किं न स्यादिति वाच्यम् । तस्य सोमयागत्वेन पशुधर्मग्रहणे अयोग्यत्वात् । अत आनर्थक्यप्रतिहतानां विपरौतं बलाबलमिति न्यायात् स्थानात् पशुयागार्थत्वमेव धर्माणां युक्तम् । न च तेषां तदर्थत्वं प्रकरणादेव किं न स्यादिति वाच्यम् । अग्निषोमौयकथन्भावाकाङ्क्षायाः क्लृप्तोपकारैः प्राकृतधर्मैर्वापशान्तत्वात् । स हि सान्नाययागप्रकृतिक उभयोः पशुप्रभवत्वसामान्यात् । तदुक्तं सान्नाय्यं वा तत् प्रभवत्वादिति । सान्नाय्यं दधिपयसो तत्रापि पशुयागः पयोयागप्रकृतिकः साक्षात्पशुप्रभवत्वात् । अतश्चोदकप्राप्तैस्तद्बर्मनिराकाङ्क्षत्वात् न पशुयागे धर्माणां प्रकरणं विनियोजकं किन्तु स्थानमेव । तदेवं निरूपितः संचेपतः स्थानविनियोगः ।

तत्र समाख्यातः प्रबलं स्थानविनियोगे हि पदार्थयोर्देश-

सामान्यलक्षणः सम्बन्धः प्रत्यक्षः । समाख्याविनियोगे तु सम्बोधनं प्रत्यक्षः पदार्थयोर्भिन्नदेशत्वात् । न च सा सम्बन्धवाचिकायौगिकानां शब्दानां द्रव्यवाचकत्वेन सम्बन्धवाचकत्वात् । तथाहि, समाख्यासम्बन्धसामान्यवाचिकास्यात् विशेषवाचिकावा ? नाद्यः । तदुक्तौ प्रयोजनाभावात् सर्वयौगिकशब्दानां घर्यायत्वापत्तेश्च । हितीयेऽवश्यं सम्बन्धिनौ वाच्यौ तदन्तरेण सम्बन्धे विशेषाभावात् तव्रतिपत्तिमन्तरेण तदप्रतिपत्तेश्च । अतस्मावश्यं सम्बन्धवाचकत्वं समाख्याया वक्तव्यम् ॥ तर्थाच च सम्बन्धवाचकत्वं सम्बन्धप्रतिपत्त्यैव वाक्यार्थप्रतिपत्तिन्यायेन तव्रतिपत्तिसम्भवे तत्र शक्तिकल्पने गौरवात् । यथाहुः ।

सर्वत्र यौगिकैः शब्दैर्द्रव्यमेवाभिधौयते ।

न हि सम्बन्धवाच्यत्वं सम्भवत्यतिगौरवात् इति ॥

तथा-

पाकन्तु पच्चिरेवाहु कर्त्तारं प्रत्ययस्तथा ।

पाकयुक्तः पुनः कर्त्ता वाच्यो नैकस्य कस्यचित् ॥ इति ।

तथाच न समाख्या सम्बन्धवाचिका । होहुचमस इत्यादिका तु वैदिकी समाख्या निषादस्यपतिशब्दवत् न षष्ठ्यार्थसम्बन्धवाचिका नापि वाक्यवत्तद्वाचिकातस्याः पदत्वेन अप्रभाणत्वात् । पौरोडाशिकमित्यादिसमाख्यास्तु अतिदुर्वलाः लौकिकत्वेन पुरुषप्रत्ययसापेक्षत्वात् । काण्डगोचरत्वेन तत्त्वत्पदार्थगोचरत्वाच्च । काण्डवाचकत्वमपि न काण्डत्वेन किन्तु पौरोडाशिकत्वादिनैव । न ह्येकहायनौशब्दो द्रव्यवाचकोऽपि गोत्वेन तददिति किं तर्हि एकहायनौत्वेनैव । स्थानविनियोगे तु घदार्थयोर्विशेषपुरस्कारेणैव सम्बन्धः प्रत्यक्षप्रमाणप्रतिपन्नः । अतश्च समाख्यासुपलभ्य नूनमनयोः पदार्थयोः सम्बन्धोऽस्तीति यावत्कल्पयते तावत् प्रत्यक्षप्रतिपत्वेन सम्बन्धेन प्रदसरसाकाङ्क्षा कल्पयते तद्व-

भावे सम्बन्धानुपपत्तेः । कल्पितसम्बन्धेन च यावदितरता-
काङ्गादि कल्पते तावदन्यत्राकाङ्गया वाक्यादिकल्पनया विनि-
ष्ठोगः क्रियते । इति सिद्धं स्थानस्य समाख्यातः प्रावल्यम् ।
अतएव शुन्धनमन्वः सान्नायपात्राङ्गं पाठसादेश्यात् । न तु
पुरोडाशिकसमाख्याता पुरोडाशपात्राङ्गमिति ।

समाख्या यौगिकः शब्दः । सा च हिधा । वैदिकी लौकिकी
च । तत्र होतुष्मसभक्षणाङ्गत्वं होत्यचमस इति वैदिक्या समा-
ख्यया आध्वर्योस्तत्त्यदार्थाङ्गत्वं लौकिक्या आध्वर्यवमिति समा-
ख्येति संचेपः । तदेवं निरूपितानि संचेपतः शुत्यादीनि
षट् प्रमाणानि । एतत्सहकृतेन विनियोगविधिना समिदा-
दिभिरूपकृत्य दर्शपूर्णमासाभ्यां यजेतेत्येवंरूपेण यानि विनि-
शुज्यन्ते तान्वङ्गानि । तानि हिविधानि सिद्धरूपाणि
क्रियारूपाणि चेति । तत्र सिद्धानि जातिद्रव्यसंख्यादीनि ।
तानि च दृष्टार्थान्वेव । क्रियारूपाणि च हिविधानि गुणकर्माणि
प्रधानकर्माणि चेति । एतान्येव सन्निपत्योपकारकाणि आरा-
दुपकारकाणीति चोच्यन्ते । तत्र कर्माङ्गद्रव्योहेश्वेन विधी-
यमानं कर्म सन्निपत्योपकारकम् । यथा अवघातप्रोक्षणादि ।
तच्च दृष्टार्थमदृष्टार्थं दृष्टादृष्टार्थञ्च । दृष्टार्थमवघातादि । अदृ-
ष्टार्थं प्रोक्षणादि । दृष्टादृष्टार्थं पशुपुरोडाशयागादि । तच्च द्रव्य-
त्यागांशेनाहृष्टं देवतोहेश्वेन च देवतास्मरणं हृष्टं करोति । इदमेव
सामवायिकं कर्मत्युच्यते । तच्च सन्निपत्योपकारकं हिविधम् ।
उपयोक्त्रमाणार्थमुपयुक्तार्थञ्चेति । तत्रावघातप्रोक्षणाद्युपयो-
क्त्यमाणार्थम् । व्रीहीणां यागे उपयोक्त्रमाणत्वात् । प्रतिपत्ति-
कर्म इडाभक्षणादि उपयुक्तपुरोडाशसंस्कारकम् । उपयुक्तस्या-
कौर्णकरणतानिवर्तकं कर्म प्रतिपत्तिकर्म । उपयुक्तसंस्कारार्थञ्च
कर्म उपयोक्त्यमाणसंस्कारार्थाद् दुर्बलम् । उपयुक्ताप्रोक्षया उप-

योक्त्यमाणेऽत्यादरात् । अतएव ग्रापणौयनिष्कासे उदयनीयम्
नुनिर्वपतीत्यत्र निष्कासस्य निर्वापार्थत्वम् । न तु तस्य तदर्थत्वं
निष्कासस्योपयुक्तात्वादित्यक्तमेकादशे । तच्च सन्निपत्योपकारकं
आरादुपकारकाद्बलीयः ।

ननु अवघातादि नाम भवतु बलीयः तस्य दृष्टार्थत्वात्
आरादुपकारकस्य चादृष्टार्थत्वात् दृष्टे च सम्भवति अदृष्टार्थस्य
अन्यायत्वात् । प्रोक्तणादि सन्निपत्योपकारकन्तु कथं बलीयः
उभयोरदृष्टार्थत्वाविशेषात् । किञ्च आरादुपकारकं साक्षांग्रधा-
नाङ्गं तस्यान्योहेशेनाविधानात् । सन्निपत्योपकारकन्तु अङ्गाङ्गं
कर्माङ्गंत्रीह्याद्युहेशेन विधानात् । अङ्गाङ्गापेक्षया च साक्षा-
दङ्गं बलीयः । अङ्गगुणविरोधे तादर्थादिति न्यायात् । अतएव
इच्छा पशुना सोमेन यज्ञेत सोमावास्यायां पौर्णमास्यां वा
यज्ञेतेत्यविशेषविधाने पर्वानुग्रहः सोमयागस्येव क्रियते न
तद्वैक्षणीयादेः । अतः कथं सन्निपत्योपकारकस्य बलीयस्वम् ।
उच्यते । सत्यप्यदृष्टार्थत्वाविशेषे सन्निपत्योपकारकमारादुप-
कारकाद्बलीयः । सन्निपत्योपकारके हि कर्मणि उपकार्योप-
कारकयोक्त्रीहिप्रोक्तणक्तोः सम्बन्धो वाक्यक्लृप्तेः उपकारमात्रन्तु
कल्पम् । आरादुपकारकस्यले तु दर्शपूर्णमासप्रयाजयोः
सम्बन्धः कल्पय उपकारोऽपि ।

किञ्च आरादुपकारकस्यले हि प्रकरणं विनियोजकम् ।
इतरत्र तु ब्रौह्मीन् प्रोक्ततीति वाक्यमेव ब्रौह्मिपदेनापूर्वसाधनल-
क्षणं कृत्वा क्रतौ विनियोजकमिति बलीयस्वम् । यद्भोक्तं
अङ्गगुणविरोधे तादर्थादिति न्यायेन दुर्बलत्वमिति । तदसत् ।
न हि ब्रौह्माद्युहेशेन विधीयमानं प्रोक्तणादि तदर्थं भवति तत्-
स्वरूपे आनर्थक्यात् । किन्तु तत्संस्कारद्वारा कृत्वर्थमेव सन्निप-
त्योपकारकाणामुत्पत्त्यपूर्वप्रयुक्तत्वस्य वक्त्यमाणत्वात् । अत उभ-

यविधमप्यङ्गजातं क्रत्वर्थमेवेति नाङ्गगुणविरोधन्यायावतारः । दीक्षणीयादेः पर्वानुग्रहस्तु दीक्षणीयाद्यर्थं एव तस्य तदपूर्वप्रयुक्तत्वात् । अतो युक्तं साक्षात्प्रधानाङ्गेन पर्वानुग्रहेण स बाध्यत इति । तत् सिङ्गं सन्निपत्योपकारकाङ्गलीयस्त्वम् । अतएव स्याख्यौ स्था एवाहुतिं जुहोतीति विहितास्था एवाहुतिर्यूपा व्रश्वनेति स्याणुद्वारा यूपसंस्कारार्था देवदत्तधारितायाः स्वजः शुचिदेशविधानमिव देवदत्तसंस्कारार्थम् । न तु स्याख्याहुतिरारादुपकारिकेत्युक्तं दशम इति दिक् । द्रव्याद्यनुहित्य केवलं विधीयंमानं कर्म आरादुपकारकं यथा प्रयाजादि । तदेवं निरूपितं हिविधमप्यङ्गजातम् ।

तच्च न यागस्वरूपप्रयुक्तं स्वरूपे आनर्थक्यात् तदन्तरेणापि तत्सिङ्गेः । किञ्चिपूर्वप्रयुक्तमेव । न हि तदन्तरेणापूर्वं भवतोत्यत्र किञ्चित्प्रमाणमस्ति तस्यादृष्टत्वात् । न चैवं प्राधान्यादृष्टत्वाच्च फलप्रयुक्तत्वमेव किं न स्यादिति वाच्यम् । फलभावनायां यागस्य करणत्वात् । अङ्गानाञ्च करणानुग्राहकत्वात् तदर्थत्वे बुद्धे तत्र चानर्थक्यप्रसक्तौ तेन यागेन स्यापूर्वमेवोपस्थाप्यते सन्निकर्षात् दीक्षणीयादिशब्देनेव तदपूर्वम् । न तु फलमुपस्थाप्यते विप्रकर्षात् । अतो न तत्प्रयुक्तत्वमङ्गानाम् । अतएव अगम्मसुवः सुवरगम्भेति मन्त्रो विकृतावूहितत्व्य इत्युक्तं नवमे । फलदेवतयोश्चेत्यत्र फलप्रयुक्तत्वे तु सौर्यादिविकृतिषु स्वर्गरूपफलाभावात् मन्त्रो न प्रवर्त्तते नितराञ्चोहितत्व्यः स्यादिति । तत्सिङ्गमङ्गानामन्यप्रयुक्तत्वानुपपत्तेरपूर्वप्रयुक्तत्वम् ।

तत्रापि सन्निपत्योपकारकाणां द्रव्यदेवतादिसंस्कारद्वारा यागस्वरूपे उपयोगादुत्पत्त्यपूर्वार्थत्वम् । अतएव औषधधर्मविभातादीनामाज्येऽप्रहृत्तिः तेषामाग्नेयापूर्वप्रयुक्तत्वात् । आज्यस्य

च तदर्थत्वाभावादित्युक्तं हि तीये । आरादुपकारकाणान्तु स्वरू-
पेऽनुपयोगात् परमापूर्वार्थत्वम् । तत्रोत्पत्त्यपूर्वस्य यागस्वरूपानु-
ष्टानानन्तरमेवोत्पद्यमानत्वात् सन्निपत्योपकारकाणां पूर्वाङ्गानां
तदुत्पत्तावुपयोगः । उत्तराङ्गानान्तु तेषां तत्स्थितावुपयोगः ।
परमापूर्वस्य तु साङ्गप्रयोगानुष्टानानन्तरमेव उत्पद्यमानत्वात्
सर्वेषां आरादुपकारकाणां तदुत्पत्तौ प्रयोगवहिर्भूतस्य तु तत्-
स्थितावुपयोगः । यथा वृहस्पतिसवस्य वाजपेयेनेष्वा वृहस्पति-
सुवेन यजेत्तिव वाजपेयोत्तरकालमङ्गत्वेन विहितस्य वाज-
पेयापूर्वस्थितावुपयोगः तस्य प्रागेवोत्पन्नत्वादित्युक्तं च तुर्ये ।
तत्सिद्धं सर्वथाङ्गानामपूर्वार्थत्वम् ।

प्रकृतमनुसरामः । तदेवं निरूपितः संक्षेपतो विनि-
योगविधिः । प्रयोगप्राशुभावबोधको विधिः प्रयोगविधिः ।
स चाङ्गवाक्यैकवाक्यतामापन्नः प्रधानविधिरेव । स हि साङ्गं
प्रधानमनुष्टापयन् विलम्बे प्रमाणाभावात् अविलम्बापरप-
र्यायं प्रयोगप्राशुभावं विधत्ते । न च विलम्बवद्विलम्बेऽपि
प्रमाणाभाव इति वाच्यम् । विलम्बे हि अङ्गप्रधानविध्येकवा-
क्यतावगततत्साहित्यानुपर्पत्तिः प्रसज्यते । न हि विलम्बेन
क्रियमाणयोः पदार्थयोः सहकृतामतिसाहित्यं व्यवहरन्ति ।
न च एवं साहित्यानुपपत्त्या समकालत्वमेव स्यान्नत्वविलम्बः ।
अव्यवधानेन पूर्वोत्तरकालक्रियमाणयोः पदार्थयोरविलम्बेन
कृतमिति व्यवहारादिति वाच्यम् । अनेकपदार्थानामेकस्मिन्
कालेऽनुष्टानानुपपत्तेः । न च तावल्कार्त्तृसम्यतिपाद्नेनानुष्टानं
किं न स्यादिति वाच्यम् । तस्यैतस्य यज्ञकर्तुञ्चत्वार ऋत्विज
इत्यादिना कर्त्तृणां नियतत्वात् तस्मादङ्गवाक्यैक्यतामापन्नः
प्रधानविधिरेकवाक्यावगततत्साहित्यं विद्धदुक्तविधया एक-
कालानुष्टानानुपपत्तेरविलम्बं विधत्ते । इति सिद्धं प्रयोगप्राशुभा-
वबोधको विधिः प्रयोगविधिरिति ।

स च अविलम्बो नियते क्रमे आश्रियमाणे भवति । अन्यथा हि किमेतदनन्तरमेतत् कर्तव्यमेतदनन्तरमेवेति प्रयोगविक्षेपापत्तेः । अतः प्रयोगविधिरेव सर्वविधियप्रयोगप्राशुभावसिद्धार्थं नियतक्रममपि पदार्थविक्षेपणतया विधत्ते । तत्र क्रमो नाम विततिविशेषः पौर्वपर्यरूपो वा । तत्र च षट् प्रमाणानि शुत्यर्थपठनस्यान्मुख्यप्रवृत्त्याख्यानि । तत्र क्रमपरं वचनं श्रुतिः । तद्विविधं केवल क्रमपरं तद्विशिष्टपदार्थपरञ्चेति तत्र वेदं कृत्वा वेदीं करोतीतिकेवलक्रमपरं वेदिकरणादेवं चनान्तरेण विहितत्वात् । वषट्कर्तुः प्रथमभृत्य इति तु क्रमविशिष्टपदार्थपरं एकप्रसरताभङ्गभयेन भृत्यानुवादेन क्रममात्रस्य विधातुमशक्तवात् । सेयं श्रुतिरितरप्रमाणपेक्षया बलवती । तेषां वचनकल्पनद्वारा क्रमप्रमाणत्वात् । अतएव आश्विनस्य पाठक्रमात् लृतौयस्यानेऽग्रहणप्रसक्तौ आश्विनो दशमो गृह्णत ईति वचनात् दशमस्यानेऽग्रहणमित्युक्तम् ।

यत्र तु प्रयोजनवशेन निर्णयः स आर्थक्रमः । यथाग्निहोत्रहीमयवागूपाकयोः । अत्र हि यवाग्वा होमार्थत्वेन तत्पाकः प्रयोजनवशेन पूर्वमनुष्ठौयते । स चायं पाठक्रमाद्वलवान् । यथापाठं ह्यनुष्ठाने क्लृत्सप्रयोजनबाधः अदृष्टार्थत्वज्ञस्यात् । न हि होमानन्तरं क्रियमाणस्य किञ्चिद्दृष्टं प्रयोजनमस्ति ।

पदार्थबोधकवाक्यानां यः क्रमः स पाठक्रमः । तस्माच्च पदार्थनां क्रम आश्रीयते येनेह क्रमेण वाक्यानि पठितानि तेनैव क्रमेणाधौतानि अर्थप्रत्ययं जनयन्त यथार्थप्रत्ययज्ञ पदार्थनामनुष्ठानात् । स च पाठो द्विविधो मन्त्रपाठो ब्राह्मणपाठश्चेति । तत्राग्नेयाग्नीषोमैययोस्तद्याजानुवाक्यानां क्रमात् यः क्रम आश्रीयते स मन्त्रपाठक्रमात् । स चायं मन्त्रपाठो ब्राह्म-

णपाठक्रमाद्बलवान् अनुष्ठाने । ब्राह्मणवाक्यापेच्छया मन्त्रवाक्य-
स्यान्तरङ्गत्वात् । ब्राह्मणवाक्यं हि प्रयोगाद्वर्हिरेवेदमेवं कर्त्त-
व्यमित्येवमवबोध्य क्षतार्थमिति न पुनः प्रयोगकाले व्याप्रि-
यते । मन्त्राः पुनः अनन्यप्रयोजनाः प्रयोगसमवेतार्थस्मारका इति
वक्ष्यामः । तेनानुष्ठानक्रमस्य स्मरणक्रमाधीनत्वात् तत्क्रमस्य च
मन्त्रक्रमाधीनत्वादन्तरङ्गे मन्त्रपाठ इतरस्मादिति बलवान् ।
अतएव आग्नेयाग्नीषोमयोब्राह्मणपाठादादावग्नीषोमौयानु-
ष्ठानं पश्चादाग्नेयानुष्ठानमित्येवक्रमं बाधित्वा मन्त्रपाठादा-
दावाग्नेयानुष्ठानं पश्चादग्नीषोमौयस्येत्युक्तम् ।

प्रयाजानां समिधो यजति तनुनपातं यजतीत्येवं विधायक-
वाक्यक्रमाद्यः क्रमः स ब्राह्मणपाठक्रमः । अत च यद्यपि
ब्राह्मणवाक्यान्यर्थं विधाय क्षतार्थानि तथापि प्रयाजानां
स्मारकान्तरस्याभावात् तान्येव स्मारकत्वेन स्वीक्रियन्ते । तथाच
येन क्रमेण तान्यधीताति तेनैव क्रमेणार्थस्मरणं जनयन्तीति
युक्तं तेनैव क्रमेण तेषां मनुष्ठानमिति तत्सङ्गं प्रयाजानां ब्राह्मण-
पाठक्रमं इति ।

ननु प्रयाजेषु प्रयोगसमवेतार्थस्मारकत्वं विधायकत्वेन
क्षतार्थानां ब्राह्मणवाक्यानां किमिति स्वीक्रियते । प्रयोगस-
मवेतार्थस्मारकाणां याज्यामन्त्राणामाग्नेयादिष्विव अत्रापि
सत्त्वात् । न च तेषां देवतास्मारकत्वात् कर्मस्मारकत्वेन
ब्राह्मणवाक्यं स्वीक्रियत इति वाच्यम् । आग्नेयादिषु अपि
कर्मस्मारकत्वेन तत्स्वीकारापत्तेः । न चेष्टापत्तिः । तथा
सति ब्राह्मणपाठान्मन्त्रपाठस्य बलौयस्त्वं न स्यात् । तद्वौ-
यस्त्वे हि मन्त्राणां प्रयोगसमवेतार्थस्मारकत्वमितरस्य तदस्मा-
रकत्वमेवास्तु हेतुः । यदि च कर्मस्मारकत्वं ब्राह्मणवाक्यस्य तर्हि-
तत्स्मारकत्वेन ब्राह्मणवाक्यस्यान्तरङ्गत्वादन्तरङ्गभूतदेवतास्मा-
रकत्वेन च मन्त्राणां वहिरङ्गत्वात् मन्त्रपाठाद्ब्राह्मणपाठ-

स्यैव बलीयस्त्वं स्यात् । तथाच मन्त्रतस्तु विरोधे स्यादिति पाञ्चमिकाधिकरणविरोधः । तत्र हि ब्राह्मणपाठान्मन्त्रपाठस्य बलीयस्त्वादादौ आग्रेयानुष्ठानं पश्चादग्नीषीमीयस्येत्यक्तम् । अथानेयादिषु याज्यामन्त्रा एव देवताप्रकाशनद्वारा कर्मप्रकाशकास्त्वयज्यमानद्रव्योहैश्यत्वरूपत्वात् देवत्वस्यैति चेत्तुत्त्वं प्रथांजेषु । तत्रापि हि याज्यामन्त्रा देवताप्रकाशकाः । प्रयाजेषु देवताया मान्त्रवर्णिकत्वात् तथाच प्रयाजेषु याज्यामन्त्राणां देवताप्रकाशनद्वारा कर्मप्रकाशकत्वात्तक्रमो मन्त्रपाठोदेव स्यात् । न तु ब्राह्मणपाठक्रमात् । न च मन्त्रपाठस्यान्यादैश्यत्वात् प्रयाजक्रमो ब्राह्मणपाठक्रमादेवैति वाच्यम् । अन्यादैश्यत्वैतस्यैव क्रमस्यानुष्ठानं स्यात् मन्त्रक्रमस्य बलीयस्त्वात् । अभ्यासाधिकरणे च वार्त्तिकक्षाता क्रमविनियुक्तैर्वलिङ्गकमन्त्रवर्णत्यादिना प्रयाजेषु याज्यामन्त्राणां क्रमविनियोग उक्तो नवमे । तन्त्ररद्वे समिधोऽग्ने आज्यस्य व्यस्तु इत्यादिभिः क्रमप्रकरणप्राप्तैर्मन्त्रैर्देवतागुणत्वेन समर्थन्ते इत्युक्तम् । मन्त्राणामन्यादैश्यक्रमत्वे तदनुपत्तिः स्यात् । तत्कर्थं प्रयाजेषु ब्राह्मणपाठक्रमात् क्रम इत्युच्यते । सत्यमेतत् तथापि यत्वार्थस्मारकामन्त्रा न सन्त्येव यथा तूष्णीं विहितेषु कर्मसु तेषां क्रमो ब्राह्मणपाठक्रमात् तत्र तेषामेव प्रयोगसमवेतार्थस्मारकत्वात् प्रयाजोदाहरणन्तु कृत्वा चिन्तया । तत्र ब्राह्मणवाक्यानां प्रयोगसमवेतार्थस्मारकत्वाभावात् । यथाहुरर्थवादचरणे वार्त्तिककाराः । प्रयाजादिवाक्यान्यर्थं समर्थं चरितार्थानि स्वरूपसंसर्वे सत्यपि प्रयोज्यतां न प्रतिपद्यन्ते इति । तस्मात् समन्त्रकर्मणां पाठक्रमो मन्त्रपाठात् । अमन्त्रकर्मणां क्रमस्तु ब्राह्मणपाठक्रमादेवैति दिक् । प्रकृतौ नानादेशानां पदार्थानां विकृतौ बचनादेकस्मिन् देशेऽनुष्ठाने कर्त्तव्ये यस्य देशेऽनुष्ठौयन्ते तस्य प्रथममनुष्ठानम् ।

तरयोस्तु पश्चादयं यः क्रमः स स्थानक्रमः । स्थानं नाम उपस्थितिः । यस्य हि देशेऽनुष्ठौयन्ते तत्पूर्वतने पदार्थे कृते स एव प्रथमम् परस्थितो भवतीति युक्तं तस्य प्रथममनुष्ठानम् । अतएव माद्यस्के अग्नीषोमीयमवनीयानवन्ध्यानां सवनीयदेशे महानुष्ठाने कर्त्तव्ये आटौ सवनीयपशोरनुष्ठाने तस्मिन् देशे आश्विनग्रहणानन्तरं सवनीयस्यैव प्रथमम् परस्थितिः । इतरयोस्तु पश्चात् । तथा हि ज्योतिष्ठोमे त्रयः पशुयागा अग्नीषोमीयः सवनीय आनुवन्ध्यश्चेति । ते च भिन्नदेशाः अग्नीषोमीय औपवस्थे ऽङ्गि सवनीयः सुत्याकासे आनुवन्ध्यस्वत्ते । माद्यस्को नाम सोमयागविशेषः । स चाव्यक्तत्वात् ज्योतिष्ठोमविकारः अतस्ते त्रयोऽपि पशुयागाः साद्यस्के चोदकप्राप्ताः । तेषाच्च तत्र साहित्यं श्रुतं सह पशुनालभेदिति । तच्च साहित्यं सवनीये देशे तस्य प्रधानप्रत्यासन्तः स्थानातिक्रमसाम्याच्च । सवनीयदेशे ह्यनुष्ठाने क्रियमाणे अग्नीषोमीयानुवन्धयोः स्वस्वस्थानातिक्रममात्रं भवति । अग्नीषोमीयदेशे त्वनुष्ठाने सवनीयस्य स्वस्थानातिक्रममात्रं आनुवन्धस्य तु स्वस्थानातिक्रमः सवनीयस्थानातिक्रमश्च स्यात् । एव मानुवन्धदेशे अग्नीषोमीयस्य द्रष्टव्यः । तथाच सवनीयदेशे सर्वेषामनुष्ठाने कर्त्तव्ये सवनीयस्य प्रथममनुष्ठानं आश्विनग्रहणानन्तरं हि सवनीयदेशः प्रकृतौ आश्विनग्रहं गृहीत्वा तिवृत्ता यूपं परिवीयाग्नेयं सवनीयं पशुमुपाकरोति इत्याश्विनग्रहणानन्तरं तस्य विहितत्वात् । तथाच साद्यस्केऽप्याश्विनग्रहणे कृते सवनीय एवोपस्थितो भवतीति युक्तं तस्य स्थानात् प्रथममनुष्ठानं इतरयोस्तुं पश्चादित्युक्तम् ।

प्रधानक्रमेण योऽङ्गानां क्रम आश्रीयते स मुख्यक्रमः । येन क्रमेण प्रधानानि क्रियन्ते तेनैव चेत् क्रमेण तेषामङ्गान्वनुष्ठौयन्ते तदा सर्वेषामङ्गानां स्वैः प्रधानैस्तुल्यं व्यवधानं भवति व्युत्क्रमेण

त्वनुष्ठाने केषाच्चिदङ्गानां स्वैः प्रधानैरत्यन्तमव्यवधानमन्येषाम-
त्यन्तव्यवधानं स्यात् । तच्चायुक्तं प्रयोगविध्यवगतसाहित्यबाधा-
पत्तेः । अतः प्रधानक्रमोऽप्यङ्गक्रमे इतुः । अतएव प्रयाजशेषेष
आदौ आग्नेयहविषोऽभिघारणं पश्चादैन्द्रस्य दध्नः । आग्नेयया-
गेन्द्रयागयोः पौर्वापर्यात् । अत हि इयोरभिघारणयोः स्वेन स्वेन
प्रधानेन तुत्यमेकान्तरितव्यवधानं भवति । आग्नेयहविर्भिघा-
रणाग्नेययागयोरैन्द्रयागहविरभिघारणेन व्यवधानात् ऐन्द्र-
यागहविरभिघारणेन्द्रयागोश्चाग्नेययागेन व्यवधानात् । अत-
शादावाग्नेयहविरभिघारणं तत ऐन्द्रस्य हविषस्तत आग्नेय-
यागस्ततस्व ऐन्द्रो याग इत्येवंक्रमो मुख्यक्रमात् सिद्धो
भवति । यदि त्वादावैन्द्रहविषोऽभिघारणं तत आग्नेयस्य
हविषोऽभिघारणं क्रियते तदा याज्यानुवाक्यात् क्रमवशादा-
दावाग्नेयस्यानुष्ठानादौ आग्नेययागतदङ्गहविर्भिघारणयो-
रत्यन्तमव्यवधानमैन्द्रयागतदङ्गहविरभिघारणयोस्वत्यन्तव्यव-
धानं स्यात् तच्च न युक्तम् । अतो युक्तः प्रयाजशेषाभिघारणस्य
मुख्यक्रमात् क्रम इति । स चायं मुख्यक्रमः पाठक्रमादृ दुर्बलः ।
मुख्यक्रमो हि प्रमाणान्तरसापेक्षप्रधानक्रमप्रतिपत्तिसापेक्ष-
तया विलम्बितप्रतिपत्तिकः पाठक्रमस्तु निरपेक्षस्वाध्याय-
धाठक्रममात्रसापेक्षतया न तथेति बलवान् । अतएव आग्नेयो-
घांशुयाज्याग्नीषोमौयानां क्रमेणानुष्ठौषमानानामपि उयांशु-
याज्याज्यनिर्वापयोमुख्यक्रमात् न पूर्वमनुष्ठौयते तस्य दुर्बल-
त्वात् । पाठक्रमात्तु पश्चादनुष्ठौयते तस्य प्रबलत्वादिति ।

स च अयं मुख्यक्रमः प्रवृत्तिक्रमाद्वलवान् । प्रवृत्तिक्रमे हि
आश्रीयमाणे बहूनामङ्गानां प्रधानविप्रकर्षी भवति । अस्मिंस्वत-
श्रीयमाणे सन्त्रिकर्षः । तद्यथा । दर्शपूर्णमासयोरादावाग्नेया-
नुष्ठानं ततः सान्नायस्य तद्वर्त्तमांश्च केचित् पूर्वमनुष्ठौयते तत्र

यदि प्रवृत्तिक्रममात्रिल्य तद्भर्माः सर्वे पूर्वमनुष्टीयेरन् तत आग्नेयधर्माः तत आग्नेयानुष्टानं ततः सान्नायानुष्टानं तदा तद्भर्मणां स्वप्रधानेन सह द्वाभ्यामाग्नेयधर्मतदनुष्टानाभ्यां विप्रकर्षः स्यात्। यदा तु सान्नायधर्मणां केषाच्चित् पूर्वमनुष्टानेऽपि अन्ये सर्वे मुख्यक्रममात्रिल्याग्नेयधर्मानुष्टानानन्तरमनुष्टीयन्ते तदा सर्वेषामाग्नेयधर्मसान्नायधर्मणामकैकेन विज्ञातीयेन व्यवधानं भवति आग्नेयधर्मणां स्वप्रधानेन सह सान्नायधर्मस्यव्यवधानात्। सान्नायधर्मणां स्वस्वप्रधानेन सह आग्नेयानुष्टानेन व्यवधानादिति न विप्रकर्षः। तस्मान्मुख्यक्रमः प्रवृत्तिक्रमाहलवान्।

सह प्रयुज्यमानेषु प्रधानेषु सन्निपातिनामङ्गानामाहृत्यानुष्टाने कर्तव्ये हितौयादिपदार्थानां प्रथमानुष्टितपदार्थक्रमाद्यः क्रमः स प्रवृत्तिक्रमः। यथा प्राजापत्याङ्गेषु। प्राजापत्या हि वैश्वदेवीं क्षत्वा प्राजापत्यैश्वरकृतौति ब्राक्येन द्वितीयानिर्देशात् सेतिकर्तव्यताका एककालेन विर्हिताः। अतस्तेषां तदङ्गानां चोपाकरणनियोजनप्रभृतानां साहित्यं सम्पाद्यम्। तत्र प्राजापत्याना सम्रातिपत्रदेवताकालेनैकस्मिन् कालेऽनुष्टानादुपपद्यते साहित्यं तदङ्गानाङ्ग एकस्मिन् कालेऽनुष्टानमशक्यम्। न हि श्चनेकेषां पशुनासुपाकरणमेकास्मिन् काले कर्तुं शक्यम्। अतस्तेषां साहित्यम् अव्यवधानेनानुष्टानात् सम्पाद्यम् एकस्योपाकरणं क्षत्वा परस्योपाकरणमति। अतः प्राजापत्येषु एकं पदार्थं सर्वत्रानुष्टाय हितौयः पदार्थोऽनुष्टेयः। तत्र प्रथमपदार्थानुष्टानं कस्यचित् पशोरारभ्य कर्तव्यम्। हितौयस्तु पदार्थो द्येन क्रमेण प्रथमोऽनुष्टितस्तेनैव क्रमेणानुष्टेयः। प्रयोगविध्यवगतस्य मिथोऽङ्गसाहित्योपपत्तये। प्रयोगविधिना हि हैक्षे तदङ्गानासुपाकरणनियोजनादीनां मिथः साहित्यमानन्त-

र्यापरपर्यायं विहितं तच्च साहित्यं सवनीयपश्चौ चोदकेन प्राप्तं
तस्य प्राणिद्रव्यकलेन दैक्षविकृतिलात् सवनीयाच्च एकादशी-
नेषु प्राप्तं सुत्या कालत्वसामान्यात् तेभ्यश्च प्राजापत्येषु प्राप्तं गुण-
त्वसामान्यात् प्राजापत्येषु च प्रतिपशुयागभेदाच्चोदका भिद्यन्ते ।
अतश्चोदकात् तत्तत्पश्चात्तनाम् उपाकरणनियोजनादीनां
साहित्यमानन्तर्यापरपर्यायप्राप्तम् । अतएव एकस्य पशोरुपा-
करणानन्तरमेव नियोजनं चोदकबलात् कर्तव्यत्वेन प्राप्तम् ।
तच्च न क्रियते प्रत्यक्षवचनावगतस्वृपश्चाहित्यानुपपत्तेः ।
अत एकस्मिन् पश्चौ उपाकरणे कृते तदनन्तरमेव कर्तव्यत्वेन
प्राप्तमपि नियोजनं न क्रियते । प्रत्यक्षवचनबलात् पश्चन्तरेषु
षोडशसु उपाकरणमेव स्वीक्रियते । कृते तु तेषु उपाकरणे प्रथम-
पशोर्नियोजनस्य तदीयोपाकरणेन व्यवधाने प्रमाणाभावात्
प्रथमपशावेव नियोजनं कार्यम् । अतश्च येन क्रमेणोपाकरणं
कृतं तेनैव क्रमेण नियोजनं कार्यम् । एवच्च तत्तपशूपाकर-
णानां स्वस्वनियोजनैस्तुत्वं षोडशक्षणैर्व्यवधानं भवति । अन्यथा
केषाच्चिदल्यन्ते व्यवधानं केषाच्चिदव्यवधानं स्यात् । तच्च न
युक्तम् । तस्माद्येन क्रमेण प्रथमः पदार्थोऽनुष्ठितस्तेनैव हितौ-
योऽनुष्टेयः । तस्मिं प्रथमानुष्ठितपदार्थक्रमाद्यो हितौयपदार्थ-
क्रमः स प्रवृत्तिक्रम इति । तदेवं निरूपितः संक्षेपतः षड्विध-
क्रमनिरूपणेन प्रयोगविधिव्यापारः ।

फलस्वाम्यबोधको विधिरधिकारविधिः । फलस्वाम्यच्च
कर्मजन्यफलभोक्तृत्वं स च यजेत् स्वर्गकाम इत्येवंरूपः ।
अनेन हि स्वर्गसुहित्य यागं विदधता स्वर्गकाम्यस्य याग-
जन्यफलभोक्तृत्वं प्रतिपाद्यते । यस्याहिताम्नेरग्निर्गृहान् दहेत्
सोऽग्नये द्वामवते अष्टाकपालं निर्वपेदित्यादिभिस्त्वग्निदा-
हादौ निमित्ते कर्म विदधन्निर्मित्तवतः कर्मजन्यपापक्षय-

रूपफलस्त्वाम्य प्रतिपाद्यते । तच्च फलस्त्वाम्य तस्यैव योऽधिकारिविशेषणविशिष्टः । अधिकारिविशेषणच्च तदेव यत् पुरुषविशेषणत्वेन शुतम् । अतएव राजा राजसूयेन स्वाराज्यकामो यजेतेत्यनेन स्वाराज्यमुहिश्य राजसूयं विदधतापि न स्वाराज्यकाममात्रस्य तत्फलभीकृत्वं प्रतिपाद्यते । किन्तु राज्ञः सतस्तत्कामस्य किञ्चित्पुरुषविशेषणत्वेनाशुतमपि अधिकारिविशेषणं भवति । यथाध्ययनविधिसिद्धाविद्या अग्निसाध्येषु च कर्मसु आधानसिद्धाग्निमत्ता सामर्थ्यं एतेषाम् पुरुषविशेषणत्वेनाश्रवणेऽपि अधिकारिविशेषणत्वमस्त्वये । उत्तरक्रमविधीनां ज्ञानाक्षेपाशक्तेरभावेन अध्ययनविधिसिद्धज्ञानवन्तं प्रत्येव प्रवृत्तेः । अतएव शूद्रस्य न यागादावधिकारः तस्याध्ययनविधिसिद्धज्ञानभावात् आधानविधिसिद्धाग्नेरभावाच्च । अग्निसाध्यकर्मणां चाम्ब्यपेक्षत्वेन तद्विधीनामाधानसिद्धाग्निमन्तं प्रत्येव प्रवृत्तेः । अध्ययनस्योपनीताधिकारित्वात् उपनयनस्य चाष्टवर्षं ब्राह्मणसुपनयोतेत्यादिना तैवर्णिकाधिकारित्वात् । तथा आधानस्यापि वसन्ते ब्राह्मणोऽग्नीनादधीतेत्यादिना तैवर्णिकाधिकारित्वात् । यद्यपि वर्षासु रथकारोऽग्नीनादधीतेत्यनेन रथकारस्य सौधन्वनापरपर्यायस्याधानं विहितं योगाद्गृहेर्वलौयस्त्वात् तथापि न तस्योत्तरकर्मस्त्वधिकारः अध्ययनविधिसिद्धज्ञानभावेऽपि वर्षासु रथकारोऽग्नीनादधीतेत्यनेनैव विधिना आधानभावौपयिकज्ञानाप्रेक्षणात् । अन्यथा तस्यैव विधानानुपपत्तेः । अतच्च रथकारस्याधानमात्रेऽधिकारिऽपि नोत्तरकर्मस्त्वधिकारो विद्याभावात् । एवच्च तदाधानं नाग्निसंस्कारार्थम् । संस्कृतानामग्नीनासुत्तरत्वोपयोगभावात् । किन्तु

तदाधानं लौकिकामिगुणकं विश्वजित्यायैन स्वर्गफलञ्च
स्वतन्त्रमेव प्रधानकर्म विधीयते अग्नौनिति च द्वितीया । शत्रून्
जुहोतीतिवत्तृतीयार्थं इति । प्रकृतमनुसरामः । तत्सिद्धं शूद्र-
स्याध्ययनविधिसिद्धज्ञानाभावादाधानसिद्धान्तभावाच्च नोत्तर-
कर्मस्वधिकार इति ।

ननु एवं स्त्रिया अधिकारी न स्यात् तस्यो अध्ययनप्रतिषेधेन
तद्विधिसिद्धज्ञानाभावात् । न च नास्त्वेति वाच्यम् । यजेत्
स्वर्गकाम इत्यादौ स्वर्गकामपदस्योहेश्यसमर्थकत्वेन पुंस्वस्योहे-
श्यविशेषणत्वात् ग्रहैकत्ववदविवक्षितत्वेन स्त्रिया अधिकारस्या-
साध्यत्वादिति चेन्नैवम् । अधिकारः साधितो न तु स्वातन्त्रोण ।
न स्त्री स्वातन्त्रामर्हतीत्यादिना तस्य निषिद्धत्वात् । स्वातन्त्रोण
कर्तृत्वे प्रथोगद्वयस्यापि वैगुण्यापत्तेष्व । यजमानप्रयोगे पत्री-
कर्तृकाज्यावेक्षणादिलोपप्रसङ्गात् पत्रीप्रयोगे च यजमान-
कर्तृकाज्यावेक्षणादिलोपात् । अतो दम्पत्योः सहाधिकारः ।
सहाधिकारत्वे च यजमानविद्ययैव पत्रा अपि कार्यसिद्धेन्द्र-
ज्ञानं विना तस्या अधिकारानुपपत्तिः । पाणिग्रहणात्तु सहत्वं
सर्वेषु कर्मसु तथा पुण्यफलेष्विति वचनेन स्त्रिया अधिकार-
निर्णयाच्च । निषादस्यपतेरिवाध्ययनविधिसिद्धज्ञानविरहिणो-
ऽपि एतया निषादस्यपतिं याजयेदिति वचनान्निषादेष्या
निषादस्यपतिशब्दे हि निषादस्य स्यपतिष्वेति कर्मधारयो
नतु निषादानां स्यपतिरिति षष्ठीतत्पुरुषः षष्ठयर्थे लक्षणा-
पत्तेः । एतावांस्तु विशेषः । निषादस्याध्ययनविधिसिद्धज्ञाना-
भावेनैतस्यैव विधेस्तत्कर्मैपयिकज्ञानाच्चेपकत्वं पत्रास्तु ता-
दृशज्ञानाभावेऽपि यजमानेन सहाधिकारात्तस्य च तादृश-
ज्ञानवत्त्वात्तेनैव च तस्याः कार्यसिद्धेनोत्तरक्रतुविधीनां ज्ञाना-
च्चेपकत्वम् । ये तु पत्रीमात्रकर्तृकाः पदार्थाः आज्यावेक्षणा-

दयस्ते ज्ञानं विना शक्यानुष्ठाना इति तद्विधीनां तदादैपक्षे
खीक्रियते इति । तस्मिंश्च अध्ययनविधिसिद्धज्ञानस्याधानविधि-
सिद्धाग्निमत्तायाश्वोत्तरकालकर्मसु अधिकारिविशेषणत्वमिति ।
एवं सामर्थ्यस्याप्यधिकारिविशेषणत्वं असमर्थं प्रति विध्यप्रहृत्तेः ।
आख्यातानामर्थं ब्रुवतां शक्तिः सहकारिणीति न्यायात् । तच्च
सामर्थं काम्ये कर्मणि अङ्गप्रधानविषयं नलङ्गासमर्थः
प्रधानमात्रसमर्थश्च काम्येऽधिकारी । प्रधानविधेरङ्गविध्येकवा-
क्यतापन्नस्य साङ्गकर्मसमर्थं प्रत्येव प्रहृत्तेः यथाविनियोगमधि-
कारात् । यदि हि समर्थं प्रति हि क्याचित् शुल्या विरोधः
स्यात् तदा समर्थस्याप्यधिकारः स्यात् । न च विरोधोऽस्ति
स्वर्गकामशुत्तेः समर्थं प्रति प्रहृत्तौ विरोधाभावात् । प्रत्युतास-
मर्थं प्रति प्रहृत्तौ प्रधानविधेरङ्गवाक्यैकवाक्यतया प्रतिपन्न-
स्याङ्गसाहित्यस्य बाधापत्तेः नित्यवत् शुतानामङ्गानां पाद्मि-
कत्वप्रसङ्गाच्च । अतः साङ्गे प्रयोगे समर्थस्यैव काम्ये कर्मण्यधि-
कारः नित्यकर्मणां लङ्गेषु यथाशक्ति न्यायः । तानि हि याव-
ज्जीवशुल्या यावज्जीवं कर्त्तव्यत्वेन चोदितानि । न च याव-
ज्जीवं केनापि साङ्गः प्रयोगः कर्तुं शक्यते । अतो नित्यकर्मसु
प्रधानमात्रसमर्थोऽधिकारी । अङ्गानि तु यावन्ति कर्तुं शक्यन्ते
तावन्ति कार्याणीति आस्तां बहुत्या सूरभिः पराक्रान्तत्वात् ।
तस्मिंश्च फलखाम्यबोधको विधिरधिकारविधिरिति । तदेवं
निरूपितं चतुर्विधभेदनिरूपणेन विधेः प्रयोजनवदर्थपर्यव-
सानं मन्त्राणाच्च प्रयोगसमवेतार्थस्मारकतयार्थवत्त्वम् । न तु
तदुच्चारणमट्टार्थम् । दृष्टे सम्भवति अट्टस्यान्यायत्वात् । न
च ट्टस्य प्रकारान्तरेणापि सम्भवान्मन्त्रान्मनर्थकम् । मन्त्रै-
रेव स्मर्तव्यमिति नियमविधिश्चवणात् ।

साधनद्यस्य पक्षप्राप्तौ षन्यतरस्य साधनस्याप्राप्तादशायां
यो विधिः स नियमविधिः । यथाहुः—

आमिक्षापदसान्निधादामिक्षारूपो विशेष इत्यवगम्यते ।
यथाहुः—

आमिक्षां देवतायुक्तां वदत्यैवैष तद्वितः ।

आमिक्षापदसान्निधात्तस्यैव विषयार्पणम् ॥ इति ॥

तथा ।

शुत्यैवोपपदसमानार्थः सर्वनाम्ना प्रतीयते ।

तदर्थस्तद्वितेनैव तथाणामेकवाक्यता ॥ इति ॥

तस्माद्यथा वैश्वदेवीशब्दोपात्तविशेषसमर्पकत्वेनामिक्षापदस्य वैश्वदेवीशब्देन सामानाधिकरण्यम् । एवं सामान्यस्य अविधेयत्वात् यज्यवगतयागविशेषसमर्पकत्वेन नामधेयस्य यजिना सामानाधिकरण्यम् । तत्सिद्धं नामधेयानां विधेयार्थपरिच्छेदकतयार्थवत्त्वम् । यथाहुः—तदधीनत्वाद्यागविशेषसिद्धेरिति । नामधेयत्वञ्च निमित्तचतुष्टयात् मत्यर्थलक्षणाभयात् वाक्यभेदभयात् तत्प्रख्यशास्त्रात् तद्वापदेशाच्च इति । तत्र उद्दिदा यजित पशुकाम इत्यत्रोद्दिच्छब्दस्य यागनामधेयत्वं मत्यर्थलक्षणाभयात् । तथाहि उद्दिच्छब्दस्य गुणसमर्पकत्वे यागानुवादेन तावत् गुणविधानं युज्यते फलपदानर्थक्यापत्तेः । न च अनेन वाक्येन फलं प्रतियागविधानं तस्मिंश्च गुणविधानं युज्यते वाक्यभेदापत्तेः । नापि गुणफलसम्बन्धविधानं सम्भवति परपदार्थविधानेन विप्रकृष्टविधानापत्तेः । धात्वर्थस्य स्वरूपेणाविधानात् तदुहेशेन वा अन्यस्य कस्यचिदविधानात् । धातोरत्यन्तपारार्थापत्तेश्च यज्यानर्थक्यापत्तेश्च । न हि तदानेन करणं समर्प्यते गुणस्य करणत्वेनान्वयात् । नापि फलं पश्चीर्भार्यत्वेनान्वयात् । अथ गुणफलसम्बन्धविधाने तु यागस्याश्रयत्वेन सम्बन्ध इति चेत्र । यजितेत्यत्राश्रयत्ववाचकपदाभावात् । अथ सिद्धान्ते करणत्व-

मिवा अथत्वमपि लक्ष्यमिति चेद्ग्रा । आश्रयत्वापेक्षया करण-
त्वस्य लघुत्वेन तप्तक्षणाया एव युक्तत्वात् । फलाय विधीय-
मानो गुणो यत्र कारकतामापद्यते स आश्रयः तत्त्वच्छाश्रय-
त्वम् । करणत्वम् निष्ठा शक्तिरिति लाघवम् ।

किञ्च गुणफलसम्बन्धविधाने करणीभूतो गुणस्तनिष्ठं वा
करणत्वम् फलोहेशेन विधीयम् । तत्राधीयपक्षे करणत्वस्य
गुणोपसर्जनत्वेन प्रतीतिलक्षणयैव वाच्या तस्य लृतीयया प्रत्य-
यार्थत्वाद्याधान्येनोपस्थितेः । यदपि गुणनिष्ठं करणत्वं फलो-
हेशेन विधीयम् तदपि फलभावनायाः करणत्वेनान्वययोग्य-
गुणनिष्ठकरणत्वोपस्थितिलक्षणयैव वाच्या । लृतीयाभिहि-
तस्य करणत्वस्य क्रियान्वययोग्यस्य करणत्वेनान्वयायोग्यत्वात् ।
करणशब्देनाभिहितं करणकारकं तत्त्वेनान्वययोग्यम् न लृती-
याभिहितम् । करणशब्दवत् लृतीयातस्तु लृतीयोत्पत्तिप्रस-
ङ्गात् । अतश्च करणत्वेनान्वययोग्यगुणनिष्ठकरणत्वोपस्थिति-
लक्षणयैव वाच्या । लक्षणया चोपस्थितकरणत्वस्य करणी-
भूतस्य वा गुणस्य यत् फलभावनायां करणत्वं तदपि लक्षणयैव
वाच्यम् । श्रूयमाणया लृतीयया गुणमात्रस्य यागं प्रति करण-
त्वाभिधानात् । अतएव तत्त्वरब्दे चतुर्थं करणीभूतगोदोहनादेः
पञ्चर्थं समभिव्याहारादित्युक्तम् । अतश्च गुणफलसम्बन्धविधाने
धातोरत्यन्तपारार्थादिवहुदोषवत्त्वात् उद्दिच्छब्दस्य गुणसम-
र्पकत्वे न गुणविशिष्टकर्मविधानमेव स्वीकार्यम् । तथा सति
हि यजिना लघुभूतं करणत्वमात्रं लक्ष्यम् ।

उद्दिच्छब्देन च प्रक्षत्यंशेन मत्वर्थमात्रं लक्ष्यमिति गुणफल-
सम्बन्धविधानाल्लाघवं भवति । धातोरत्यन्तपारार्थादिकल्पु न
भवत्येव धात्वर्थस्यैव फलोहेशेन विधानात् । अतश्चोद्दिच्छब्दस्य
गुणसमर्पकत्वेन मत्वर्थं लक्षयित्वा गुणविशिष्टं कर्मविधानं स्वी-

विधिरत्यन्तमप्राप्तौ नियमः पाच्चिके सति ।

तद चान्यत्र च प्राप्तौ परिसंख्येति गौयते ॥

अस्यार्थः । यस्य यदर्थत्वं प्रमाणान्तरेणप्राप्तं तस्य तदर्थ-
त्वेन यो विधिः सः अपूर्वविधिः । यथा यजेत् स्वर्गकाम
इत्यादिः । यागस्य हि स्वर्गार्थत्वं न प्रमाणान्तरेण ज्ञायते
किन्तुनेनैव विधिनेति भवत्ययमपूर्वविधिः । पच्चे प्राप्तस्य
तु यो विधिः स नियमविधिः यथा ब्रौह्मीनवहन्यादित्यादिः ।
अनेन हि विधिना अवघातस्य न वैतुष्ठार्थत्वं बोधते । अन्वय-
व्यतिरेकसिद्धत्वात् । किन्तु नियमः स च अप्राप्तांशपूरणं वैतु-
ष्ठस्य हि नानोपायसाध्यत्वात् । यस्यां दशायां अवघातं परि-
त्वज्योपायान्तरं ग्रहीतुमारभ्यते तस्यां दशायां अवघात-
स्याप्राप्तत्वेन तद्विधानात्मकं अप्राप्तांशपूरणमेव अनेन विधिना
क्रियते । अतश्च नियमविधौ अप्राप्तांशपूरणात्मको नियम
एव वाक्यार्थः । पच्चे अप्राप्ततादशायां अवघातविधानमिति
यावत् । न तु अपूर्वविधाविवात्यन्तप्राप्तौ यागविधानमिति ।

उभयस्य युगप्राप्तावितरव्याहृतिको विधिः परिसंख्याविधिः ।
यथा पञ्च पञ्चनखा भक्ष्या इति । इदं हि वाक्यं न भक्षणवि-
धिपरं तस्य रागतः प्राप्तत्वात् । नापि नियमपरम् । पञ्चन-
खापञ्चनखभक्षणयोर्युगप्राप्तेः पच्चे प्राप्त्यभावात् । अत इदम-
पञ्चनखभक्षणनिवृत्तिपरमिति भवति परिसंख्याविधिः । सा-
च परिसंख्या इविधा श्रौतौ लाक्षणिकौ चेति । तत्रात्र ह्यैवा-
वपन्तीत्यत्र श्रौतौ परिसंख्या । एवकारेण पवमानातिरिक्त-
स्तोत्रव्याहृत्तेरविधानात् । पञ्च पञ्चनखा भक्ष्या इत्यत्र तु
लाक्षणिकौ इतर्वानवृत्तिवाचकपदस्याभावात् । अतएवैषा
विदोषग्रस्ता । दोषत्रयमेव शूतहानिरशुतकस्यना प्राप्तबाध-
श्चेति । शुतस्य पञ्चनखभक्षणस्य हानात् । अशुतापञ्च-

नखभक्षणनिवृत्तिकल्पनात् । प्राप्तस्य चापञ्चनखभक्षणस्य बाध-
नादिति । अस्मिंश्च दोषत्रये दोषद्वयं शब्दनिष्ठं प्राप्तवाधस्तु
दोषोऽर्थनिष्ठ इति दिक् ।

तत्सिद्धं मन्त्रैरेव स्मर्त्यमिति नियमविध्याश्यगणान्न मन्त्रा-
न्नानमनर्थकम् । अतश्च युक्तं मन्त्राणां प्रयोगसमवेतार्थस्मारक-
तयार्थवत्त्वम् । तत्र । ये मन्त्रा यत्र पठिताख्तेषां तत्र यद्यर्थप्रका-
शनं प्रयोजनं सम्भवति तदा तत्रैव विनियोगः । येषान्तु न
सम्भवति तेषां यत्र सम्भवति तत्रोत्कर्षः । यथा पूषानुमन्त्रणम-
न्त्राणामित्युक्तम् । वेषां क्वापि न सम्भवति तदुच्चारणस्य त्वगत्या
इष्टार्थत्वं सर्वथा अपितु तेषां नानर्थक्यमिति । नामधेयानां
विधेयार्थपरिच्छेदकतयार्थवत्त्वम् । तथाहि उद्दिदा यजेत पशु-
काम इत्यत्र हि उद्दिच्छब्दो यागनामधेयम् । तेन च विधेयार्थ-
परिच्छेदः कियते । अनेन हि वाक्येनाप्राप्तत्वात् फलोहे शेन
यागो विधीयते । यागसामान्यस्य चाविधेयत्वाद्यागविशेष एव
विधीयते । तत्र कोऽसौ विशेष इत्यपेक्षायाम् उद्दिच्छब्दादुद्दि-
दूपो यो याग इति ज्ञायते । उद्दिदा यागेनेति सामानाधिक-
रणेन नामधेयान्वयात् । तस्य च यजिना सामानाधिकरणं न
नौलोत्पलादिशब्दवत् । तत्र हि उत्पलशब्दस्यार्थादुत्पलादन्यो
नौलशब्दस्य वाचोऽर्थोऽस्ति नौलगुणः । लक्षणया तु नौलशब्दस्य
द्रव्यपरत्वेन सामानाधिकरणम् । उद्दिच्छब्दस्य तु यज्यवगत-
यागविशेषान्वयो वाचोऽर्थोऽस्ति विशेषवाचित्वात्तस्य अतश्चा-
र्थान्तरवाचित्वाभावेन न नामधेयस्य नौलशब्दवत्सासामानाधि-
करणम् । किन्तर्हि वैश्वदेव्यामिक्तेत्यत्र आमिक्ताशब्दवत् । वैश्व-
देवोशब्दस्य हि देवतातद्वितत्वात् तद्वितस्य च सात्य देवतेति
सर्वनामार्थस्मरणात् सर्वनाम्नां चोपस्थितविशेषवाचित्वेन विशेष-
परत्वम् । तत्र कोऽसौ वैश्वदेवीशब्दोपात्तो विशेष इत्यपेक्षायां

कार्यम् । उद्दिष्टा यागेन पशुं भावयेदिति । कर्मनामधेयत्वे तु उद्दिष्टस्य न मत्वर्थलक्षणा मुख्ययैव हृत्या यजिसामानाधिकरणेन तस्यान्वयसम्भवात् । उद्दिष्टा यागेन पशुं भावयेदिति भवति च मुख्येऽर्थे लक्षणा आश्रयितुं न युक्ता सन्निकृष्टविधानन्तु समानमेव । न च एवं सोमेन यजेतेत्यत्रापि सोमपदस्य यागनामधेयत्वापातो गुणविधित्वे मत्वर्थलक्षणापत्तेरिति वाच्यम् । सोमपदस्य लतायां रुढ़त्वेन यागनामधेयत्वानुपपत्तेरगत्या तदाश्रयणात् । उद्दिष्टस्य तु नैवं वाच्योऽर्थः कश्चित् प्रसिद्धः । उद्दिष्टते अनेनेति योगस्य तु गुण इव यागेऽपि फलोऽदेनकारिणि उपपत्तेः । तत्सिद्धं उद्दिष्टस्य मत्वर्थलक्षणाभयाद्यागनामधेयत्वमिति ।

चिकिया यजेत पशुकाम इत्यत्र चिक्राशब्दस्य वाक्यभेदभयात् कर्मनामधेयत्वम् । तथाहि न तावदत्र गुणविशिष्टयागविधानं सम्भवति । दधि मधु पयो छृतं धाना उदकं तण्डुलास्तत्संसृष्टं प्राजापत्यमित्यनेन विहितत्वाद्यागस्य विशिष्टविधानानुपपत्तेः । प्राप्तस्य च यागस्य फलसम्बन्धे गुणसम्बन्धे च विधीयमाने वाक्यभेदः । अथ चिक्राशब्दाच्चित्वत्वस्त्रीत्योः प्रतिपत्तेः । स्त्रीत्वस्य च स्त्रभावतः प्राणिधर्मत्वात् प्रकृते दध्यादिद्रव्यके कर्मणि निवेशायोगान्नानेन वाक्येन । प्रकृते कर्मणि गुणविधानम् । किन्तु प्राणिद्रव्यके कर्मणि तत्वास्य वाक्यस्यानारभ्याधीतत्वात् । अनारभ्याधीतानाच्च प्रकृतौ वाहिरुक्तत्वादिति न्यायेन प्रकृतिगमित्वात् प्राणिद्रव्यकाणाच्च यागानां दैत्यस्य चेतरेष्विति न्यायेनान्मौषीमौयप्रकृतिकत्वात् तदनुवादेनानेन वाक्येन गुणो विधीयते । दैत्यस्य च ज्योतिष्ठोमाङ्गत्वेन स्ततन्वफलाकाङ्गाया अभावात् न पशुकामपदं फलसमर्पकं किन्त्वग्निसोमौयपश्चपर्णाङ्गतया

प्राप्तकामनानुवादः । तथाच न वाक्यभेद इति चेन्न । तथापि हैक्षानुवादेन चित्रत्वस्त्रीत्वविधाने वाक्यभेदात् विशिष्टकारकविधानेऽपि गौरवलक्षणे वाक्यभेद एव । कारकस्यापि प्राप्तत्वेन विशिष्टविधानानुपपत्तेश्च । पशुकामपदस्यापि स्वरसत्तेः फलपरस्य कामनानुवादत्वे आनश्च-
वधापत्तेश्च ।

न च नियमतः पश्चंणकामना भवति । कामनातः प्रागेव केनचिह्नते पश्चौ तदभावात् । तथाच पशुकामपदस्य नित्यवच्छ्रवणबाधः । हैक्षस्योत्पत्तिशिष्टपुंख्वावरुद्धत्वेन तत्र स्त्रीत्वविधानानुपपत्तेश्च । आमिक्षायागानुवादेन वा अजिनविधानवत् । क्षणसारङ्गोऽग्नीषोमीय इति॒ विशेषविहितेन स्वसर्वाधिपठितेन च क्षणसारङ्गवर्णनावरुद्धे चित्रत्वस्यानारभ्याधौतत्वेन सामान्यशास्त्रेण विधानानुपपत्तेश्च पाञ्चदश्यावरुद्ध इव सातदश्यविधानम् । अथ माभूदग्नीषोमीयपश्चनुवादेन चित्रत्वस्त्रोत्वविधानम् । सारस्वतौ मेषीति वाक्यविहितयागाङ्गमेष्यनुवादेन तु गुणविधानं स्यात् । चित्रयेति स्त्रीकारकानुवादेन चित्रत्वमात्रविधानात् । न च प्राक्षतेन क्षणसारङ्गवर्णेन नैराकाङ्गान्नचित्रत्वविधानं युक्तमिति वाच्यम् । उपदिष्टेन चित्रत्वेनातिदिष्टस्य वर्णान्तरस्य बाधोपपत्तेरिति चेन्नैवम् । न हि चित्रयेत्येकेन पदेन स्त्रीकारकस्योहेशं कृत्वा चित्रत्वस्य च विधानं सम्भवति । एकप्रसरताभङ्गलक्षणवाक्यभेदापत्तेः । उहेश्यविधेयभावस्यानेकपदसाध्यत्वात् । अतएव वषट्कर्तुः प्रथमभक्ष्य इत्यत्र विशिष्टभक्ष्यविधिर्निर्तु भक्ष्यानुवादेन प्राथम्यविधिरित्युक्तं वृत्तीये मेष्यनुवादेन चित्रत्वविधाने फलपदानर्थक्यापत्तेश्च । उभयविधाने वाक्यभेदात् । प्रकृतस्य च यागस्य फलाकाङ्गाया अनिवृत्तेः । विश्वजिज्ञायेन फलकल्पने गौरवम् । मधुदध्वित्याद्युत्पत्तिवाक्येन एत-

स्वाधिकारवाक्यस्य प्रतिपन्नैकवाक्यताबाधेन वाक्यभेदप्रसङ्गाच्च । चित्राशब्दस्य कर्मनामधेयत्वे तु प्रकृतस्य कर्मणः फलाकाङ्क्षस्य फलसम्बन्धमात्रकरणान्न वाक्यभेदः । प्रकृताया इष्टेरनेकद्रव्यत्वेन चित्राशब्दस्य तत्रोपपत्तेः । तत्सिद्धं वाक्यभेदभयाच्चित्राशब्दः कर्म नामधेयमिति अग्निहोत्रं जुहोतीत्यत्राग्निहोत्रशब्दस्य कर्मनामधेयत्वं तत्प्रख्यशास्त्रात् तस्य गुणस्य प्रख्यापकस्य प्रापकस्य शास्त्रस्य विद्यमानत्वेनाग्निहोत्रशब्दः कर्मनामधेयमिति यावत् । तथाहि विधिना तावदेव विधेयं यत् प्रकारान्तरेण प्राप्तम् । अप्रमुच्चे शास्त्रमर्थवदिति न्वायादग्निहोत्रशब्दस्य च गुणविधित्वे यो गुणस्तेन विधेयः स शास्त्रान्तरेण प्राप्तः कथमिति चेच्छृणु ।

यदि तावदग्नी होत्रमस्मिन्निति सप्तमीं समाश्रित्य होमाधारत्वेन अग्निर्विधेय इत्युच्यते ततः यदाहवनीये जुहोतीत्यनेनैव प्राप्तत्वादिध्यानर्थक्यम् । अथ अग्नये होत्रमस्मिन्निति चतुर्थीसमासमाश्रित्याग्निरूपा देवता अनेन समर्प्यत इति चेत् । शास्त्रान्तरेण प्राप्तत्वात् । किं तच्छास्त्रान्तरमिति चेत् । अत्र केचित् यदग्नये च प्रजापतये च सायं जुहोतीति शास्त्रान्तरेण होमानुवादेनाग्निप्रजापत्योर्विधानान्न अग्निहोत्रपदं देवतासमर्पकम् । न च उभयभिधाने वाक्यभेदः । परस्परनिरपेक्षविधाने हि वाक्यभेदस्यात् । अग्नये जुहोतीति प्रजापतये जुहोतीति प्रत्येकं विधिव्यापाराच्च शब्दश्रवणात्तु परस्परसापेक्षस्यैव पदद्वयस्य आश्रुतान्वयान्न वाक्यभेदः । अतएव ऋत्विग्भ्यो दक्षिणां ददातीति वाक्यविहितदक्षिणानुवादेन गौशाश्वश्वतरश्च गर्दभश्वाजाश्वावयश्च यवाश्च तिलाश्च माषाश्च तस्य द्वादशशतं दक्षिणत्रिवाक्येन गवादौनां विधानं दशमीक्तां सङ्गच्छते । परस्परसा-

पेक्षाणां गवादौनां विधानेन वाक्यभेदाभावात् । अन्यथा दक्षि-
णानुवादेन अनेकेषां गवादौनां विधानं नैव सङ्गच्छते । इति
अग्निप्रजापत्योऽहं देवतयोः सतोः समुच्चयो न तु समुच्चितयो-
देवतात्वपृथक्कारकविभक्तिश्वरणाच्च । कारकार्थस्य च विभक्त्य-
र्थेन अन्वयात् तस्य प्राधान्यात् । अतश्च न अग्निषोमादिव-
दग्निप्रजापत्योः देवतयोः देवतात्वमिति ।

अन्ये ल्वाचार्या आहुः । अग्नये च प्रजापतये च सायं
जुहोतीति वाक्यं नाम्नेः प्रापकं होमानुवादेन प्रजापति-
मात्रविधानात् । न च विनिगमनाविरहादुभयविधानं युक्त-
मिति वाच्यम् । विधिना हि तदेव विधीयते यत् प्रका-
रान्तरेणप्राप्तम् । तत्र यथा अनेन वचनेन सायंकालो न विधी-
यते सायं जुहोतीति वचनान्तरेण प्राप्तत्वात् तथा अग्निरपि
न विधीयते अग्निज्योतिज्योतिरग्निः स्वाहेति मन्त्रवर्णदेव
प्राप्तत्वात् । मन्त्रवर्णस्यापि देवतासमर्पकत्वमस्येव । अतएव
उपांशुयग्विष्णुदौनां मान्त्रवर्णिकं देवतात्वमित्युक्तम् ।

न चैवं प्रजापतिदेवतयान्नेवर्धः स्यात् । चतुर्था हि प्रजापतेः
देवतात्वमवगम्यते अग्नेस्तु मान्त्रवर्णिकम् । तत्र साय देवतेति
देवतात्वे तद्वित्स्मरणवत् यद्यपि देवतात्वे चतुर्थीस्मरणं
नास्ति सम्प्रदाने चतुर्थीति सम्प्रदाने तस्याः स्मरणात् । तथापि
त्यज्यमानद्रव्योहेश्यत्वं तावहेश्यत्वात् । तच्च सम्प्रदानस्वरूपा-
त्तर्गतम् । त्यज्यमानद्रव्योहेश्यत्वे सति प्रतिष्ठात्वस्य सम्प्र-
दानत्वात् । अतश्चतुर्थीतः सम्प्रदानैकदेशतया देवतात्वप्रतीति-
रस्येव । मन्त्रवर्णत्तु न देवतात्वं प्रतीयते किन्तु अधिष्ठान-
मात्रम् । अतश्च मन्त्रवर्णश्चतुर्थीतो दुर्बलः । यथाहुः—

तद्वितेन चतुर्था वा मन्त्रवर्णेन वा पुनः ।

देवताया विधिस्तत्र दुर्बलं तु परम्परम् ॥ इति ॥

अतश्च प्रबलप्रमाणबोधितप्रजापतिदेवतया दुर्बलप्रमाणबोधिताने र्बधः स्यादिति चेत् ? सत्यं स्याद्बाधी यदि प्रजापतये जुहोतौति केवलं प्रजापतिविधानं स्यात् विधौयमानस्तु प्रजापतिमन्त्रवर्णप्राप्तमग्निमनूद्य तत्समुच्चितो होमोहेशेन विधीयते समुच्चितोभयविधानापेक्षणा अन्यतः प्राप्तमग्निमनूद्य तत्समुच्चितप्रजापतिमात्रविधाने लाभवात् । अतश्च न बाधकत्वं निरपेक्षविधानाभावात् ।

यथा च त्वमतेऽग्निप्रजापत्योरेकहोमोहेशेन विधानात्तुत्यार्थत्वेन विकल्पे प्रसक्ते प्रजापतेन पात्रिकमग्निबाधकत्वं समुच्चयविधानात् एव मन्त्रवर्णप्राप्तमग्निमनूद्य तत्समुच्चितप्रजापतिविधानेऽपि न बाधकत्वमिति तुत्यम् । यत्तु अन्नेमन्त्रवर्णकत्वे अग्निज्योतिः सूर्यः स्वाहेति मिश्रलिङ्गमन्त्रवर्णबलात् सायं होमस्य द्विदेवत्यत्वापत्तिरिति तत्र । अग्निसमुच्चितप्रजापतिविधानवत् सूर्यसमुच्चितस्याविधानाद्यबलचतुर्थीप्रमाणबोधितेन प्रजापतिना मन्त्रवर्णप्राप्तस्य सूर्यस्य बाधितत्वात् । यत्वग्नेमन्त्रवर्णिकत्वे प्रजापतिविधिरेकेनैव वाक्येन सिद्धेर्यदग्नये च प्रजापतये च सायं जुहोति यत्सूर्याय च प्रजापतये च प्रातर्जुहोति इति वाक्यद्वयं व्यर्थमिति तत्र । भवेद्वर्यं यदि प्रजापतिमात्रविधानं विवक्षितं स्यात् । सायं होमे अग्निसमुच्चितप्रजापतिविधानं प्रातर्होमे सूर्योज्योतिज्योतिः सूर्यः स्वाहेति मन्त्रवर्णप्राप्तसूर्यसमुच्चितप्रजापतिविधानं च विवक्षितम्, न चैतदेकेन वाक्येन सिद्धिति अतोऽर्थवद्वाक्यद्वयम् । यत्वग्नेमन्त्रवर्णिकत्वे मन्त्रवर्णस्याग्निज्योतिज्योतिरग्निः स्वाहेति सायं जुहोतीति वाक्येन सायं होमे विनियुक्तत्वात् । तत्रकाश्यस्याग्नेरपि प्रजापतिसमुच्चितस्य तत्रैव देवतात्वेऽवगते यदग्नये चेति वाक्ये सायं शब्दो व्यय इति । एवं यत्सूर्याय चेति वाक्ये प्रातः-

शब्दोऽपि व्यर्थ इति । किञ्च मन्त्रवर्णेन ज्योतिष्ठगुणविशिष्टस्यान्मेः प्रकाशनाहिशिष्टस्यैव देवतात्मापातश्च इति, तदपि न । होमानुवादेन देवताद्वयविधानेऽपि मन्त्रवर्णयोर्लिङ्गादेव प्राप्तिसम्भवात् तद्विध्यानर्थक्यात् । मिश्रलिङ्गमन्त्रविधिपर्युदस्तयोः प्रत्यप्रसवार्थं विधानेऽपि तद्विधिगतयोः सायंप्रातःशब्दयोरान्थक्यं विधीयमानयोर्मन्त्रयोर्व्यवस्थयैव प्राप्तिसम्भवात् । तत्प्रकाशयोर्देवतयोर्व्यवस्थितत्वात् । अनुवादत्रिक्तिस्तु उभयत्र तुल्या इति मान्त्रवर्णिकत्वेऽपि अन्मेः केवलस्यैव देवतात्मन् गुणविशिष्टस्य । यदग्नये चेति वाक्येऽग्नेः पूर्वाहुतिरित्यत्र च केवलस्यैव अग्नेः सङ्कीर्तनात् केवलस्यैव देवतात्मावशतः । यथा द्विपाशुयागे विष्णुदे मान्त्रवर्णिकत्वेऽपि न गुणविशिष्टस्य देवतात्मं विष्णुरुपांशुर्यष्टव्य इत्यर्थवादे केवलस्यैव सङ्कीर्तनात् तद्विदिति । अतश्च मान्त्रवर्णिकत्वे होषाभावादेवताद्वयविधाने च गौरवापत्तेः । अन्यतः प्राप्तमज्ञिमनूद्य तत्समुच्चितः प्रजापतिरेवात्र विधीयते होमानुवादेनोभयविधाने वाक्यभेदप्रसङ्गाच्च । न च चकारश्वरणान्न वाक्यभेदे इति वाच्यम् ? चकारार्थार्थे हि समुच्चयः । तच्च समुच्चयं यदि चकारः प्राधान्येन ब्रूयात् तदा प्रधानस्यानेकविशेषणसङ्गाहकत्वादारुख्यादिविशिष्टक्रयविधान इव कारकद्वयसमुच्चयविधाने वाक्याभेदो न भवेत् । न च चकारः समुच्चयं प्रधान्येन ब्रूते परोपसर्जनत्वेनैवाभिधानात् । अतएव दशमे भाष्यकारैश्चकारस्य समुच्चयशब्दाहैलक्षण्यं प्रतिपादितम् । समुच्चयशब्दो हि तं प्राधान्येन ब्रूते न चकारः । यदि प्राधान्येन ब्रूयात् तदा तत्प्रतिपद्मः समुच्चयः क्रियागुणैः सख्येत । समुच्चयः शोभनः समुच्चयोहष्टव्य इतिवत् शोभनश्च इष्टव्य इति प्रयोगः स्थात् । समुच्चयशब्दवच्चकारस्य प्राधान्येन समुच्चयवाचित्वे छक्षुर्खादरयोः

समुच्चय इतिवत् धवखदिरयोश्चेत्यपि प्रयोगः स्यादिति । अतश्चकारः समुच्चयं न प्राधान्येन ब्रूते येन प्रधानस्यैव एकस्य विधानान्व वाक्यभेदो भवेत् । किन्तु कारकहयोपसर्जनत्वेनैव संतं ब्रूते । समुच्चितावग्निप्रजापतौ इति प्रधानहयविधाने च वाक्यभेदः स्यादेव यथा ग्रहोहेशेन सम्मार्गेकत्वविधाने यद्यपि चकारसमुच्चयं प्राधान्येन ब्रूयात् तथापि तस्य कारकहयं प्रति प्राधान्यमनुपपन्नम् । विभक्त्यभिहितस्य कारकहयस्य क्रियोपसर्जनत्वेन समुच्चयोपसर्जनाभावात् । क्षदन्तादिशब्दे रूपस्थितं हि कारकं क्रियातोऽन्येन सम्बध्यते । कारकसमुच्चयः कारणसमुच्चय इति विभक्त्यभिहितं क्रिययैव कारकाणां तथैवान्वयात् । अतश्चकारेण उच्चमानः स कारकोपसर्जनत्वेनैवोच्यते कारकहयं न च प्रधानं एकोहेशेन च प्रधानहयविधाने वाक्यभेदं एव । यथाहुः “अनेकपदसम्बद्धं यद्येकमर्पणं कारकम् । तथापि तदनावृत्तैः प्रत्ययै न विधीयते ॥” इति । यस्य यथा दक्षिणानुवादेन गवादौनामनेकेषां विधानेन वाक्यभेदस्तथा कारकहयविधानेऽपौति तत्र । न हि गौशाश्वश्चेत्यस्मिन् वाक्ये दक्षिणानुवादेन गवादयो विधीयन्ते । उत्तरीत्या वाक्यभेदापत्तेः चकारश्चवेण कथाच्चित् तत्परिहारेऽपि गवादौनामनेकेषां हादशशतसंख्यायाश्च विधाने वाक्यभेदं एव । आध्यवशाश्वायां गौश्चेत्यादेः तस्य हादशशताभ्यन्तस्य सहशुत्त्वेन वाक्येकवाक्यत्वमिल्युक्तं दशमे । अतोऽनेन वाक्येनोभयविशिष्टा दक्षिणा विधीयते विशिष्टविधानाच्च न वाक्यभेदः । अतएव पाद्यसारयिमिश्रैदशमे तत्र तत्र सोभयविशिष्टा विधीयते अनेकगवाद्यात्मिकैका दक्षिणा विधीयते इति चोक्तम् । न चैवं कृत्विग्ययो दक्षिणां ददातौत्यस्यानर्थक्यं तस्यानुवादत्वात् । कृत्विक्सम्बन्धपरत्वाद्वा दक्षिणाशब्दसामर्थ्याद्वा

ऋत्विजाच्चमसाध्वर्युदौनाच्च तत्सम्बन्धः स्यात् । एत-
द्वाक्यसत्त्वे च न भवति । ऋत्विक्-शब्दस्य ब्रह्मादिगतऋतुगत-
यजननिमित्तत्वेन चमसाध्वर्युर्णां ऋत्विक्वाभावस्य दृतीये
उक्तत्वात् । अतश्च गौश्चाश्वश्चेत्यस्मिन् वाक्ये विशिष्टविधा-
नान् वाक्यभेदः । यदग्नये च प्रजापतये च सायं जुहोतौति तु
न विशिष्टविधानं होमस्याग्निहोत्रं जुहोतौत्यनेन प्राप्तत्वात् ।
अतश्च होमानुवादेन समुच्चितोभयविधाने वाक्यभेदाङ्गैरवापत्तेश्च
नानेन वाक्येन देवताहयं विधीयते । किन्तु मन्त्रवर्णप्राप्त-
मग्निमनूद्य तत्समुचितः प्रजापतिर्हीमीहेष्वेन विधीयते ।
अतश्च नेत्रमग्नेः प्राप्तकं किन्तु मन्त्रवर्णं एव अतश्च तेनाग्नेः प्राप्त-
त्वाग्निहोत्रपदं देवतासमपेकं किं तर्हि नामधेयमेव । तत्
सिद्धमेतत्प्रख्यशास्त्रादग्निहोत्रशब्दस्य कर्मनामधेयत्वमिति ।
एवं प्रयाजेषु समिदादिदेवतानां समिधाः समिधोऽग्नय आज्य-
स्य व्यन्वित्यादिमन्त्रवर्णस्यः प्राप्तत्वात्समिधो यजतीत्यादिषु
समिधादिशब्दस्तप्रख्यशास्त्रात् कर्मनामधेयम् ।

यथाहुः “विधिस्तिगुणप्राप्त शास्त्रमन्यद्यतस्त्वह । तस्मा-
त्तव्रापणं व्यर्थमिति नामत्वमिष्यत” इति दिक् । श्येनेनार्भ-
चरन् यजितेत्यत्र श्येनशब्दस्य कर्मनामधेयत्वं तद्वपदेशात्
तेन व्यपदेश उपमानं तदन्यथानुपपत्तेरिति यावत् ।

तथाहि यद्विधेयं तस्य स्तुतिर्भवति तद् यदि अत्र श्येनो
विधेयः स्यात्तदार्थवादैस्तस्यैव स्तुतिः कार्या । न च यथा कै
श्येनो निपत्यादत्ते एवमयं द्विषत्तं भावत्यं निपत्यादत्त इत्य-
नेन तत्रत्येनार्थवादेन श्येनः स्तोतुं शक्यः । श्येनोपमानेनार्था-
न्तरस्तुतेः क्रियमाणत्वात् । न च श्येनोपमानेन स एव स्तोतुं
शक्यते । उपमानोपमेयभावस्य भिन्ननिष्ठत्वात् । यदा तु
श्येनसंज्ञको यागो विधीयते तदार्थवादेन श्येनोपमानेन

तस्य सुतिः कर्तुं शक्यत इति श्येनशब्दस्य तद्वपदेशाद्याग-
नामधेयत्वम् । तस्मिं निमित्तचतुष्टयान्नामधेयत्वम् ।

उत्पत्तिशिष्टगुणवलोयस्त्वमपि पञ्चमं नामधेयत्वे निमित्त-
मिति केचिदाहुः वैश्वदेवेन यजेतेत्यत्र वैश्वदेवशब्दस्य कर्मना-
मधेयत्वमुत्पत्तिशिष्टगुणवलोयस्त्वात् । उक्तमत्वर्थलक्षणादिप्र-
कारचतुष्टयामन्त्रवात् । न तावन्मत्वर्थलक्षणाभयान्नामधेयत्वं
वक्त्रं युक्तम् । वैश्वदेवेनेति तद्वितीनेव मत्वर्थस्य यागस्योक्तत्वात् ।
सास्य देवतेत्यस्मिन्नर्थे हि तद्वितस्मरणम् । तत्रास्य शब्दस्य तर्द्वि-
तान्तर्गतस्य यद्यपि सूक्तहविषोरितिस्मृतेः सूक्ते हविषि वा
मुख्यत्वमवगतम् तथापि सर्वनाम्नामुपस्थितवाचित्वात् सूक्त-
हविषोरितानुपस्थितत्वाद् यजेतेत्युपस्थितं यागमेवास्यशब्दो-
ऽभिधत्त इति न यागे मत्वर्थलक्षणा । विश्वेदेवरूपैकदेवता-
विधानात्त्र न वाक्यभीडः नापि तत्प्रख्यशास्त्रान्नामत्वं यत्र हि
विधिलितो गुणोऽन्यतः प्राप्तस्तत्र तत्प्रख्यशास्त्रान्नामत्वम् । यथा-
मिन्होत्तरशब्दे । अत्र चाम्नेयस्त्वोऽष्टौ यागाः प्रकृताः तत्रामि-
क्षायागे यद्यपि विश्वेदेवः प्राप्ता वैश्वदेव्यामिक्षेति तथापि
सप्तसु तेषामप्राप्तत्वाऽश्वदेवेन यजेतेत्यनेन तत्र तद्विधानेन
तत्प्रख्यशास्त्रान्यायेन तद्वशान्नामत्वं स्यात् । न चामिक्षायाग-
स्यैवेतन्नामेति वाच्यम् ? वैश्वदेवेन यजेतेति वाक्यवैर्यापद्मेः ।
न च वैश्वदेवशब्दस्यामिक्षायागमान्वनामत्वे स एव यागोऽनि-
वानुद्यत इति वाच्यम् ? न च तदनुवादे नास्ति किञ्चित्तृ-
त्त्वम् । प्राचीनप्रवणे वैश्वदेवेन यजेतेति विधायमानस्य प्राची-
नप्रवणदेशस्य विनाप्यतद्वाक्यम् । आमिक्षायाग एव सप्तस्या-
पद्मेः विश्वेदेवसप्तस्यात् तस्य आम्नेयाद्यशेषप्रकृतयागना-
मधेयत्वे तु न वैश्वदेवेनेति वाक्यानर्थक्यम् ।

तदा द्यनेनाष्टौ यागा अनुद्यन्ते । अनुवादेन चैकप्रतीत्या

रुद्रत्वात्सु दितानामष्टानामपि वैश्वदेवशब्दो नामधेयं सिद्धति । एव च्छ प्राचीनप्रवणे वैश्वदेवेन यजेतेत्यत्र वैश्वदेव-शब्दे नाष्टौ यागाननूद्य प्राचीनप्रवणविधानं तत्र सिद्धं भवति । तद्वाक्यसत्त्वे अनेन वाक्येनामिक्षायाग एव प्राचीनप्रवणदेश-सम्बन्धः स्यात् । अतश्चाष्टसु यागेषु प्राचीनप्रवणदेशसम्बन्ध एवैतद्वाक्यप्रयोजनम् । एव च्छ वैश्वदेवशब्दोऽष्टानां नामधेयम् । न च तत्र तत्प्रख्यशास्त्रं निमित्तं सम्भवति । सप्तसु वैश्वदेवा-दिषु प्राप्तेः । अतो न वैश्वदेवशब्दस्य तत्प्रख्यशास्त्रान्वामधेयत्वमिति । नापि तद्वपदेशात् तादृशस्य व्यपदेशस्यानुपलभात् ।

अतश्च वैश्वदेवशब्दस्य नामधेयत्वे उक्तप्रकारचतुष्टयस्यानिमित्तत्वादुत्पत्तिशिष्टगुणबलीयस्त्वमेव निमित्तम् । तथा हि वैश्वदेवेन यजेतेत्यत्र न तावदप्रकृतकर्मानुवादेन देवताविधानं सम्भवति तेषामत्रानुपस्थितेः । नापि देवताविशिष्टकर्मान्तरविधानं सम्भवति गौरवापत्तेः । अष्टौ हृषींषीति अनन्यगतिकलिङ्गविरोधात् । अतोऽनेन वाक्येन प्रकृतकर्मानुवादेन देवता विधीयत इति वक्ताव्यम् । तत्रामिक्षायागे विश्वेदेवप्राप्तेः सप्तसु यागेषु अनेन वाक्येन विश्वेदेवा विधीयन्ते इति वक्ताव्यम् । न च तत्सम्भवति तेषामुत्पत्तिशिष्टान्याद्यवरोधात् । आकाङ्क्ष्या हि सम्बन्धो भवति आम्नेयादियागानां हि देवताकाङ्क्षा उत्पत्तिशिष्टैरन्यादिभिरेव निवृत्तेति न तत्र विश्वेदेवविधानं युक्तम् ।

अतश्चोत्पत्तिशिष्टगुणबलीयस्त्वाहैश्वदेवशब्दस्य कर्मनामधेयत्वमिति । यथाहः, “गुणान्तरावरुद्रत्वान्ववकाश्यो गुणोऽपरः । विकल्पोऽपि न वैषम्यात्तस्मान्मैव युज्यते ।” अन्ये त्वाचार्या आहुः । यः शब्दो यत्र कर्मणि यहु णसम्बन्धं बोधयति सचेत्सम्बन्धः शास्त्रान्तरप्रतिपन्नस्तदा तस्य शब्दस्य तत्रामधेयत्वं

तत्र ख्यशास्त्रात् । तच्च शास्त्रान्तरं विधिर्वार्थवादो वेति अत्र
नादरः । तत्रामिहोतशब्देऽग्निसम्बन्धबोधकं शास्त्रान्तरं विधि-
रेव । वैश्वदेवशब्दश्च विश्वेदेवसम्बन्धं कर्मणि बोधयति विश्वे-
देवसम्बन्धशाष्टसु यागेषु यत् विश्वेदेवाः समयजन्त तदैश्वदेवस्य
वैश्वदेवत्वमित्यर्थवादादवगतः न च विधिरेव तत्र ख्यशास्त्रं
नार्थवाद इत्यत्र किञ्चित् प्रमाणमस्ति ।

अतएव ज्योतिष्ठोमेन स्वर्गकामो यजेतेत्यत्र ज्योतिष्ठोम-
शब्दस्तुतनि वा एतानि ज्योतीष्मिय एतस्य स्तोमा इत्यर्थ-
वादावगतं ज्योतिःसम्बन्धं निमित्तीकृत्य सोमयागे प्रवर्त्त-
मानस्तत् प्रख्यशास्त्रान्नामधेयं भवति । एवं प्रकृतेऽपि द्रष्टव्यं
पञ्चमप्रकारकल्पने प्रमाणाभावात् ।

अतएव वैश्वदेवाधिकरणे वार्त्तिककारैरेव मुपसंहृतम् ।
तत्र ख्यतयैव सर्वेषां नामधेयत्वमिति यज्ञोत्पत्तिशिष्टगुण-
बलोयस्व सुकृतम् तद्गुणविध्यसम्भवे युक्त्याभ्युक्त्यमात्रम् । तत्किञ्चं
तत्र ख्यशास्त्राहैश्वदेवशब्दस्य कर्मनामधेयत्वमिति ।

ननु पशुसोमाधिकरणे ऐन्द्रवायवं गृह्णाति इत्यादौ न
यजिकल्पनं सोमेन यजेतेति प्रत्यक्ष्यजिश्चुतेरित्युक्तम् । तेन
न्यायेन वैश्वदेव्यामिक्तेत्यत्रापि यजिकल्पनं मालु । वैश्वदेवेन
यजेतेत्यत्र यजिश्चुतेः । एवच्च अनेन वाक्येन देवताविशिष्टकर्म-
विधानमस्तु । तस्य च द्रव्याकाङ्क्ष्या वैश्वदेव्यामिक्तेति द्रव्यवि-
धानमस्तु । एवच्च न वाक्यद्वयस्याप्यनुवादत्वं नाप्यष्टौ हवींषीति
अनन्यगतिकलिङ्गविरोधो भवेदिति चैत् ? मैवम् । वैश्वदेव्यामि-
क्तेत्यत्र यज्यकल्पने आमिक्ता किमनुवादेन विधीयते इति
वक्तव्यम् । विश्वेदेवानुवादेन विधाने द्रव्यस्य देवताङ्गत्वमेव स्या-
त्र यागाङ्गत्वम् । किञ्च वैश्वदेवीशब्दो देवतातद्वितलादामिक्तां
तत्त्वेन ब्रूते इत्युक्तम् । तत्र विश्वेदेवानुवादेन द्रव्यविधानं वैश्व-

देवौशब्दे नैव कर्तव्यं पदशुतिः । यथा भावनायां करणसमर्पणं
धातुनैव क्रियते पदशुतिनेतृपपदेनेत्युक्तं भावार्थाधिकरणेऽतद्वत् ।
तत्र च वषट्कर्तुः प्रथमभक्त इतिवत् एकप्रसरताविरोधः ।
अतो यागानुवादेनापि द्रव्यविधानार्थं वैश्वदेव्यामिक्षेत्यत्र यजि-
कल्पनं तावद्वश्यं कर्तव्यम् । अतश्च पशुसोमाधिकरणन्याय-
वैषम्यम् । ऐन्द्रवायवं एत्हातौत्यत्र देवताविशिष्टग्रहणविधानेन
यज्ञकल्पनात् । यजिकल्पने च वैश्वदेव्यामिक्षेत्यत्रैव द्रव्यदेवता-
विशिष्टकर्मविधानं युक्तं रूपदयश्चवणात् । एव चार्योदाक-
पालः सौम्यः च रुद्रित्यादिवाक्यं वैश्वदेव्यामिक्षेत्यस्य वाक्यस्य
प्रायः पाठो रक्षितो भवति । अन्यथा हि तेषु सर्वेषु द्रव्यदेवता-
सम्बन्धकल्पितयागविधानम् अत्र च द्रव्यमात्रविधानमिति वैरूप्यं
प्रसच्येत । किञ्च वैश्वदेवेन यजेतेत्यत्र वैश्वदेवशब्दस्य देवतासम-
र्पकल्पे यदिष्वे देवाः समयजल्ल वैश्वदेवस्य तद्वैश्वदेवत्वमित्ये-
तस्यार्थवादस्यात्यन्तमेव निरालम्बनत्व स्यात् । यत एतदर्थवादा-
द्वि वैश्वदेवकर्त्तव्यकल्पे कर्मणि प्रवृत्त इति ज्ञायते तद्वैवतासमर्प-
कल्पे विरुद्ध्यते । किञ्च वैश्वदेवेन यजेतेत्यस्य यागविधिले-
आमिक्षाया नोत्यन्तिशिष्टत्वम् ।

तथाच तथा न वाजिनं बाधितुं शब्दते इत्युभयोरपि
आमिक्षावाजिनयोरेकयागाङ्गत्वं स्यात् । तथाच विकल्पः
स चाष्टदीषदुष्ट इति । तस्मादैश्वदेव्यामिक्षेत्यत्रैव यागविधानम्
इतरस्य त्वनुवादत्वम् अनुवादत्वे च यथा नानर्थक्यं तयोक्त-
मित्यास्तां तत् । तत्सिद्धं वैश्वदेवेन यजेतेत्यस्य शब्दस्य
कर्मनासमधेयत्वम् । तदेवं निरूपितं मत्वर्थलक्षणादिप्रकार-
चतुष्यनिरूपणेन नासधेयार्थं परिच्छेदकतयार्थवत्त्वम् । अनर्थ-
हेतुकर्मणः सकाशात् पुरुषस्य निष्पत्तिकरणत्वेन निषेधानं
पुरुषार्थानुबन्धित्वम् ॥

तथा हि । एकपेक्षस्यानुष्ठाने द्वितीयपक्षवाक्यस्य सतोऽपि प्रवर्त्तकत्वस्यानादरः द्वितीयपक्षस्यानुष्ठाने तदाक्यस्यानादृतप्रवर्त्तकत्वादनादरः पूर्ववाक्यस्यानुष्ठाने द्वितीयपक्षवाक्यस्यानुष्ठाने द्वितीयपक्षस्यानुष्ठाने तदाक्यस्य द्वितीयपक्षसमयेऽनादृतप्रवर्त्तकत्वस्यानादरः पूर्ववाक्यस्यादृतप्रवर्त्तकत्वपरित्यागः पुनरपि प्रथमपक्षस्यानुष्ठाने तदाक्यस्य द्वितीयपक्षसमयेऽनादृतप्रवर्त्तकत्वस्यानादर इति-वाक्यगच्छित्वारः । अर्थेऽपि एकैकपक्षानुष्ठाने प्रमितस्यज्यते कश्चिदनादृत्य पश्चादाद्रियत इत्यर्थविषयाश्वत्वारो व्यायनिधावुक्ताः इति टिप्पणं तथा हीत्यस्य ।

तथा हि यथा विधयः प्रेरणामभिदधतः स्वप्रवर्त्तकत्वनिर्वाहार्थं विधेयस्य यागादेः श्रेयःसाधनत्वमाक्षिपन्तः पुरुषं तत्र प्रवर्त्यन्ति । एवं न कलञ्ज्ञं भक्षयेदित्यादयो निर्धार्थेऽपि निवर्त्तनामभिदधतः स्वनिवर्त्तकत्वनिर्वाहार्थं निषेध्यकलञ्ज्ञभक्षणादेरनर्थहेतुत्वमाक्षिपन्तः पुरुषं ततो निवर्त्यन्ति । ननु कथं निषेधानां निवर्त्तनाप्रतिपादकत्वं यावता न भक्षयेन्नहल्तव्य इत्येवमादौ अव्यवधानेन नजर्थस्याभावस्य धात्वर्थलेनान्वये धात्वर्थवर्जनकर्तव्यतैव सर्वत्र वाक्यार्थः प्रतीयते । ततश्च यजेतित्यादौ यागकर्तव्यता वाक्यार्थः एवं निषेधेषु तत्तद्वात्वर्थवर्जनकर्तव्यता वाक्यार्थो न निवर्त्तनेति चेत् । मैवम् ; अव्यवधानेऽपि धात्वर्थस्य प्रत्ययार्थोपसर्जनत्वेनोपस्थितस्य नजर्थेनान्वयायोगात् । नह्यन्योपसर्जनमन्वेनान्वेति । राजपुरुषमानयेत्यत्र न हि राज्ञ आनयनान्वयित्वम् ।

ततश्चाव्यवधानेऽपि नजर्थस्य न धात्वर्थेनान्वयः आरुखस्येवैकहायिन्या नापि कलिङ्गादिपदार्थेऽन्वयः । तेषामपि कारकोपसर्जनत्वेन भिन्नपदस्य नजर्थेनान्वयायोगात् । एक-

हायन्या इवारुण्येन अतश्चान्वयेनान्वयायोगान्वजर्थः प्रत्यया-
र्थेन सम्बद्धते तस्य प्राधान्यात् । क्रयभावनयैवारुण्यादीनि ।
तत्रापि नाख्यातांश्चवाच्यार्थाभावनया । तस्या अपि लिङ्ग-
त्वांश्चवाच्यप्रवर्त्तनोपसर्जनत्वेनोपस्थितत्वात् । अतो लिङ्ग-
त्वांश्चेन नज् सम्बद्धते तस्य सर्वापेक्षया प्राधान्यात् । नजस्थेष
स्वभावो यत्स्वसम्बद्धिप्रतिपद्धतोधकत्वम् । नास्तीत्यत्र हि
अस्तीतिसत्त्वशब्देन सम्बद्धमानो नज् संस्वप्रतिपञ्चम् असत्त्वं
गमयति । तदिह लिङ्गर्थस्ताववावर्त्तना । अतस्तेन सम्बद्धमानो
नज्प्रवर्त्तनाप्रतिपञ्चं निवर्त्तनां गमयति । विधिवाक्यश्चवणेऽयं
मां प्रवर्त्यतौतिवक्षिषेधवाक्यश्चवणेऽयं मां निवर्त्यतौतिनिष्ठ-
त्यनुकूलव्यापारनिवर्त्तनायाः प्रतौतिरनुभवसिष्टा । अतश्च सर्वव
निषेधेषु निवर्त्तनेव वाक्यार्थः । एवच्च विधिनिषेधयोर्भिन्नार्थत्वं
सिद्धं भवति । हननादिवर्जनकार्त्तव्यसावाक्यार्थपञ्चे तु कर्त्तव्यताया
एवोभयत्र प्रतिपाद्यत्वात् तयोरिकार्थत्वं स्यात् तच्च न युक्तम् ।

यथाहुः, “अन्तरं यादृशं लोके ब्रह्महत्याश्वमेधयोः । दृश्यते
तादृगेवेदं विधानप्रतिषेधयो” रिति । तथा फलबुद्धिप्रसिद्याधि-
कारिबोधकभेदतः । एच्चधात्यन्तभिन्नत्वाद्देवो विधिनिषेधयो”
रिति । यन्मते इष्टसाधनत्वं लिङ्गर्थस्तमते लिङ्गसंस्तुष्टो नज् इष्ट-
साधनत्वप्रतिपञ्चमनिष्टसाधनत्वं गमयति सर्वथापि तु नजः
प्राधान्यावत्ययेनान्वयः । यदा तु तदन्वये किञ्चिद्बाधकं तदा
अगत्या धात्वर्थेनान्वयः । तच्च बाधकं द्विविधं तस्य व्रतमिति उप-
क्रमो विकल्पप्रसक्तिश्च । अनेन च बाधकद्वयैन नज्युक्तेषु केषु
क्रिद्वाक्येषु पर्युदासाश्रयणं भवति । तदभावे निषेध एव “पर्यु-
दासः स विज्ञेयो यतोत्तरपदेन नज् । प्रतिषेधः स विज्ञेयो
क्रियया सह यत्र नज् ।” तत्र निकैतीयन्तमादित्यमित्यादौ
पर्युदासाश्रयणं तस्य व्रतमित्युपक्रमात् ।

तथा हि ब्रतशब्देन कर्तव्योऽर्थं उच्यते । अतश्च स्वात-
कस्य कर्तव्यत्वेनोपक्रमात् किं तत्कर्तव्यमित्यपेक्षायामये निर्देश-
तोद्यन्तमादित्यमित्यादौ कर्तव्य एवार्थो वक्तव्य आकाङ्क्षिता-
भिधानात् । अर्थान्तरोक्तौ च पूर्ववाक्यस्य साकाङ्क्षत्वेनाप्रा-
माण्याप्रसङ्गात् । न हि कर्तव्यार्थस्य वक्तव्यत्वेनोपक्रमेऽये च
तद्दनभिधाने पूर्ववाक्यस्य साकाङ्क्षत्वेन प्रामाण्यं भवति । न च
साकाङ्क्षस्य प्रामाण्यं गौरश्चः पुरुष इत्यादावपि प्रसङ्गात् । किञ्चि-
नेत्रेतित्यस्योपक्रमेण प्रतोद्यमाना एकवाक्यता च न स्यात् ।
अर्थान्तरोक्तैः अतश्चास्मिन् वाक्ये कश्चन कर्तव्य एवार्थो वक्तव्यः ।
तदुक्तो च न नजः प्रत्ययेन सम्बन्धो घटते । तत्सम्बन्धे कर्तव्या-
र्थाक्तिरनुपपत्तेः प्रत्ययाच्चावतारितो नज् धातुना सम्बन्धते तत्स-
म्बन्ध च च न नजः प्रतिषेधकत्वं विधायकसम्बन्धं नैव तस्य प्रति-
षेधकत्वस्य विधायकत्वप्रतिषेधत्वात् । नामधातुयोगे तु न
नजः प्रतिषेधकत्वं तयोरभिधायकत्वात् यथाहुः, “नामधात्वर्थ-
योगी तु नैव नज् प्रतिषेधकः । वदत्यब्राह्मणाधर्मावच्यमाद-
विरोधना”विति । अतश्च निर्देशत्वं नजो धातुयोगान्न-
जिद्वितिभ्यां ईच्छाविरोधी कश्चनार्थः प्रतिपाद्यते ।

ननु तदन्यतद्विरुद्धतदभावेषु नज् इति सत्यपि स्मरणे नजः
स्वसंस्कृष्टाभाव एव शक्तिः लाघवात् न तदन्यतद्विरुद्धत्वयोः ।
तयोरभावघटितत्वेन गौरवात् । अनेकार्थत्वस्य चान्यायत्वात्
अतो नजो धातुयोगे धात्वर्थाभावबोधकत्वमेव न तु तद्विरुद्धा-
र्थबोधकत्वमिति चेत्सत्यं नजोऽभाव एव शक्तिः स्मरणं तु प्रती-
त्यभिप्रायम् । नामधात्वर्थयोगीत्यपि प्रतीत्यभिप्रायं तथापि
निर्देशत्वं प्रत्ययस्य नजा सम्बन्धात् । तेन तावत्कश्चिदर्थो
विधेयः तत्र न तावद्वात्वर्थविधातुं शक्यते नजा तदभाववाध-
नाव् । नापि तदभावो विधातुं शक्यते अभावस्याविधेयत्वात् ।

अतश्च नन्तरौक्तिभ्यां विधानयोग्यः कञ्चनेकणविरोधी अर्थो लक्षण्या प्रतिपाद्यते । स चेक्षणविरोधी लक्ष्यमाणः पदार्थोनेके-
दित्यनौक्तणसङ्कल्पः तस्येक्षणविरोधित्वात् । सत्यपि पदार्थान्तर-
स्येक्षणविरोधित्वे सर्वक्रियाविनाभूतत्वेन सङ्कल्पस्यैव लक्षणा
स एव नेक्तेत्यत्र कर्तव्यतया विधीयते । अनौक्तणसङ्कल्पेन
भावयेदिति । भाव्याकाङ्क्षायाच्च एतावता हैनसा वियुक्तो भव-
तीति वाक्यशेषावगतः पापक्षयो भाव्यतया सम्बध्यते । एवं
चाच्र पापक्षयाथ सङ्कल्पस्य कर्तव्यतया विधानात्स्य व्रितमि-
त्यनेनैकवाक्यता सिद्धा भवति । तस्मिन्नं नेक्तेत्यत्र तस्य व्रत-
मित्युपक्रमात् पर्युदासाश्रयणमिति । नानुयाजेषु ये यजा-
महं करोतौत्यत्र विकल्पप्रसक्त्या तदाश्रयणम् । तथाहि यद्यत्र
प्रधानसम्बन्धलोभान्नजः प्रत्ययसम्बन्धः स्वौक्रियेत तथा सत्य-
नेन वाक्येनानुयाजेषु ये यजामहः प्रतिषिध्यत इति वक्तव्यम् ।
अनुयाजेषु ये यजामहं न कुर्यादिति । न च तत्र तस्य प्रति-
षेधः प्राप्तिं विना सम्भवति प्राप्तिसापेक्षत्वाब्रतिषेधस्य । अत-
एव नान्तरीक्षे न दिवीत्यस्य न प्रतिषेधकत्वम् अन्तरीक्षे च-
यनाप्राप्तेः । अतएव ब्राह्मणो न हन्तव्य इत्यस्य नित्यवद्वनन-
निवत्तिकत्वं न स्यात् सर्वो हि पुरुषः कदाचिद्वननादौ प्रवर्त्तते
कदाचिद्रागाद्यभावेन प्रवर्त्तते । तत्र यदि निषेधस्य प्राप्ति-
सापेक्षत्वं न स्यात् । तदा रागाविरोधाय हननादावप्रवृत्तं
प्रत्येव शास्त्रप्रामाण्योपपत्तौ रागादिना हननादौ प्रवृत्तेन
पुंसा न ततो निवत्तितव्यम् । प्राप्तिसापेक्षत्वे तु स्वयमप्रवृत्तं
प्रति प्रसक्त्यभावेन निषेधशास्त्राप्रवृत्तेः । रागादिना प्रवृत्तं
प्रत्येव भान्तिनिमित्तरागबाधेन निषेधशास्त्रप्रवृत्तेः युक्ता प्रवृ-
त्तस्य ततो निवृत्तिः । अतश्च ब्राह्मणो न हन्तव्य इत्यस्य निषेधस्य
निवृत्तनियमबोधकत्वम् । ब्रीहीनवन्यादित्यस्येवावघात-

नियमबोधकत्वं यथा खलु ब्रीहीनवहन्यादिति शास्त्रं वैतु-
र्थ्यम् अवघाते ह्यप्रवृत्तं पुरुषं प्रति न प्रवर्त्तते वैयर्थ्यात्
किन्तु दलनादौ प्रवृत्तं प्रति एवं न हन्यादिति शास्त्रं हननात्
खयं निवृत्तं पुरुषं प्रति न प्रवर्त्तते वैयर्थ्यात् किन्तु हनने
प्रवृत्तं पुरुषं प्रति कर्तव्यत्वेन प्रसक्तस्य प्रतिषेधात् यत् कर्तव्यं
तत्रेति । अतश्च प्राप्तिसापेक्षत्वात् प्रतिषेधानाम् अनुयाजेषु ये
यजामहं प्रतिषेधे तस्य तत्र प्राप्तिर्वक्तव्या । सा न तावद्वननादा-
विव रागतः सम्भवति । अतो यजतिषु ये यजामहं करोतीति
शास्त्रात् सा वक्तव्या । शास्त्रप्राप्तस्य च प्रतिषेधे विकल्पः स्यात् ।
शास्त्रेण भान्तिनिमित्तरागस्येव शास्त्रान्तरस्यात्यन्तवाधा-
योगात् । न च पदशास्त्रस्य आहवनीयशास्त्रस्येव नानुयाजेष्विति
विशेषशास्त्रेण यजतिषु ये यजामहं करोतीति सामान्य-
शास्त्रस्य वाधः स्यादिति वाच्यम् ।

शास्त्रयोर्हि तत्र बाध्यवाधकभावो यत्र परस्परनिरपेक्षता ।
न हि पदशास्त्रस्य स्वार्थविधानार्थमरहवनीयशास्त्रापेक्षास्ति ।
निषेधशास्त्रस्य तु प्रसक्त्यर्थं यजतिषु ये यजामहं करोतीति विधि-
रस्ति अपेक्षा । एवश्च निषेधशास्त्रस्य विशेषविषयत्वे न प्रावल्य-
वत् विधिशास्त्रस्याप्युपजीव्यत्वेन प्रावल्यमस्तीति न निषे-
धेन विधिरत्यन्तवाधी युक्त इति विहितप्रतिषिद्धत्वाद्विकल्पः
स्यात् । स च न युक्तः, विकल्पे हि पक्षे शास्त्रस्याप्रामाण्यं
भवति । नहि अनुयाजेषु ये यजामहकरणे नानुयाजेष्वत्यस्य
प्रामाण्यं सम्भवति । ब्रीह्यनुष्ठानसमय इव यवशास्त्रस्य द्विरुद्ध-
कल्पना च स्यात् । विधेर्हि एवं ज्ञायते यत् अनुयाजेषु ये
यजामहकरणे कश्चनोपकारो भवतीति । निषेधाच्च तद-
करणादिति ज्ञायते । अनृतवदनाकरणादिव दर्शपूर्णमासयोः
कश्चिदुपकारः क्रियत इति । स चोपकारोऽद्वृष्टरूप इति

द्विरटष्टुकल्पनाग्रसङ्गः । अतश्च विकल्पो न युक्तः । प्रतिषेधा-
श्रयणे च तदापत्ते न तदाश्रयणं किञ्चु नजः अनुयाजशब्दे न
सम्बन्धमात्रित्य पर्युदास आश्रीयते । नजनुयाजशब्दाभ्यामनु-
याजव्यतिरिक्तलक्षणात् अनुयाजव्यतिरिक्तेषु ये यजामहं करो-
तौति । अत च वाक्ये ये यजामहः कर्तव्यतया न विधौयते ।

यजतिषु ये यजामहं करोतीत्यनेनैव विहितत्वात् ।
किञ्चु सामान्यशास्त्रविहितये यजामहानुवादेन तस्यानुयाज-
व्यतिरिक्तविषयता विधौयते । यद्दृ यजतिषु ये यजामहं
करोति तदनुयाजव्यतिरिक्तेष्विति । एवं सामान्यशास्त्रस्य विशे-
षापेक्षिणः नानुयाजेष्वत्यनेनानुयाजव्यतिरिक्तविषयसमर्पणा-
दनुयाजव्यतिरिक्तेषु ये यजामहः कर्तव्यतया प्राप्तः । अनुयाजेषु
स न कर्तव्यतया प्राप्तो न वा प्रतिषिद्ध इति न विकल्पः ।
लक्षणया चानुयाजव्यतिरिक्तविषयसमर्पणान्नानुयाजेष्विति
वाक्यस्य नाप्रामाण्यम् । अतश्च पर्युदासाश्रयणेन किञ्चि-
हाधकम् । तस्मिद्व नानुयाजेष्विति वाक्ये विकल्पभयात् पर्यु-
दासाश्रयणमिति । ननु पर्युदासश्रयणे यजतिषु ये यजामहं
करोतीति शास्त्रेण यागसामान्ये प्राप्तस्य ये यजामहस्य नानु-
याजेष्वित्यनेनानुयाजव्यतिरिक्ते सङ्कोचनात् पर्युदासस्योप-
संहारादभेदः स्यादिति ।

उपसंहारे हि सामान्यप्राप्तस्य विशेषे सङ्कोचो भवति ।
यथा पुरोडाशं चतुर्धा करोतीति पुरोडाशसामान्ये प्राप्तं
चतुर्ढाकरणम् । आग्नेयं चतुर्धा करोतीति अनेन सङ्कोच्यते
इति चेत् ? न । लक्षणसङ्कोचार्थल्वादुपसंहारस्य तदन्यमाव-
सङ्कोचार्थल्वात् पर्युदासश्वेति किञ्चित् ।

अन्ये तु उपसंहारो नाम सामान्यतः प्राप्तस्य विशेषे सङ्को-
चनरूपो व्यापारविशेषो विधिः पर्युदासः । पर्युदाससः स्त्र

विज्ञेयो यतोत्तरपदे न नज् इत्यभियुक्तोक्त्या प्रत्ययातिरिक्तेन धातुना वा नाम्ना वा नजः सम्बन्धः पर्युदासः । अतः अनयो-स्तावत् स्वरूपतः स्थृष्ट एव भेदः । एवं सति अभेदः आशङ्क्येत यदि यत्र पर्युदासस्तत्रावश्यमुपसंहारः स्यात् । नचैतदस्ति । निकृतोद्यन्ततमित्यादौ सत्यपि तस्मिन्नुपसंहाराभावात् ।

न हि तत्राम्नेये चतुर्द्वाकरणमिव सामान्ये प्राप्तं किञ्चिद्विशेषे सङ्गोच्यते । पापक्षयोद्देशेनानौकणसङ्गल्यमात्रविधानात् । प्रकृतोदाहरणे तु यजिसामान्ये प्राप्तस्य ये यजामहस्यानुयाजव्यतिरिक्ते सङ्गोचनाद्यजिविधेरुपहंहारविधिल्बं भवति नैतावता किञ्चिद्विरुद्ध्यते । विध्यभावे हि कथं विधिकार्यमुपसंहारः पर्युदासेन त्रियत इति भवति विरोधः न चात्र विधिर्नास्ति नजोऽनुयाजपदसम्बन्धेन विधेविधायकत्वस्याव्याघातात् ।

अत्र हि पर्युदासोऽनुयाजव्यतिरिक्तविषयसमर्पकः, आम्नेयपदवत् । उपसंहारकस्तु विधिरेव । न चात्र तन्मात्रसङ्गोचभावान्वोपसंहार इति वाच्यम् । तन्मात्रसङ्गोच इति कोऽर्थः ? आम्नेयमावे सङ्गोचो वा ? सामान्यप्राप्तस्य विशेषमावे सङ्गोचो वा ? आद्येऽनारभ्याधीतसापदश्यस्य मित्रविन्दादिप्रकरणस्येन वाक्ये नोपसंहारो न स्यात् । आम्नेये सङ्गोचाभावात् । द्वितीये चतुर्द्वाकरणस्य पुरोडाशमावे प्राप्तस्याम्नेये सङ्गोचवत् । अनुयाजाननुयाजसाधारण्येन प्राप्तस्यानुयाजेषु सङ्गोचादुपसंहारः स्यादेव । एतावांस्तु विशेषः । आम्नेयादिवाक्येषु आम्नेयादयो विशेषाः स्वपदोपस्थापकाः प्रकृते तु पर्युदासेन तस्योपस्थितिरिति । उपसंहारन्यायस्त्रिविशिष्ट एव । यत्तदन्यमात्रसङ्गोचनार्थत्वात् पर्युदासस्येति तत्र । निकृतेत्यत्र सत्यपि पर्युदासे सङ्गोचाभावात् । नह्यत्र सामान्ये प्राप्तं

तदन्यमात्रे सङ्कोच्यते । सङ्कल्पमात्रविधानादित्युक्तमित्यास्ता तावत् । तत्सिद्धं नानुयाजेष्वित्यत्र विकल्पप्रसक्त्या पर्युदासाश्चयणमिति । यत्र तु स आश्रयितुं न शक्यते । तत्र तद्व-सक्तावपि निषेध आश्रौयते ।

यथा नातिरात्रे षोडशिनं गृह्णातीत्यत्र ह्यतिरात्रे षोडशिनं गृह्णातीति शास्त्रप्राप्तमिति रात्रे षोडशिग्रहणं प्रतिषिध्यत इति विहितप्रतिषिद्धत्वात् विकल्पप्रसक्तावपि पर्युदासो नाश्रौयते अशक्यत्वात् ।

यदि ह्यत्र नजः षोडशिपदेन सम्बन्धः स्वीक्रियेत तदा अतिरात्रे षोडशिव्यातिरिक्तं गृह्णातीति वाक्यार्थः स्यात् । तत्र चातिरात्रे षोडशिनं गृह्णातीति प्रत्यक्षश्रुतिविरोधः । एत एवातिरात्रपदेन नजः सङ्कोचेऽतिरात्रे षोडशिनं गृह्णातीति प्रत्यक्षविधिविरोधात् । अतश्चात्र पर्युदासस्यानुपपत्तेनिषेध एव स्वीक्रियते । विकल्पोऽपि स्वीक्रियते अनन्यगतेः । अतश्चैतत्सिद्ध यत्र तस्य ब्रतमित्याद्युपक्रमः । विकल्पप्रसक्तिश्च नास्ति तत्र प्रतिषेधो यथा न कलञ्ज्ञं भक्षयेदिति । यत्र वा विकल्प-प्रसक्तावपि पर्युदासो आश्रयितुं न शक्यते तत्र प्रति-षेधः यथा नातिरात्रे षोडशिनं गृह्णातीति । एतावांस्तु विशेषः यत्र विशेषः यत्र विकल्पापादकः प्रतिषेधः तत्र प्रति-षिध्यमानस्य नानर्थहेतुत्वम् । उभयोरपि विधिनिषेधयोः क्रत्व-र्थत्वात् । यत्र तु न विकल्पः प्रसज्यते प्राप्तिश्च रागतः प्रतिषेधश्च पुरुषार्थस्तत्र निषिध्यमानस्यानर्थहेतुत्वम् । यथा कलञ्ज्ञभक्षणस्य । दीक्षितो न ददाति न जुहोतीत्यादिषु तु दानहोमादी-नां शास्त्रप्राप्तावपि पुरुषार्थत्वेन प्राप्तत्वात् क्रत्वर्थत्वेन च प्रति-षेधात्मुत्त्वार्थत्वाभावेन विकल्पप्रसक्तावपि न तेषामनर्थहे-तुत्वम् । रागतः प्राप्त्यभावात् । रागतः प्राप्तस्यापि क्रत्वर्थ-

त्वेन प्रतिषेधे तदनुष्ठानात् क्रतोर्वैगुण्येनानर्थहेतुत्वापत्तिः । यथा स्वस्युपगमनादिप्रतिषेधे रागतः प्राप्तस्य पुरुषार्थत्वेन प्रतिषेधे निषिध्यमानस्यानर्थहेतुत्वमिति दिक् । तत्सिद्धं निषेधानां पुरुषार्थानुबन्धित्वम् । एवं सर्वस्यापि वेदस्य पुरुषार्थानुबन्धित्वम् ।

प्रकृतमनुसरामः तदेवं यथाविध्यादौनामध्ययनविध्युपात्तानां नानर्थक्यम् एवमर्थवादानामपि तदुपात्तत्वेनानर्थक्यानुपूपत्तेः स्वार्थे प्रतिपादने च प्रयोजनाभावात् लक्षणया प्रयोजनवदर्थपर्यवसानं वक्तव्यम् । ते चार्यवादा द्विविधा विधिशेषा निषेधशेषाच्च । तत्र वायव्यं खेतमालभेतिव्यादिविधिशेषोपासां वायुर्वै क्षेपिष्ठा देवतादौनामर्थवादानां विधियार्थस्तात्त्वकतयाऽर्थवत्त्वम् । वर्हिषि रजतं ज देयमित्यादिनिषेधशेषाणां सोऽरोदौत् इत्यादौनामर्थवादानान्तु निषेधनिन्दकतयेति । अतच्च लक्षणया प्राप्तस्यमप्राप्तस्यं च स्वसन्निधिपठितविधिनिषेधापेक्षितत्वात् स्वार्थप्रतिपादने प्रयोजनमलभमानेर्थवादैर्वीध्यते । तच्च प्राप्तस्यज्ञानं शब्दभावनायामितिकर्तव्यतात्वेन सम्बन्धते । परमप्रकृतमनुसरामः तत्सिद्धं वस्यमाणार्थभावनाभाव्यकालिङ्गादिज्ञानकरणिका प्राप्तस्यज्ञानेतिकर्तव्यताका शास्त्रीभावना लिङ्गत्वांशेनोच्यते इति ।

ननु केयं शास्त्रे भावना । उच्यते पुरुषप्रवृत्त्यनुवूलो व्यापारविशेषः स एव विध्यर्थः । लिङ्गादिश्वरणेऽयं मां प्रवर्त्तयतौति तस्य नियमेन प्रतीक्षिः । यत्त् इष्टसाधनत्वं विध्यये इति तत्र । तथा सति इष्टसाधनमिति शब्दस्य विधिशब्दः पर्यायः स्यात् । न च पर्यायत्वं युज्यते सम्योपासनं ते इष्टसाधनं तस्मात् तत् त्वं कुर्विति सहप्रयोगात् । पर्यायाशाच्च सहप्रयोगाभावात् । अतच्च व्यापारविशेष एव विध्यर्थः । स च लोके पुरुषनिष्ठोऽभिप्राय-

विशेषः । वेदेतु पुरुषाभावाच्छब्दनिष्ठ एव प्रेरणापरपर्याय इत्युक्तम् । ननु लोके शब्दनिष्ठे प्रेरणापरपर्याये व्यापारशब्दप्रयोगाभावेन शक्तिग्रहाभावात् कथं तस्य विधिशब्दात् प्रतीतिरिति चेत् ? सत्यमेतत् तथापि बालस्थावत् स्थनपानादौ स्वकृतरोदनादि-जनितमाटप्रवृत्तेः स्वाभिप्रायरूपप्रवत्तनाज्ञानजन्यत्वावधारणात् सविधिकप्रयोजकवाक्यश्वरणसमन्तरभाविनीं प्रयोज्य-वृद्धवृत्तिसुपलभ्य तत्कारणत्वेन तस्य प्रवर्त्तनाज्ञानमनुभिमीते । यद्यपि भोजनादौ स्वप्रवृत्तेः समौहितसाधनताज्ञानपूर्वकत्वात् प्रयोज्यवृद्धप्रवृत्तेरपि तत्पूर्वकत्वाध्यवसानं युक्तम् । तथाप्यन्य-प्रेरितप्रवृत्तौ प्रवर्त्तनाज्ञानजन्यत्वस्योक्तमाटप्रवृत्तौ दर्शनेन प्रयोज्यवृद्धप्रवृत्तेरपि अन्यप्रेरितप्रवृत्तित्वात्कारणत्वेन प्रवर्त्तनाज्ञानस्यैवाध्यवसानम् । तच्च प्रवर्त्तनाज्ञानमन्यव्यतिरिकाभ्यां प्रयोजकवाक्यमित्यवधारयति । तत्र चावापोद्वापाभ्यां प्रवर्त्तनायां विधिशक्तिमवधारयति । प्रवृत्त्यनुकूलो व्यापारः प्रवर्त्तना । स च व्यापारः प्रैषादिरूपो विविध इति प्रत्येक व्यभिचारित्वाद्विधिशब्दवाच्यत्वानुपपत्तेः प्रवर्त्तनासामान्यमेव विधि-शब्दवाच्यमिति कल्पयति । एवच्च विधिश्वरणे प्रैषादिरूपस्य वक्त्रभिप्रायस्य प्रवर्त्तनात्वेनैव रूपेण प्रतीतिर्न विशेषरूपेण । तथैव शक्तिग्रहात् । विशेषरूपेण तु प्रतीतिर्लक्षणयैव । एवच्च वेदिकलिङ्गादिश्वरणेऽपि प्रवर्त्तनासामान्यमेव प्रतीयते । तत्र कोऽसौ व्यापार इत्यपेक्षायां प्रैषादिरूपस्य वक्त्रभिप्रायस्यापै-रूपेण वेदेऽनुपपत्तेः शब्दनिष्ठ एव प्रेरणापरपर्यायः कश्चिद्वापार इति कल्पते । अतश्च शब्दनिष्ठ एव प्रेरणापरपर्यायो व्यापारः शब्दो भावना सैव च प्रवर्त्तनात्वेन रूपेण विध्यर्थ इति । अयमेव चार्थोऽभिधाभावनामाहुरन्यामेव लिङ्गादय इति वाच्चिकस्य । अभिधौयते नैति व्युत्पत्त्या अभिधाशब्देन शब्द

उच्यते तद्वापारात्मिका भावना लिङ्गादिवाचेति केचिद्भाव्याः ।

अन्येत्वाहुः, सत्यं प्रवर्त्तनासामान्यं विध्यर्थः तथैव शक्तियहात् प्रवृत्त्यनुकूलश्च व्यापारः प्रवर्त्तना । अपीरुषेये च वेदे प्रैषादेरसम्भवात् कश्चित् पुरुषप्रवृत्त्या अनुकूलोऽसौ व्यापारविशेषः कल्पनौयः । विधिशब्दभिधेयप्रवर्त्तनासामान्यस्य विशेषमन्तरेण अपर्यवसानात् । तत्र कोऽसौ व्यापारः इत्यपेक्षायां धात्वर्थगतं समीहितसाधनत्वमेवेति कल्पते । तस्यापि स्वप्रवृत्त्यनुकूलत्वात् सर्वे हि समीहितसाधनतां ज्ञात्वा प्रवर्त्तते । अन्यप्रेरितोऽपि यदीष्टसाधनतां न जानाति तदा नैव प्रवर्त्तते स्वतन्त्रप्रेरणावादेऽपि तदाक्षिप्तसमीहितसाधनताज्ञानं स्वौक्रियते एव अन्यथा विधेः प्रवर्त्तकत्वानुपपत्तेः । अतश्चावश्यकत्वात् समीहितसाधनतैव प्रवर्त्तनात्वेन रूपेण विध्यर्थः । एवज्ञ विधिशब्दस्यापरनिष्ठव्यापारबोधकत्वं लोकसिद्धं भवति । किञ्च शब्दे एको व्यापरः स्पन्दाद्यतिरिक्तः कल्पनौयः । तस्य च स्वप्रवृत्तौ पराधीनप्रवृत्तौ वा करणत्वेनाङ्गुमस्य प्रवर्त्तनात्वेन रूपेण ज्ञातस्य प्रवृत्त्यनुकूलत्वम् । शब्दस्य च परनिष्ठव्यापारज्ञापकत्वेन ङ्गुमस्य स्वनिष्ठव्यापारबोधकत्वम् । विधेश्च प्रवर्त्तकत्वनिर्वाहार्थं धात्वर्थस्य समीहितसाधनत्वमिति कल्पनाद्वरमावश्यकस्यैव समीहितसाधनत्वस्य स्वप्रवृत्तिहेतुत्वेन ङ्गुमस्य प्रवर्त्तनात्वेन रूपेण विध्यर्थत्वकल्पनं लाघवात् अन्यनिष्ठत्वाच्च । न च विधेः प्रवर्त्तकत्वनिर्वाहार्थं समीहितसाधनत्वकल्पनात् प्रेरणानभिधाने च विधरप्रवर्त्तकत्वात् धात्वर्थस्य समीहितसाधनत्वकल्पनमेव नास्तौति वाच्यम् । प्रवर्त्तनाभिधानेन एतन्मतेऽपि विधेः प्रवर्त्तकत्वात् । विध्यभिहितस्य च प्रवर्त्तनासामान्यस्य विशेषमन्तरे-

रापर्थ्यवसानात्मभीहितसाधनत्वाक्षेपकत्वात् । न चेष्टसाधनं-
त्वस्य विध्यर्थत्वे सम्योपासनं ते इष्टसाधनं तत् त्वं कुर्विति सह-
प्रयोगानुपपत्तिरिति वाच्यम् ।

इष्टसाधनत्वस्य विशेषरूपेण विधिनानभिधानात् । प्रव-
र्त्तनात्वेन रूपेणाभिधानात् । सामान्यशब्दस्य च विशेषशब्देन
हृष्टः सहप्रयोगः । पाञ्चालोराजा द्रुपद इत्यादौ । तस्मात्मभी-
हितसाधनतैव प्रवर्त्तनात्वेन रूपेण विध्यर्थः । सैवच तेन रूपेण
शब्दे नैवाभिधीयते इति शब्दी भावना । उक्तवार्त्तिकस्याप्यय-
मेवाभिप्रायः । अभिधीयते साभिधा समीहितसाधनता सैव
प्रवर्त्तनात्वेन अभिहिता पुरुषप्रवृत्तिं भावयतीति भावना तां
लिङ्गादय आहुरिति । यथाहुः,

पुंसो नेष्टाभ्युपायत्वात् क्रियाखन्यः प्रवर्त्तकः ।

प्रवृत्तिहेतुं धर्मज्ञ प्रवदन्ति प्रवर्त्तनाम् ॥ इति
तत्त्विष्टम् । यजेतेत्यत्र लिङ्गांशेन शब्दी भावनोच्यते ।

इति आख्याताशेन चाकार्यी भावनोच्यते । ननु केयमार्थी
भावना । कत्तृव्यापार इति चेत् ? न । यागादेवपि तद्वापारत्वेन
भावनात्वापत्तेः । न चेष्टापत्तिः । तस्य प्रकृत्यर्थत्वेन प्रत्ययार्थ-
त्वाभावादिति चेद्वाहुः । सल्यं न यागो भावना । किन्तु खर्म-
च्छाजनितो यागविषयो यः प्रयत्नः सा भावना । स एव चाख्यातां-
शेनोच्यते यजेतेत्याख्यातश्ववणो यागे यजेतेति प्रतीतेज्ञाय-
मानत्वात् । यश्च यत्पूर्वकं गमनादि करोति तस्मिन् देवहत्ती
गमनं करोतीति प्रयोगदर्शनात् । वातादिना स्वन्दमाने तु नायं
करोति किन्तु वातादिना अस्य स्वन्दो जायते इति प्रयोगात्
करोत्यर्थस्तावब्रयतः । करोति सामानाधिकरण्यच्छाख्याते ह-
श्यते । यजेत यागेन कुर्यात् पचति पाकं करोति गच्छति गमनं
करोतोति । अतश्च करोतिसामानाधिकरण्याब्रयतस्याख्यात-

वाच्यत्वम् । न च रथो गच्छतौति प्रयोगानुपपत्तिः रथे यद्वा-
भावादिति वाच्यम् । वोढुरन्तर्गतं प्रयत्न रथे आरोप्य प्रयोगो-
पपत्तेः । यन्मतेऽप्यन्योत्पादानुकूलं व्यापारसामान्यं भावना
तन्मतेऽपि रथे गमनातिरिक्तव्यापारानुपत्तिः । रथो गच्छतौति
प्रयोगस्यौपचारिकत्वमेवेति अतश्च प्रयत्न एवार्थी भावना ।
यथाहुः,

प्रयत्नव्यतिरिक्तार्थभावना तु न शक्यते ।

वहुमास्यातवाच्ये ह प्रस्तुतेऽप्युपरम्यत ॥ इति ।

अन्येत्वाहुः भवितुभावनानुकूलो भावकव्यापारस्तावद्वावनां ।
यस्मिन् व्यापारे कृते करणं फलोत्पादनाय समर्थं भवति ताढ़-
शो व्यापार इति यावत् । स एव चास्यातार्थः । कुठारेण छिन्नति
इत्यास्यातश्चरणे हि भवत्येताढ़शौ मतिः । कुठारेण तथा व्याप्रि-
येत यस्मिन् व्यापारे कृते कुठारेण छेदनं भवतौति । एवं
यजेत स्वर्गकाम इत्यस्यायमर्थः । यागेन तथा व्याप्रियते यस्मिन्
व्यापारे कृते यागात् स्वर्गं भवतौति । स च ष्यापारः क्वचिदुद्य-
मननिपतनादिः क्वचिच्चाम्याधानादिब्राह्मणतर्पणातः । कथ-
मावाकाङ्क्षायां विशेषरूपेण पञ्चादवगम्यते । अन्योत्पादानुकूल-
त्वेन सामान्यतस्यात एवावगम्यते । रथो ग्रामं गच्छतौत्या-
स्यातेन ग्रामप्राप्त्यनुकूलो व्यापार एव प्रतीयते । रथस्तथागमने
व्याप्रियते यस्मिन् व्यापारे कृते गमनादु ग्रामप्राप्तिर्भवतौति
प्रतीतिः । नत्वत्र गमनमात्रमास्यातार्थः । तस्य धातुनोक्तत्वात् ।
तत्र कोऽसौ व्यापार इत्यपेक्षायां पूर्वोत्तरावान्तरदेशविभजन-
संयोजनरूप इति पञ्चादवगम्यते । पूर्वेण प्रदेशेन वियुज्योत्त-
रेण संयुज्य रथो ग्रामं गच्छतौति प्रयोगात् । उद्यम्यनिपात्य
कुठारेण छिन्नतीतिवत् । एवं देवदत्तः प्रयतते इत्यत्रापि
देवदत्तस्तथा व्याप्रियते यथा प्रयत्नो भवतौति । प्रयत्नानु-

कूलो व्यापार एवाख्यातार्थीं न तु प्रयत्नः तस्य धातुनीक्तत्वात् । व्यापारविशेषाकाङ्गायाच्च इच्छादिः पश्चाद्वगम्यते उद्यमन-पतनवत् । तथा च सर्वत्रानुगतत्वादन्योत्पादानुकूलं व्यापार-सामान्यमेवाख्यातार्थः । न तु प्रयत्नमात्रम् । रथो गच्छति देव-दत्तः प्रयत्ने इत्यादिषु तदभावात् । न चात्रौषचारिकत्वं वक्तुं युक्तम् । मुख्ये सम्भवति तस्यान्यायत्वात् । करोत्यर्थोऽप्यन्योत्पादानुकूलो व्यापार एव न प्रयत्नमात्रम् । करोते शेतनाचेत-नकर्तृं काख्यातसामानाधिकरण्यादिति । तत्किञ्चमन्योत्पादानु-कूलो व्यापार आर्थीं भावनेति । सैव च यजेतेत्याख्यातांशेनो-चते भावयेदिति । तस्याच्च भाव्याकाङ्गायां खर्गादि भाव्यत्वेन सम्बन्धते । करणाकाङ्गायां यागादिः करणत्वेन सम्बन्धते । प्रया-जादय इतिकर्तव्यतात्वेन । एवच्च यजेतेत्यादिना खर्गाद्यु-हेशेन यागादेविधानात् सिद्धं यागादेवं र्मत्वं प्रयोजनसुहित्य वेदेन विहितत्वादिति । सोऽयं धर्मो यदुहेशेन विहितस्तदुहेशेन क्रियमाणस्तद्वेतुः । श्रौगोबिन्दार्पणबुद्धग्रा क्रियमाणस्तु निःश्रे-यसहेतुः । न च तदपणवुद्धग्रानुष्ठाने प्रमाणाभावः ।

“यत्करोषि यदश्वासि यज्जुहोषि ददासि यत् । यत्पस्यसि कोन्तेय ! तत्कुरुरुष्व मदर्पणम् ॥” इति स्मृतिः ॥ अस्याश्वाष्टकादि-स्मृतिवद्यामाख्यादिन्यत्र विस्तरः ।

‘काहं मन्दमतिः क्वेयं प्रक्रिया भावसंमता ।

तस्माङ्केविलासोऽयं गोबिन्दगुरुपादयोः ।

ग्रन्थरूपो मदोयोऽयं वाग्व्यापारः सुशोभनः ॥

अनेन प्रोयतां देवो गोबिन्दो भक्तवत्सलः ॥”

इति श्रौञ्चनन्तदेवस्तनुना आपदेवेन क्वतं मौमांसान्याय-

प्रकाशं ज्ञसकं मौमांसाप्रकरणं समाप्तिमगमत् ।

